

# విశ్వ విఖ్యాత భారతీయ విజ్ఞాన మేత్రులు



రచన

నందనం కృపాకర్

ప్రకాశకులు శ్రీ సాహిత్య పరిషత్, కరీంనగర్.

## సత్యలీల పుస్తకమాల - 3

ప్రథమ ముద్రణ :

డిసెంబర్ 1994

ప్రతులు : 1000

ప్రతులకు : యన్. కరుణాకర్, LIG సికి-472, హుడాకాలనీ,  
చందానగర్, హైదరాబాద్.

- హాజీ ఏంజిల్ హైస్కూల్, ముకరంపుర,  
కరీంనగర్ - 1.
- మాధవ నిలయం, బోయవాడ, కరీంనగర్ - 1.
- శ్రీ శివనారాయణ, లెక్చరర్, ఇ.సెం. 9-29,  
గణేశనగర్, కరీంనగర్ - 1.

వెల : రూపాయలు

ముద్రణ :

“మయూర” ప్రింట్ర్స్ అండ్ బైండర్స్, CVRN. రోడ్,  
కరీంనగర్ - 505 002.

# అంకితం

నాకు జన్మను ప్రసాదించి  
జన్మతోపాటు  
నాలో జ్ఞాన బీజములను నాటి  
బాల్యం నుండియు నన్ను  
సుసంస్కారములతో పెంచిన  
నా జననీ జనకులు

పూజ్య నందనం సత్యం, పుష్పలీల

గారల పాదపద్మములకు  
ఆనందాశ్రవులతో  
నా ఈ తృతీయ కుసుమాన్ని  
అంకితం చేస్తున్నాను.

— రచయిత  
నందనం కృపాకర్

# ముందుమాట

భండారు సదాశివరావు

ఉపాధ్యక్షులు

అఖిల భారత సాహిత్య పరిషత్

శ్రీ నందనం కృపాకర్ ఒక అచ్చమైన అధ్యాపకుడు. చదవడము, చదివింది మననం చేసుకోవడము, అలా తాను నేర్చిన అంశాలను నలుగురికి పంచి యివ్వడానికి తపన పడడం ఒక ఉత్తమ ఆచార్య లక్షణం. ఈ లక్షణాలు శ్రీ కృపాకర్లో పూర్తిగా ఉన్నాయి.

శ్రీ కృపాకర్కు చిన్నా రితరం మీద విశ్వాసం ఉన్నది. వీరే ఈ దేశ నిర్మాతలనే గాఢమైన నమ్మకమున్నది. కనుక విషయాన్ని ప్రబోధకంగా, ఉత్సాహకరంగా, నీతిదాయకంగా చెప్పడానికి అతడు పడే తపన మొత్తం అధ్యాపక లోకానికి ఆదర్శం కాదగినది.

మన దేశ చరిత్రలో ఒక కాలఖండం గండిపడి పూర్వానికి ప్రస్తుతానికి గల అనుబంధాన్ని తెంచింది. మన దేశం అంధ కార ఖండం- అజ్ఞాన ఖండం- మూఢ దురాచార దూషితభూమి అని సామ్రాజ్య వాదులయిన యూరోపియ విద్వాంసులు, వారికి మనస్సు నర్పించి జీవించిన కొందరు భారతీయ మేధావులు రెండున్నర వందల సంవత్సరాల కాలం పాటు ప్రచారం చేసి మనపట్ల మనకే అగౌరవ భావాన్ని సృష్టించారు.

స్వాతంత్ర్యం రావడంతోటే మొదటి మూడు, నాలుగు  
తరాలకు శాస్త్రంతోపాటు, అభిమాన, సంస్కృతీ సంప్రదాయ  
గౌరవాలను నిర్మాణం చేయడానికి విద్య ద్వారా కృషి జరిగితే  
నేడు యువతరం మరో విధంగా ఉండేది. కాని ఊహాదరిదుర్మ  
లైన మన మొదటి తరం నాయకులు స్వధర్మం, సంస్కృతీ,  
సంప్రదాయాలతో పాటు, స్వదేశం సాధించిన విజయాలను  
కూడా ప్రజలు మరచేట్టు చేయ ప్రయత్నించారు.

ఈ గర్భింధం అందుకే చీకటిలో చిరుదివ్వెలా పని చేస్తుంది  
మన శక్తిపై మనకు నమ్మకం కలుగ చేస్తుంది. చిరంజీవి  
కృపాకర్ ఇలాంటి గ్రంథాలలో ఇంకా ఎక్కువ కృషి చేసి, విష  
యాలను సంకలించాలని కోరుకుంటూ, అతనికి దీర్ఘాయుదారోగ్య  
సంపదలు ప్రసాదించమని పరమేశ్వరున్ని ప్రార్థిస్తున్నాను.

ఇట్లు

భండారు సదాశివరావు

వరంగల్.

# అభిప్రాయము

శ్రీ గణేశాయ నమః

గత కొన్ని వందల సంవత్సరాలలో జరిగిన సైన్సు పరిశోధనలో పాశ్చాత్యులు అగ్రగాములనటంలో సందేహమేమీలేదు. కాని, మహాజ్వలమైన భారతీయ ఇతిహాసంలో కూడా భారతీయులు వైజ్ఞానికంగా అద్భుతమైన ప్రగతిని సాధించిన కాలఖండం లేకపోలేదు. అట్టి స్వర్ణయుగాన్ని భారతచరిత్రకారులు వర్ణించేరు కూడా. కాని ఈనాడు మన సమాజంలో రెండు దురదృష్టకరమైన సందర్భాలు గోచరిస్తాయి. మొదటిది మన ప్రాచీన శాస్త్రాలు అనగా ఆయుర్వేదం, యోగం, వేదాంతం ఇత్యాదులలో నిష్ఠాతులు అయిన ప్రాచీన పండితులు వాటిని మానవులందరికీ అందచేసే స్థితిలోలేరు. వారు అధ్యయనం చేసిన గొప్ప శాస్త్రాల వైజ్ఞానిక సారంకూడా వారు గుర్తించినట్లు కనపడదు. రెండవది, ఆధునిక విద్యావిధానంలో తర్చిదు పొంది ఉన్న తస్థానాలు అలంకరించిన విద్యాధికులలో చాలా మంది “సైన్సు అంటే పాశ్చాత్యుల భిక్షయే; ఏ అభివృద్ధి సాధించినా అది విదేశాల్లో ప్రారంభమైనదే; మన వేదాలు, శాస్త్రాలు, మన పరంపర గురించి పెద్దగా పట్టించుకునే పనిలేదు” అని భావిస్తున్నట్లు కనబడుతుంది. వీరిని ‘మెకాలే మానసపుత్రులు’ అని కూడా కొందరు విమర్శకులు వర్ణించడం కలదు.

శ్రీ నందనం కృపాకర్ గారి ఈ రచన “విశ్వవిఖ్యాతి గాంచిన మన విజ్ఞాన వేత్తలు” ఈ పరిస్థితిని చక్కదిద్దడంలో కొంతవరకైన సహకరిస్తుందని, సఫలీకృతమవుతుందని నేను ఆశిస్తున్నాను. వారి పుస్తకంలో ప్రాచీన భారతీయ శాస్త్రవేత్తలలో ప్రముఖులయిన చరకుడు, ఆర్యబట్టు, కణాదుడు మొద

అగువారి యొక్క ప్రతిభాసామర్థ్యాలను సూత్రప్రాయంగా వివరించేరు. ఈ పరిజ్ఞానం ఈనాటి యువతరానికి మన సెక్యులర్ విద్యావిధానంలో లభించుటలేదు. ఇంతేగాక, జగదీశ్ బోసు మొదలగు అర్వాచీనులైన భారతీయ సైంటిస్టుల గురించి సరిగ్గా తెలీని యువకులకు, విద్యాధికులుగాని, రైతులు, కార్మికులు మొదలగువారికి ఈ పుస్తకం ఎంతో ఉపకరిస్తుంది. విద్యాధికులలో కూడా అందరికి ఈ సైంటిస్టులు సల్పిన పైన్పు పరిశోధనల గురించి తెలుసునేగాని, వారి మాతృభక్తి, సచ్చీలము గురించి సరిగ్గా తెలీదేమో అనిపిస్తుంది. ఈ పుస్తకం అట్టి విద్యాధికులకు కూడా ఎంతో ఉపయోగకారి కాగలదు.

భారతీయులలో ఈనాడు తమ సంస్కృతి, పరంపరలపై ఆసక్తి పెరుగుతోంది. ఒక వినూత్న చైతన్యం ఆవిష్కరింపబడుతోంది. భారతీయులు తమ సంస్కృతి గురించి సిగ్గుపడ్డం మానేసి, సహేతుకంగా గర్వింబే మంచి రోజులు ఈనాడు కనబడున్నాయి. ఇట్టి 'వాయుమండలం'లో ఈ పుస్తకం ప్రచురించబడటం ఎంతో ముదావహం.

ఇట్లు

మి త్తూ డు

రాణి రామకృష్ణ

సీనియర్ రిపెర్చ్ ఎగ్జిక్యూటివ్

I. D. P. L. రిపెర్చ్ సెంటర్, భాగ్యనగర్.

# నా మాట

డా॥ యం. రాధాకృష్ణశర్మ

సూపరింటెండెంట్

ప్రభుత్వ ఆయుర్వేద వైద్యశాల, వరంగల్.

శాస్త్రీయ విజ్ఞానం ఈ ప్రపంచంలో ఎన్నడూ లేనంతగా పెరిగిపోయింది. విశ్వవిఖ్యాతి గాంచిన విజ్ఞానవేత్తలు ఎందరో మన భారతదేశములో పుట్టారు. మానవ వికాసానికి, విజ్ఞానానికి ఎంతగానో తోడ్పడినారు.

పరాయి పాలనలో దురదృష్టవశాత్తు భారతదేశంలో హైందవ విజ్ఞానం, విజ్ఞాన కేంద్రాలు చాలా విధ్వంసానికి గురి అయినాయి. విశ్వమానవాభ్యుదయ కోసం అనాదిగా అనేక మంది త్యాగధనులు ఎంతగానో కృషి సల్పినారు. వారి విశిష్టత, గురించి వారి పరిశోధనల గురించి తెలిసికొనడం చాలా ముఖ్యము. మన విద్యార్థులకు వారిగురించి ఖుణ్ణంగా తెలియజెప్పడం చాలా అవసరము.

రచయిత నందనం కృపాకర్ గారు ప్రజలలో స్వీయ సంస్కృతి పట్ల గౌరవము, జాతీయ స్వాభిమానాన్ని ఆత్మ గౌరవాన్ని పెంపొందించునట్లుగా ఈ పుస్తకాన్ని రచించి “హిందువువై జన్మించి నందుకు గర్వించు” అన్న వివేకానందుని భోధనకు సమగ్రరూపమును మనముందుంచారు. విశ్వవిఖ్యాతి గాంచిన మన శాస్త్రవేత్తల గూర్చి సంక్షిప్తంగా తెలియజెప్పినారు. ఈ కృషి అత్యంత శ్లాఘనీయము. ఇటువంటి పుస్తకాన్ని ప్రభుత్వమువారు విద్యార్థులకు పాఠ్యాంశములలో ప్రవేశ పెట్టిన చాలా ఉపయోగ పడగలదని నా నమ్మకం.

ఇట్లు

భ వ దీ యు డు

మాడా రాధాకృష్ణశర్మ



# అభిప్రాయం

డా॥ మహేందర్ రాజ్

ప్రిన్సిపాల్

ప్రభుత్వ ఆయుర్వేద వైద్యకళాశాల, వరంగల్. ఆం.ప్ర.

తేది. 15-3-1994

వరంగల్.

రచయిత “శ్రీ నందనం కృపాకర్” గారు రచించిన ‘విశ్వ విఖ్యాతి గాంచిన మన విజ్ఞానవేత్తలు’ అను పుస్తకమును చదివి నేను చాలా సంతోషించాను. ఆయా సందర్భాలనుసరించి మనం ఇందులో పేర్కొన్న మహనీయులలో కొంత మందిని మాత్రమే సాధారణంగా గుర్తుచేసుకోవడం జరుగుతుంది. అయితే శ్రీకృపాకర్ గారు ఎందరో మహనీయుల జీవన సంబంధ విశేష విషయాలను వివరంగా తెలుసుకొనే విధంగా ఈ గ్రంథ రచన చేయడం జరిగింది.

ముఖ్యంగా యుగయుగాల నుండి వస్తున్న నిత్యమైన, శాశ్వతమైన, ఆరోగ్యపదమైన ఆయుర్వేద వైద్యశాస్త్రాన్ని ఈ లోకంలో ప్రచారం చేసినట్టి శ్రీమద్ధన్వంతరి, చరకుడు, సుశ్రుతుడు, నాగార్జుణాదిగాగల మన పూర్వ పరంపర సంబంధ వివరాలను ఇందులో పొందుపరచడం ఎంతైనా శ్లాఘనీయం.

దీనితోపాటు అధునిక శాస్త్రవేత్తల సేవానిరతిని ప్రత్యేకతలను ఇందులో ప్రత్యేకంగాను మరియు సులభ గ్రాహ్యంగాను పేర్కొన్న “రచయిత శ్రీకృపాకర్”ను అభినందిస్తూ వారు తమ ఈ కృషిని జీవితాంతము కొనసాగించడానికి కావలసిన ఆయురారోగ్య ఐశ్వర్యాలను ఆ భగవంతుడు వీరికి ప్రసాదించవలసిందిగా వేడుకుంటూ ముగిస్తున్నాను.

ఇట్లు

డా॥ మహేందర్ రాజ్

## శుభాశంస


శ్రీ వాగ్దాని యశేష సత్కృపను వాగ్రీతింబ్రకాశింప గౌ  
రీ వాల్లభ్యము గల్గు జోదుతగు వారిన్ స్వచ్ఛతం గూర్చగా  
శ్రీ విష్ణుణ్ణు వ్యాపకత్వమగు దృష్టి నిష్ఠాశ్చ విభ్యాత భా  
వా విష్కారము నందన ప్రవర సేవంబ్రజోది సేయించుతన్

తెలియని సద్విశేషములఁ దెల్పి నెఱింగి పరోపకార వృ  
త్తులు వెలయింతురీదృశులు తుష్టిని గూర్చును జ్ఞానమబ్బినం  
దులకితడుద్యమించి శ్రమతో వెలయించె పఠించి జ్ఞాన సం  
కలితులు గఁడు సేకరణ కర్మపు మర్మమెరంగు డిచ్చ మై

ఇది వెలయించి ద్రవ్యము నొకింతయు యెంతో గడింపకాదు సం  
పదయు స్థిరంబు గాదు జనవర్గము నభ్యుదయంపు బాటలో  
గదలగ స్ఫూర్తి నిచ్చుటకు జ్ఞానుల గూర్చి నివేదనంబు నొ  
ప్పిదముగ గూర్చె తత్ఫలముపేక్ష యొనర్చక యందుడిజనుల్

వాచస్పతి - అష్టావధాని  
పార్వేశ్వ గోపాలకృష్ణ  
విశ్వానాథోపన్యాసకులు కరీంనగర్.

# కృతజ్ఞతలు



ఇది నా తృతీయ ప్రయత్నం, నా ఈ ప్రయత్నానికి  
కారణములు నేటి విద్యార్థిలోకం, విద్యారంగం,  
ఉపాధ్యాయ వృత్తి కాగా ఈ పుస్తకం సమాజానికి అందు  
బాటులోకి రావడానికి కారణభూతులయిన విశాల హృదయులు,  
సమాజ సంస్కరణాభిలాషి, సమాజ సంక్షేమాభిలాషి మరియు  
ప్రముఖ వ్యాపార వేత్త, చంద్ర టెక్స్టైల్స్ అధినేతలయిన  
శ్రీ చందా లక్ష్మీనారాయణ కరింనగర్ గారికి ప్రత్యేకంగా  
నా కృతజ్ఞతలు తెలుపుకుంటున్నాను.

అలాగే తమవంతు ఆర్థిక సహకారాన్ని అందించి  
సహకరించిన సహృదయులు శ్రీ నాగమళ్ళ సుధాకర్  
శ్రీ శ్రీనివాసా ఫార్మా కరింనగర్ గార్కి నా కృతజ్ఞతలు తెలుపు  
కుంటున్నాను.

ఈ పుస్తకం గురించి తమ అమూల్యమైన సలహాలను  
 అభిప్రాయాలను, అశిస్సుల నందించిన మాన్యులు శ్రీ భండారు  
 సదాశివరావు, అడ్వకేట్, వరంగల్, డా॥ రాణిరామకృష్ణ  
 సీనియర్, రీసెర్చ్ ఎగ్జిక్యూటివ్, IDPL రీసెర్చ్ సెంటర్  
 హైదరాబాద్, డా॥ ఎం. రాధాకృష్ణశర్మ, సూపరింటెండెంట్  
 ప్రభుత్వ ఆయుర్వేద వైద్యశాల వరంగల్, డా॥ మహేందరాజ్  
 సూపరింటెండెంట్, ప్రభుత్వ ఆయుర్వేద వైద్యశాల, హైదరాబాద్,  
 మా గురువర్యులు శ్రీ పార్వేశ్వ గోపాలకృష్ణ విద్యావాచస్పతి,  
 అష్టావధాని, కరీంనగర్ గారలకు మరియు నాకు పలు విధ  
 ములుగా సహకరించిన మిత్రులందరికి నా కృతజ్ఞతలు తెలుపు  
 కుంటున్నాను.

నా ఈ శ్రమకు ఫలితం ఈ పుస్తకం పాఠకుల వద్దకు  
 చేరడమే. ఈ కృషిలో నా దృష్టి పథానికి అందకుండా దొర్లిన  
 పొరపాట్లను విజ్ఞులైన పాఠకులు మన్నించాలని కోరుకుంటూ  
 నా దృష్టికి తెచ్చిన (వచ్చిన) పొరపాట్లను మలిముద్రణలో  
 తప్పుకం సవరించుకోగలనని మనవి చేస్తూ సెలవు  
 తీసుకుంటున్నాను.

— ర చ య త



## నక్షత్ర మా లా సూ చి క :

ఉ పోద్ధాతము

1	చరకుడు	వై ద్యశాస్త్రం
2	ధన్వంతరి	,,
3	ఆర్యభట్టు	జ్యోతిష్యశాస్త్రం
4	సుశ్రుతుడు	వై ద్యశాస్త్రం
5	కణాదుడు	వై శేషికశాస్త్రం
6	భాస్కరాచార్యుడు	గణితశాస్త్రం
7	వరాహమిహిరుడు	జ్యోతిష్యశాస్త్రం
8	నాగార్జునాచార్యుడు	రసాయనశాస్త్రం
9	బ్రహ్మగుప్తుడు	గణితశాస్త్రం
10	డా॥ జగదీశ చ - ద్రబోస్	వృక్షశాస్త్రం
11	డా॥ ప్రపుల్ల చంద్రరాయ్	రసాయనశాస్త్రం
12	డా॥ విక్రమ్ సారాభాయి	భౌతికశాస్త్రం
13	డా॥ మేఘనాథ సాహా	,,
14	డా॥ చంద్రశేఖరవెంకటరామన్	,,
15	డా॥ శాంతిస్వరూప్ భట్నాగర్	రసాయనశాస్త్రం
16	డా॥ హోమీజహంగీర్ బాబా	భౌతికశాస్త్రం
17	డా॥ హరగోవింద భౌరానా	కర్బన రసాయనశాస్త్రం
18	శ్రీనివాస రామానుజన్	గణితశాస్త్రం
19	డా॥ మోక్షగుండం విశ్వేశ్వరయ్య	వాస్తుశాస్త్రం
20	డా॥ శిశిర్ కుమార్ మిత్ర	రేడియో సైన్స్
21	డా॥ సత్యేంద్ర నాథ్ బోస్	భౌతికశాస్త్రం
22	డా॥ యల్లాప్రగడ సుబ్బారావు	వై ద్యశాస్త్రం

- 23    డా॥ శేషాద్రి                                    సేంద్రియ రసాయన శాస్త్రం
- 24    డా॥ బీర్బల్ సహసి                                    వృక్షశాస్త్రం
- 25    డా॥ యలవర్తి నాయుడమ్మ                    చర్మశుద్ధి సాంకేతికశాస్త్రం
- 26    డా॥ గోవిందకుమార్ మీనన్                                    భౌతికశాస్త్రం
- 27    డా॥ పృష్ఠారావు                                    గణాంకశాస్త్రము
- 28    డా॥ ప్రశాంతచంద్ర మహాల నోబిస్



# ఉపోద్ఘాతము

మన మాతృదేశ సౌభాగ్యం కోసం, విశ్వమానవాభ్యుదయం కోసం అనాదిగా అనేకమంది త్యాగధనులు జన్మిస్తూ కాలగర్భంలో కలుస్తూనే ఉన్నా వారి జీవితాలు మనకు మార్గదర్శకంగా నేటికి నిలచి ఉన్నాయి. వివిధ రంగాలలో విశేష ప్రతిభను కనబరచి విశ్వంలో పినుతి కెక్కిన భారతీయ విజ్ఞాన వేత్తలెందరో ఉన్నారు. వారంతా మనవారే అయినప్పటికీ వారి విస్పష్ట పరిశోధనల గురించిగాని, వారి విశిష్టతను గురించిగాని తెలుసుకునే అవకాశం నేడు మనకు లేదు. స్వజాతి చరిత్రను వాస్తవంగా ప్రజల కందించాలనే తపన మన ప్రభుత్వానికసలే లేదు.

అందు వలన భారతీయులు ఆత్మవిస్మృతికి లోనయి స్వాభిమాన శూన్యులుగా తయారవుతున్నారు. కనుక నేటికై నా మనమూ, (ప్రభుత్వం కూడా) కళ్ళు తెరచి కనీసం నేటి విద్యార్థి లోకానికికై నా మన సుప్రసిద్ధ భారతీయ విజ్ఞానవేత్తల నిరుపమాన జీవితాల గురించి, వారు తమవంతుగా విశ్వానికందించిన అందిస్తున్న సేవలగురించి తెలియచేయాల్సిన అవసరం ఎంతైనా ఉన్నది. ఈ కడుముఖ్యమైన విషయాలు నేటి మన పాఠ్యపుస్తకాలలో మచ్చుకు కన్పించవు.

“బాల్యంలో ఏర్పడిన భావాలే భవిష్యత్తులో అభివృద్ధికి గాని పతనానికిగాని కారణమవుతాయి.” అనే వాస్తవ విషయాన్ని మనం విస్మరించ కూడదు.

ప్రస్తుత అస్తవ్యస్త విద్యావిధానము వలన నేటి విద్యార్థి

లోకంలో, భావి భారత పౌరులలో మన మాతృదేశం పట్ల మమ  
తానురాగాల ఇసుమంతైనా కలుగడం లేదు. కాని విదేశీ  
వ్యామోహం మాత్రం విపరీతంగా కలుగుతుంది, పెరుగుతుంది.  
ఈ భావన మన దేశానికి అనర్థదాయకం పర్యవసనంగా భార  
తీయ విజ్ఞాన వేత్తలు వేలాదిగా వివిధ దేశాలకు వలస వెళ్తు  
న్నారు. ఒక్క అమెరికాలోనే 35 వేలమంది భారతీయ మేధా  
వులున్నారంటే మన దేశానికి రానున్న ప్రమాదాన్ని గమనించ  
వచ్చు. భారతీయులు భారతదేశంలో కాక విదేశాలలో నినసిం  
చడం వలన వారి యొక్క మేధాసంపత్తి ఇతరదేశాల అభి  
వృద్ధికి ఉపయోగపడుతుందంటే మరి మన దేశం మాటేమిటి ?  
పరాయి దేశాల నుండి ధనం మాత్రమేకాక విజ్ఞానాన్ని కూడా  
శాశ్వతంగా అరువు తెచ్చుకుంటూ జీవించవలసిందేనా ? విదేశీ  
భావదాస్య శృంఖలాలలో తిరిగి చిక్కవలసిందేనా ? స్వదేశ  
స్వాభిమాన, స్వయం సమృద్ధి అనే పదాలకు అర్థం ఏమిటి? మనం  
ఎప్పుడు పరాన్న బుక్కులుగా పడి ఉండాల్సిందేనా? మన  
దేశంలో విజ్ఞానం కొర పడిందా? ఈ దేశంలో ఉండాలనే జిజ్ఞాస  
కొరపడిందా? అయితే అలా ఎందుకు జరుగుతుంది? ఈ విధానం  
మనకెంతవరకు శ్రేయస్కరం? మొదలగు పలు ప్రశ్నలు నన్ను  
వేధించాయి. నా ద్వారా మరెందరినో ప్రశ్నించాయి.

దానికి ఈ క్రింది విధంగా సమాధానాలు లభించాయి.  
భారతీయులలో దేశభక్తి భావనలు ప్రమవడం, భారతీయులకు  
తమ వాస్తవమైన, వైభవమైన గత చరిత్ర అందుబాటులో లేక  
పోవడం. అందించాలనే ఆలోచన మన విద్యావిధానంలో లేక



పోవడం మన విజ్ఞాన విషయాలు విదేశీయులు గుర్తించిన పిదప గాని మనం గుర్తించలేని దుస్థితిలో ఉండటమే కారణం.

అయితే ఏం చేయాలి అనే నాలోని తీవ్రతపనకు అక్షరాకృతి నిచ్చాను. అది నేడు పుస్తకంగా మారి మీ ముందుకు వచ్చి పై లోటును కొంతైనా భర్తీ చేస్తుందని నేను భావిస్తున్నాను. ఆధునిక శాస్త్రవిజ్ఞానం అంతా కేవలం పాశ్చాత్యుల సొత్తేమికాదు. అందులో భారతీయుల పొత్తు కూడా ఉన్నది. మన మాతృదేశంలో జన్మించి ఉన్నత విజ్ఞాన శిఖరాల్ని అధిరోహించిన విశ్వవిఖ్యాతి గాంచిన విజ్ఞాన త్తలు ఎందరో ఉన్నారు. అందులో కొంతమంది విశిష్టమైన జీవితాలు ఈ పుస్తకంలో పొందుపరచడానికి చిన్న ప్రయత్నం చేశాను.

ఆ భారతరత్నాల జీవితాలు మనకందించే సందేశాలతో మన భావి జీవితాలను మరియు భవిష్య భారతాన్ని భవ్యంగా తీర్చిదిద్దుకుందాం. ఎవరి మనస్సుల్లోనైనా నా ఈ రచనలు ఏ కొంచెం ఆలోచనలు రేకెత్తించినా, సామాజిక స్పృహ కలిగించినా, నా ఈ శ్రమ ఫలించిందని భావిస్తాను. గుణగ్రహణ పారీణులైన పాఠకులు ఈ పుస్తకాన్ని ఆభిమానంతో ఆదరించి ప్రయోజనం పొందాలని కోరుకుంటున్నాను.

సహృదయ విమర్శకులు ఇచ్చే సూచనలు పునుర్ముద్రణలో తప్పక లాభించగలవని ఆశిస్తున్నాను.

—రచయిత

## చ ర కు డు

అష్టాంగ సముజ్జ్వలమగు ఆయుర్వేద సిద్ధాంత సంగ్రహమును రూపొందించి, అందించిన మహానుభావుడైన చరకుని జీవిత విశేషాలు నేడు మనకందుబాటులో లేవు. ఈతని జననం, జన్మస్థలం, జీవితకాలం తదితర పలు విషయాలు నేడు అలభ్యాలు.

**చరకుడు అంటే:** కాలవశమున మరుగునపడి, ఆనోట ఈనోట కొరుకుడు పడి అపభ్రంశములై అదృశ్యములవుతున్న వేద వేదాంగ, పురాణేతిహాస విద్యలను, కళలను జాతీయ విజ్ఞాన సముద్ధరణోద్యుక్తులగు విజ్ఞులు ఆయా కాలములందు ఆయా ప్రాంతములందు సంచరించి తత్ సరిబంధిత విషయాలను సంగ్రహించి, వాటిని సంరక్షించి కిరిగి ప్రకాశ మొనర్చి ప్రచారము లోకి తెచ్చువారు అని “చరకుడు” అనే పదానికి అర్థము చెప్పినారు పెద్దలు.

**చరకుడు సంస్కర్త :** ఈతడు పూర్వ తంత్రములందు సూత్రపాత్రయంగా చెప్పిన విషయాలను ఇతరులకు చక్కగా తెలియునట్లు విస్తరింపజేసియు, సుదీర్ఘములయిన విషయాలను సులభతరముగా మార్చి, జారిపోయిన విషయాలను సంతరించి వ్యత్యస్త విషయాలను సవరించి ఆ ప్రాచీన తంత్రములకు మెరుగులు దిద్ది సూతనత్వము నాపాదింపజేసెను.

**చరకుని రచనలు :** చరక రచన, పాతంజలి యోగ దర్శనము, వ్యాకరణ మహాభాష్యము మరియు అగ్ని వేదతంత్రప్రతి సంస్కరణము. ఇందులో సమగ్ర స్వతంత్ర సాధనమైన అగ్ని వేద తంత్రమే “చరక సంహిత”గా ప్రసిద్ధి గాంచినది.

**చరక సంహిత :** ఇది మరల సంస్కరింపబడిన అగ్ని వేళ సంహిత. దీనిలో చరకుడు తన అప్రతిహత ప్రతిభా విశేషాలను ప్రదర్శించాడు. ఈ గ్రంథమే ఎనిమిది స్థానముల (విభాగములు) క్రింద 128 అధ్యాయములలో, 12 వేల సూత్రములు కలదియై సర్వశాస్త్రములసారము కలదియై, యుగయుగాల నుండి విరాజిల్లుతున్నది, అమూల్యమైన “చరక సంహిత”. ఇందులో చరకుడే ఈ క్రింది విధంగా చెప్పినాడు. “ఈ గ్రంథములో లేనిదేది ఇతర గ్రంథములలో లభ్యం కాదు” అని ఇది అక్షర సత్యం. ఇందులోని 8 స్థానముల (విభాగముల) పేర్లు ఈ విధంగా ఉన్నాయి.

- 1) సూత్రస్థానము
- 2) నిదానస్థానము
- 3) విమానస్థానము
- 4) శరీరస్థానము
- 5) ఇంద్రియస్థానము
- 6) చికిత్సస్థానము
- 7) కల్పస్థానము
- 8) సిద్ధిస్థానము

ప్రతి విభాగం ఎంతో వివరంగా వ్రాయబడి ఉండి అందుకే ఈ గ్రంథము అనాటి నుండి నేటివరకు కూడా భారతీయ ఆరోగ్య శాస్త్రముగు ఆయుర్వేద సిద్ధాంత వ్యవస్థాపన యందు అగ్రగణ్యత వహించి, నేడిది మానవధర్మ సర్వస్వముగా ప్రకాశించుచున్నది.

● ఇందులో! కాలు విరిగిపోతే ఇనుప కాలు వేసి అతికించే పద్ధతి.

**ఆహారము గురించి :** రుచి, మృదుత్వము కలిగి, నియమానుసారముగా సిద్ధము చేయబడిన ఆహార పదార్థమును మానవుడు భుజించవలెను.

❖ శరీరమును మంచి స్థితి యందుంచు ఆహార ద్రవ్యములలో 'వరి అన్నము' యోగ్యమైనది.

❖ శారీరక శ్రమను హరించి ఊరట కలిగించు పదార్థములలో 'ఉదకము' శ్రేష్ఠమైనది.

❖ శారీరక సుదృఢత్వమునకై ఆయువు సంరక్షనకై ఆవు పాలు యోగ్యమైనవి.

ఇంకను పలు ప్రశస్తమైన విషయాలు వివరించబడ్డాయి. విసర్జించ వలసిన పదార్థాలు కూడా తెలుపబడ్డాయి.

**చికిత్స :** వికృతి చెందిన శరీరమందలి వాత, పిత్త, కఫాధిధాతువులను సమగతికి తెచ్చుటయే ఉపాయములను సవరింపబడునో ఆయా ఉపాయానుసంధానమే చికిత్స అని చరకుడు నిర్వచించెను.

**విజ్ఞాన సాగరం :** చరక సంహిత ఒక విజ్ఞాన సాగరం ఇందులో మానవోపయోగమైన సకల విషయాలు వివరించడం జరిగింది. అందుకే ఇందులో తేనిది మరెందులోను దొరకదు అన్నాడు చరకుడు.

❖ గుడ్డితనం, పక్షవాతం, కుష్టు, మూర్ఛ, రాచపుండు (క్యాన్సర్) మొదలైన జబ్బులకు సులభమైన నివారణో పాయములను చూపించినాడు.

❖ పాదరసాన్ని వైద్యంలో ఇతడు ప్రయోగించాడు.

❖ శబ్దాలతో చికిత్స చేసే విధానం (నేడిది అల్ట్రాసోనిక్ విధానం అంటున్నారు) కూడా ఈయనకు తెలుసు.

❖ వివిధములైన మంత్రములను ఉచ్చరించడం (అనిపింప చేయడం) ద్వారా ఆ శబ్దాలు ప్రత్యేక ప్రభావాన్ని రోగులపై చూపడం ద్వారా వారికి స్వస్థత చేకూరుతుందనే విషయం చరకుడానాడే గుర్తించాడు.

**చరక సంహితలోని ముఖ్యాంశాలు :** ధర్మార్థ కామ మోక్ష ములను సాధించుటకు ప్రధానమైనది ఆరోగ్యం. ఆ పవిత్ర ఆరోగ్య భాగ్యమును రోగములు హరించును.

❖ చతుర్వర్గ సాధనానుభూతిమైన శరీరము లేనివాడు సర్వ ముండియు లేనయజ్ఞే.

❖ మనిషి తన సుఖ, దుఃఖములకు తానేకర్త యని తలంప వలయును. కనుక శ్రేయోదాయకమగు మార్గమును ధైర్యముగా అనుసరించి పోవలయును.

❖ శరీరము కాపాడుకొనదలచిన బుద్ధిమంతుడగు మానవుడు ఆహార పరిణామ ఫలరూపమైన శుక్రమును కాపాడుకొన వలయును ఇందులో పలు అంశములను శరీరసంరక్షణకై చరకుడు వివరించాడు.

# ధన్వంతరి

ప్రాచీన భారతీయ నిష్ఠాతవై ద్యుశిఖామణుల - దరికి. ఆద్యుడు 'ధన్వంతరి' అని చెప్పవచ్చును. గంభీరార్థ సంగ్రహ సమన్వయమైన చికిత్సా శాస్త్రం ఆయుర్వేదము. వేద విజ్ఞాన శాస్త్రాంతర్భాగమైన అతి ప్రశస్తమైన ఈ ఆయుర్వేదమును బహుల ప్రచారములోనికి తెచ్చిన మహానుభావుడు ధన్వంతరి.

**ఆయుర్వేదము ప్రాముఖ్యత:-** భారతీయ చికిత్సా శాస్త్రమైన ఈ ఆయుర్వేదమునకు పలురకాల ప్రత్యేకతలున్నాయి. బహుల, మేధాబల, ఆత్మబల సంభావితమగు ఉత్తమ మానవ సమాజ నిర్మాణము అసలీ శాస్త్రమునకు గల మహదాశయము.

● ఇందులో కేవలం వ్యాధులు నివారణా మార్గాలను మాత్రమే చెప్పక, అవ్యక్తము, ప్రకృతి, వికృతి. సృష్టి క్రమమును, పంచభూతాత్మకమైన మానవ శరీర నిర్మాణమును, శరీర రచనా సామగ్రిని, సత్వరజ, తమోగుణాలు వాటి ప్రభావమును, దేశ, కాల, వయోఅవస్థలను సవివరంగా తెలియచేసింది.

● ఆహార విహారములకారణంగా శరీరమునకు కలుగువివిధవ్యాధులను, వాటి నివారణా మార్గాలు ఇందులో విశదీకరించబడ్డాయి,

● బంగారము మొదలగు అనేక లోహములు, ఫారద, గంధకం మొదలగు రసములను ఓషధులుగా, చికిత్సా సామగ్రిగా ఉపయోగించు విజ్ఞానమును విమర్శనాత్మకంగా విశదీకరించినది ఆయుర్వేదము.

● అంతిమంగా శరీరములో రోగనిరోధకశక్తి పెంచుకొనుట సర్వత్రబలిష్ఠమై ఉండుట, ఆయువు క్షీణించి పోకుండా సంరక్షించుకొనుటకు, నిత్య దుఃఖాత్మమగు శరీరాన్ని నిత్యానంద దాయకముగా ఎలా రూపొందించుకోవచ్చునో శాసించి చెప్పింది ఈ చికిత్సాశాస్త్రము.

పై విధంగా చెప్పబడిన చికిత్సా శాస్త్రమును ధన్వంతరి రూపకల్పనలో ఎనిమిది భాగాలుగా చేశాడు. అవి,

1. కాయచికిత్స:- శరీర చికిత్స జనరల్ మెడిసిన్ కంఠమునకు దిగువ భాగాన గల శరీరానికి ఏర్పడే వ్యాధులు వాటి నివారణకు చేసే వైద్య విధానము ఇందులో తెలుపబడింది.

2. బాలచికిత్స:- పేడియాట్రిక్స్ పుట్టినప్పటి నుండి 5 సం॥లు వయస్సు గల శిశువులకు వచ్చు వ్యాధులు. వాటి కారణములు చికిత్సా విధానము, ఔషధి ప్రమాణము మొదలగు విషయ ప్రస్తావన కలదు.

3. గ్రహ చికిత్స:- సైకియాట్రియా ఇందుకు సంబంధించి నూనవులకు కలుగు వివిధములైన వ్యాధులు వాటి నివారణా మార్గాలు వివరింపబడినాయి.

4. ఊర్వాంగ చికిత్స:- శలాక్వ చికిత్స కంఠము పై భాగములో గల కన్ను, చెవి ముక్కు గొంతు (ENT) మొదలైన శరీర భాగములకు సంబంధించు వివిధ వ్యాధులు చికిత్సా విధానము తెలుపబడింది.

5 శల్య చికిత్స:- సర్జరీ శరీర మందు ఏ భాగమైన విరిగిన వాటిని అతికించుట లేదా తొలగించుట, వ్రణచ్ఛేదన, ముక్కు తడితర భాగములలో శస్త్రచికిత్స చేయు మార్గాలు తీసు కోవలసిన జాగ్రత్తల గురించి సమగ్ర సమాచారాన్ని అందించింది.

6. దంష్ట్రా చికిత్స : (విష చికిత్స) (టాక్సికాలజీ) :-

పాములు మొదలగు విష జంతువుల విష ప్రభావము, అవి మానవ శరీరమందు ప్రవేశించినానంతరము కలుగు వేగములు, మనము పెట్టు మందులు వీటి వేగము మరియు పలు రకాల చికిత్సావిధానాల గురించి ఇందులో విపులీకరించబడింది.

7. జ్వరచికిత్స : దీనినే రసాయన చికిత్స (జీరియాట్రిక్) అని అంటారు. 'జ్వర' అంటే యౌవ్వనము సడలిపోవుట అని అర్థము. ఇందులో వెంట్రుకలు తెల్లబడుట, చెవులు వినబడక పోవుట, కనులు కనబడకపోవుట, (చత్వారం) పండ్లూడుట చర్మము ముడుతలుపడుట మొదలగునవి ఎలా సంభవిస్తాయో తెలుపుతూ వాటి నివారణ మార్గాలను చికిత్సా విధానాన్ని తెలపడం మాత్రమేకాక ఈ ప్యాథిగ్రస్టులకు నూతన యౌవనాన్ని అందించుటకు మార్గాలు, ఆహార విహార నియమాలు, ధరించు బట్టలు, నివాస గృహం ఆదిగాగల అనేక వివరాలు ఇందులో కలవు.

8. వాజీకరణ చికిత్స : నపుంసకత్వాన్ని పోగొట్టి పుంసక శక్తిని పెంపొందించి సుఖవంతమైన లైంగిక జీవితమును



పొందుట, స్థిరముగా ఉంచుకొనుటకు కావలసిన వివరాలు విస్తారంగా తెలుపబడ్డాయి.

ఈ అష్టాంగ చికిత్సా విధానంలో సకల వైద్య విజ్ఞాన మంతా దాగి ఉంది.

నేటి వైద్య శాస్త్రానికి ధీటుగా వాడే సర్వరోగాల వివరణ వాటి నివారణా మార్గాలు చికిత్స చేసేటప్పుడు తీసుకోవలసిన జాగ్రత్తలు (వైద్యులు) మొదలగు పలు విషయాలు ఈ ధన్వంతరి విరచిత ఆయుర్వేదంలో, అష్టాంగ విధానాలలో సవిస్తారంగా వివరించబడింది.



# ఆ ర్య బ ట్టు

జననం : కీ॥ శ. 476 సంవత్సరం కలియు  
గాబ్దం 3577లో  
జన్మస్థలం : కేరళ ప్రాంతం  
రచనలు : ఆర్యబట్టియం  
నివాసస్థలం : కుసుమపురం (బీహార్ లోని పాట్నా)

“సదసత్ జ్ఞానసముద్రాత్ సమద్భుతం  
దేవతా ప్రసాదేన సద్జ్ఞానోత్తమరత్నం  
మయా నిమగ్నం స్వమతినావా”

“సద్జ్ఞానము అసద్జ్ఞానం అనే సముద్రంలో నాబుద్ధి  
అనే నావతో ప్రవేశించి నేను లోపల ఉన్న ఉత్తమ జ్ఞానం  
అనే రత్నాన్ని దేవతానుగ్రహంచేత పైకి తీయగలిగాను.

—ఆర్యబట్టు

అంతటి విశిష్టగ్రంథరాజమైన “ఆర్యబట్టియం” గురించి  
మనము కొంతైనా అర్థం చేసుకోవడానికి ప్రయత్నిద్దాం.

ఆర్యబట్టియం : ఆర్యబట్టుడు రచించిన జ్యోతిషాస్త్ర గ్రంథా  
నికే ఆర్యబట్టియం అని ఆర్యసిద్ధాంతం అని పేర్లు కలవు.

ఎన్నో గ్రంథాలు వ్రాసి వివరించాల్సిన అతి విస్తృత  
మైన విషయాన్ని అతి సంక్షిప్తంగా సూత్ర రూపంలో చెప్ప  
డము ఈ ఆర్యబట్టియం యొక్క ప్రత్యేకత. ఈ సంక్షిప్తాన్ని

సాధించడానికి ఆర్యబటుడు కొన్ని పరిభాషలు కల్పించు కున్నాడు.

ఆర్యబట్టియంలో : గీతికాపాదము, గణితపాదము, కాల క్రియాపాదము, గోలపాదము అనే నాలుగు పాదాలున్నాయి.

గీతికాపాదము : ఇందులో 10 శ్లోకాలున్నాయి అందువల్ల దీనిని “దశగీతికా” సూత్రం అన్నారు. సంఖ్యలను నిర్దేశించడానికి ఆర్యబటుడు కొన్ని సంకేతాలను ఏర్పరచుకొన్నాడు.

వర్ణమాలలోని ఒక్కో అక్షరం ఒక్కొక్క సంఖ్యకి సంకేతం.

క = 1, ఖ = 2, ఈ విధంగా, ‘క’ నుండి ‘మ’ వరకు 1 నుండి 25 వరకు సంఖ్యలు వరసగా ఉన్నాయి. ‘మ’ నుండి ‘హ’ వరకు ఒక్కో అక్షరం పదులను సూచిస్తుంది.

య = 30, ర = 40

అ = 1, ఇ = 100, ఉ =  $100^2 = 10,000$

ఋ =  $100^3 = 10,00000$

ౠ =  $100^4 = 10,00,00000$

ఎ =  $100^5 = 10,000,000,000$

ఐ =  $100^6 = 10,00,000,000,000$

ఔ =  $100^7 = 100,000,00,000,0000$

ఓ =  $100^8 = 10,000,000,000,000,000$

ఆర్య బటుడు ఈ సంకేతాక్షరాలను ఏ విధంగా ఉపయోగించాడో తెలుసుకుందాం.

ఉదా : ఒక మహాయుగంలో సూర్యాదిగ్రహాలు ఎన్ని భ్రమణాలు చేస్తాయో ఈ క్రింది విధంగా చెప్పాడు. దానికై “ఋ ష్మ” అనే సంకేతాక్షరాలు ప్రయోగించి సూర్యభ్రమణాల గురించి చెప్పాడు.

“ఋ ష్మ” అనగా-ఋ, యు, ష్మ.

$$\text{ఋ} = (\text{ఋ} + \text{ఉ}) = 2 \times 10,000 = 20,000$$

$$\text{యు} = (\text{యు} + \text{ఉ}) = 30 \times 10,000 = 300,000$$

$$\text{ష్మ} = (\text{షు} + \text{ము}) = 4 \times 10,00,000 = 40,00,000$$

$$\text{ఋ} + \text{యు} + \text{ష్మ} + = \text{సూర్యభ్రమణాలు అని అర్థం.}$$

$$\begin{aligned} \text{ఋ} &= 20,000 + 3,00,000 + 40,00,000 \\ &= 43,20,000 \end{aligned}$$

ఈ విధంగా మిగతా గ్రహాల గురించి కూడా చెప్పడం జరిగింది.

ఇలాంటి సంకేతాక్షరాలను ఉపయోగించడం చేతనే ఆర్య బటుడు అంత విస్తృతమైన శాస్త్రాన్ని అతి సంక్షిప్త రూపంలో భూభ్రమణం మరియు భూపరిభ్రమణం, భూమి సూర్యచంద్రాదులగతి, భూమి సూర్యచంద్రుల వ్యాసము గ్రహాల గమనం, కాంతి విక్షేపాలు ఇంకా ఎన్నో విషయాలను ఈ అధ్యాయంలో వివరించడం జరిగింది.

**గణితపాదం :** ఇందులో 33 శ్లోకాలున్నాయి. ఇందులో దశ గుణాలైన సంఖ్యల గురించి చెప్పడం జరిగింది.

ఏక = 1, దశ = 10, శత = వంద, సహస్ర = 1000,  
కోటి = 1,00,00,000, అర్బుద = 10,00,00,000,  
వృద = 10000000000.

ఇంకనూ వర్గము, వర్గమూలము, ఘనము, ఘనమూలము, ఘనఫలము, క్షేత్రము, త్రిభుజాకార శంఖువు యొక్క ఘనఫలము వృత్తము యొక్క క్షేత్రఫలము, గోళఘనఫలము, మొదలగు పలు విషయాలను ఈ అధ్యాయంలో తెలిపినాడు.

సైన్, పైతాగరస్థీరం అనే విషయాన్ని వారికంటే అనేక శతాబ్దాలకు పూర్వమే “శుల్బసూత్రం”లో మన పూర్వులు వివరించారు.

వృత్త త్రిభుజ, చతుర్భుజాలను గీసే పద్ధతి సమతల పరిక్షేరితి, దీపం దగ్గర పాతిన శంకువు నీడను నిట్టి దీపం యొక్క ఎత్తు దీపం దూరము మొదలైన వాటిని కమగొనడము లాంటి పలు పద్ధతులు ఈ అధ్యాయంలో చెప్పబడినాయి.

**కాలపాదము :** దీనిలో 25 శ్లోకాలున్నాయి. ప్రారంభములో వర్షము, మాసము మొదలైన కాలమానాల గురించి చెప్పబడ్డాయి.

12 మాసాలు = ఒక సంవత్సరం

30 దినాలు = ఒక మాసము

60 నాడులు	=	ఒక రోజు
60 వినాడులు	=	ఒక నాడి
వినాడి	=	24 సెకన్లు
నాడి	=	24 నిమిషాలు

ఈ విధంగా కాలానికి మరియు గ్రహగతులకి సంబంధించిన విషయాలు ఈ అధ్యాయంలో చెప్పబడినవి.

**గోలపాదం :** ఇందులో 50 శ్లోకాలున్నాయి. సూర్యగతి గురించి, భూమి, గ్రహాలు సూర్యునికి అభిముఖంగా ఉన్నప్పుడు వాటి అర్థగోళం ప్రకాశిస్తుందని మరియు రెండవ అర్థభాగం తమ నీడచేతనే ప్రకాశ విహీనమవుతుందనీ, భూమి నలువైపుల జలవాయువు ఆవరించి ఉందనీ, చూభ్రమణ, సూర్యచంద్ర గ్రహణాలను లెక్క కట్టి పద్ధతి మొదలగు పలువిషయాలను ఆర్యబటుడు ఈ అర్యబట్టియంలో పొందుపరచాడు. ఆర్యబటుని జుగోళశాస్త్రం, బీజగణితం, జ్యోతిష్యశాస్త్రం మొదలగునవి విశ్వవ్యాప్తంగా ప్రశంసించబడినవి. ఇవి అసమాన గ్రంథాలని అంగీకరించబడినవి.



# సుశ్రుతుడు

జననం : క్రీ. పూ. 1000  
జన్మస్థలం : వారణాసి  
తండ్రి : విశ్వామిత్రుడు  
గురువు : ధన్వంతరి  
రచనలు : సుశ్రుత సంహిత

ప్రాచీన వైద్యశాస్త్రవేత్తలలో ప్రపంచ ప్రఖ్యాతి గాంచిన మహానుభావుడు, ప్రముఖుడు. ప్రపంచంలో సాటిలేని మేటి శస్త్రచికిత్సా (ప్లాస్టిక్ సర్జరీ) నిపుణుడు సుశ్రుతుడు. ఈశని కాలం నాటికే అంటే దాదాపు 3000 సంవత్సరాల క్రితం నాడే వైద్యరంగంలో భారతదేశం నేటి ప్రపంచంకన్నా ఎంతో ముందున్నది. దీనికై ఎంతో మంది భారతీయ వైద్యశాస్త్రవేత్తలు ఈ వైద్యరంగానికి ఎనలేని సేవలు చేశారు.

**శస్త్రచికిత్స :** ప్రపంచం వైద్యశాస్త్రం గురించి కళ్లు తెరువకముందే వైద్యశాస్త్రాన్ని ప్రకాశింపచేసింది భారతీయులే. శస్త్రచికిత్సారంగంలో ఉన్నత ప్రమాణాలతో కూడిన పరికరాలు ఉపయోగించడంలో సుశ్రుతుడు ఆద్యుడని చెప్పవచ్చును. దాదాపు 101 రకాల శస్త్ర చికిత్సా పరికరాలను వివీధ సందర్భాలలో సుశ్రుతుడు ఉపయోగించేవాడని ప్రతీతి. తెగిపోయిన అవయవాలను తిరిగి వాటి స్థానంలో అతికించడంలో సుశ్రుతున్ని మించినవారు మరొకరు లేరు.

**శవపరీక్షలో కూడా నిష్ణాతుడు :** మొట్టమొదట శవ పరీక్ష నిర్వహించింది కూడా ఈయనే. శవాన్ని పరిశీలించడం (పోస్టు

మార్చమ్) ఆ మేరణం ఏ విధంగా సంభవించిందో నిర్ధారించడంలో సుశ్రుతుడు కడు నిష్ణాతుడు. ఇంకనూ చెడు రక్తాన్ని శరీరం నుండి తొలగించడం లోను ఆరోగ్యవంతమైన రక్తాన్ని శరీరానికి అందించడంలోను, మూత్రనాళాల్లో, మూత్రపిండాల్లో ఏర్పడిన రాళ్ళను తొలగించడంలోను ఇంకను పలురకాల నిగూఢ మరియు భయంకర రోగాలను అనతికాలంలో అతి సునాయాసంగా నయం చేయడంలోను సుశ్రుతుడిది అందె వేసిన చేయి.

**సుశ్రుత సంహిత :** శల్యతంత్రము (శస్త్ర వైద్యము, సర్జరీ) గురించి మరియు అష్టాంగ వైద్య విధానము గురించియు మరింకెన్నియో విషయాలకు సంబంధించిన పలువివరాలను క్షుణ్ణంగా ఈ గ్రంథంలో సుశ్రుతుడు వివరించిన కారణంగా ఈ గ్రంథం ప్రమాణ గ్రంథముగా గ్రహింపబడుతుంది. సుప్రసిద్ధ రససిద్ధుడు ఆచార్య వాగార్జునుడు ఈ గ్రంథం ప్రశస్తమైనదని ప్రస్తుతించాడు. ఈ గ్రంథాన్ని క్రీ. పూ. 800లో అరబ్ భాషలోకి అనువదించుకొని వారి వారి ప్రాంతాలలో వైద్యశాస్త్రాభివృద్ధి చేసుకున్నారు. రోమన్లు కూడా భారతీయ మౌళిక ఔషధ విధానాన్ని అనుసరించారు.

ఈ విధంగా శస్త్రచికిత్స, శవపరీక్ష తదితర పలు విషయాల్లో ప్రపంచానికి మార్గదర్శనం చేసి ప్రపంచ మానవాళి సంక్షేమం కోసం తపించిన మహామనీషిగా చరిత్రలో శాశ్వత స్థానం సంపాదించుకొన్నాడు. భారతదేశ కీర్తిని దిద్దింتاలు వ్యాపింపజేసాడు సుశ్రుతుడు.



# కణాదుడు

జననం : క్రి. పూ. 6వ శతాబ్దం  
 జన్మస్థలం : అలహాబాద్ మండలం లోని 'ప్రభాస' అనే గ్రామం  
 వీరి గురువు : శ్రీ సోమశర్మ  
 సహాధ్యాయులు : గౌతముడు  
 ఆవిష్కారములు : అణు సిద్ధాంతం  
 రచనలు : వై శేషిక దర్శనం

కణాదుడు రచించిన వై శేషిక దర్శనం సూత్ర రూపంలో ఉన్నది. ఇందులో పది ఆధ్యాయాలున్నాయి మొత్తం సూత్రాల సంఖ్య 370.

ఈయన ప్రత్యక్షమూ, అనుమానమూ అనే రెండు ప్రమాణాలు మాత్రమే అంగీకరించాడు. ప్రపంచంలోని వివిధ వస్తువులు స్థూలంగా రెండు విధాలు అవి భావరూపాలు, అభావరూపాలు. ప్రతి వస్తువును ఏదో ఒక పదంతో పిలుస్తాం. ఆ పదానికి ఆ వస్తువు అర్థం అవుతుంది. ద్రవ్యము, గుణము, కర్మ, సామాన్యము, విశేషము, సమవాయము. అనే ఆరు పదార్థాలని ఉద్దేశించినాడు కణాదుడు చేసిన ఈ పదార్థ విభాగమునకు డా॥ క్రిస్టోఫెసిగ్వర్టు చేసిన విభాగానికి చాలా సామ్యం ఉన్నదని కొంత మంది విమర్శకుల అభిప్రాయం.

ద్రవ్యము : క్రియాగుణములకు ఆశ్రయమయి ఉండగలిగి

# కణాదుడు

జననం : క్రి. పూ. 6వ శతాబ్దం  
 జన్మస్థలం : అలహాబాద్ మండలం లోని 'ప్రభాస' అనే గ్రామం  
 వీరి గురువు : శ్రీ సోమశర్మ  
 సహాధ్యాయులు : గౌతముడు  
 ఆవిష్కారములు : అణు సిద్ధాంతం  
 రచనలు : వై శేషిక దర్శనం

కణాదుడు రచించిన వై శేషిక దర్శనం సూత్ర రూపంలో ఉన్నది. ఇందులో పది ఆధ్యాయాలున్నాయి మొత్తం సూత్రాల సంఖ్య 370.

ఈయన ప్రత్యక్షమూ, అనుమానమూ అనే రెండు ప్రమాణాలు మాత్రమే అంగీకరించాడు. ప్రపంచంలోని వివిధ వస్తువులు స్థూలంగా రెండు విధాలు అవి భావరూపాలు, అభావరూపాలు. ప్రతి వస్తువును ఏదో ఒక పదంతో పిలుస్తాం. ఆ పదానికి ఆ వస్తువు అర్థం అవుతుంది. ద్రవ్యము గుణము, కర్మ, సామాన్యము, విశేషము, సమవాయము. అనే ఆరు పదార్థాలని ఉద్దేశించినాడు కణాదుడు చేసిన ఈ పదార్థ విభాగమునకు డా॥ క్రిస్టోఫెసిగ్వర్టు చేసిన విభాగానికి చాలా సామ్యం ఉన్నదని కొంత మంది విమర్శకుల అభిప్రాయం.

ద్రవ్యము : క్రియాగుణములకు ఆశ్రయమయి ఉండగలిగి

## పరమాణువుల ప్రధాన లక్షణాలు :

- 1 ఇవి నిత్యములు, (అభేద్యములు)
- 2 తమంత తాముగా ఇవి ఏ కార్యాన్ని చేయజాలవు.
- 3 ఇవి కళ్ళకు కనిపించవు.
- 4 ఈ పరమాణువులే ప్రపంచానికి కారణము.

18వ శతాబ్దం నుండి న్యూట్రాన్లు, ప్రోటాన్లు, ఎలక్ట్రాన్లు మొదలగునవి ఈ పరమాణువులో ఉన్నాయని అంటున్నారు.

పరమాణువు సంయోగము వలన ఏర్పడిన పదార్థాలలో తేజ సంయోగం చేత Chemical change ఏర్పడుతుంది. వేడివల్ల పదార్థాలు పరమాణువుదాక విడిపోయి తరువాత ఆ పరమాణువులు కొత్త సంఘాతాలుగా ఏర్పడుతాయి. ఆ సంఘాతాల స్వరూపం కూడా మారుతుంది ప్రశయ కాలంలోనూ స్థితి కాలంలో కూడా పదార్థాలునూ పరమాణువుల వరకూ విడిపోవడం మళ్ళీ కలుస్తూ ఉండడం జరుగుతునే ఉంటుంది.

పరమాణువాదాన్ని గూర్చిన సైద్ధాంతిక పరాలోచన 'త్యాసిప్పస్' మరియు డిమోక్రిటస్ మొదలైన గ్రీకు పండితులు కూడా చేసినారు కాని కణాదుని సిద్ధాంతంతో పోల్చి చూస్తే అది ప్రాథమిక దశలో ఉన్నట్లు కనబడుతుంది.

కణాదుడు జగత్సత్యతావాది. జగత్తు ప్రత్యక్ష్యోదులకు ఏ విధంగా కనబడుతుందో దానిని ఆ విధంగానే అంగీకరించి దాని మూలకారణాన్ని అన్వేషించగా, అన్వేషించగా ఏడు పదార్థాలు తేలినాయని వీటి స్వరూప స్వభావాలను చక్కగా అర్థం చేసుకున్నవాడు ఆత్మ స్వరూపాన్ని తెలుసుకొని మోక్షం పొంద గలడని 'కణాదుని' సిద్ధాంతము.

ఈసందర్భంగా 'కోల్ బ్రూక్' అన్న మాటలు గుర్తుకుతెచ్చుకుందాం.

“పరమాణు సిద్ధాంత విషయంలో ప్రపంచానికి భారతీయులే దారి చూపినారు గ్రీకు దేశీయులు అనుసరించిననారు ఆనేది వాస్తవం”.

—కోల్ బ్రూక్

# భాస్కరాచార్యుడు

- జననం ; క్రీ.శ. 1114 శక సం॥ 1036  
జన్మస్థలం : సహ్యా పర్వత ప్రాంతం లోని 'విజ్ఞాడవిడ'  
అను గ్రామం మహారాష్ట్రలో  
రచనలు : సిద్ధాంత శిరోమణి మరియు కలణ కుతూ  
హలం.

భాస్కరాచార్యుడు 12వ శతాబ్దంలో భారతదేశంలో జన్మించి భారతదేశంలోనే కాకుండా విశ్వవ్యాప్తంగా కీర్తిని సంపాదించిన గొప్ప గణిత శాస్త్రజ్ఞుడు. భాస్కరాచార్య విరచిత సుప్రసిద్ధ గణితశాస్త్ర గ్రంథం 'సిద్ధాంత శిరోమణి'.

**సిద్ధాంత శిరోమణి :** ఇది అతి విస్తృతమైన గ్రంథము ఇందు నాలుగు భాగాలున్నాయి. అవి 1) లీలావతి (పాటి) గణితము 2) బీజగణితము, 3) గణితాధ్యాయము, 4) గోలాధ్యాయము. ఇప్పుడు మనం ఒక్కొక్క భాగం గురించి కొంతైనా తెలుసుకోవడానికి ప్రయత్నిద్దాం.

**లీలావతి :** (పాటి గణితం) అధ్యాయాన్ని తన కుమార్తె అయిన 'లీలావతి'కి అంకితం చేసి 'పాటిగణితానికి' లీలావతి అని పేరు పెట్టినాడు. ఇందులో '278' శ్లోకాల దాకా ఉన్నవి. ఈ అధ్యాయ ప్రారంభంలో కొలతలు (భారతీయులలో ప్రచారం ఉన్నవి మాత్రమేకాక విదేశాలలో ప్రచారం ఉన్నవి కూడా ఇచ్చాడు) ఇవ్వబడినవి. తర్వాత "దశగుణోత్తరపద్ధతి"లో

సంఖ్యలు పరార్థం ( $10^{17}$ ) వరకు చెప్పబడినాయి. తరువాత కూడికలు, తీసివేతలు, గుణకారాలు, భాగహారాలు, వర్గము (Square), వర్గమూలము (Square root), ఘనము (cube), ఘనమూలము (cube root) అనే “పరికర్మాష్టకం” ప్రతిపాదించబడింది. దీని తర్వాత త్రైరాశికము, పంచరాశికము, సప్తరాశికము (The rule of three Five, seven and nine) భాండ ప్రతి బాండకములు [Barter of commodities] మిశ్రమ వ్యవహారము (Mixtures) శ్రేణి (series) క్షేత్ర వ్యవహారము (Plane figures) ఖాతాలు [Excavations], చితి (Piles) క్రకచము (savin pieces) రాశి [Heaps], చాయ [shadow] కుట్టకము [Pulveriser], అంకపాశము [combinations Permutations] అనే పలు విషయాలు చక్కటి ఉదాహరణలతో ప్రశ్నోత్తర రూపంలోను మధురమైన వృత్తాలలో చర్చింపబడినవి. గ్రంథమంతా సంస్కృత శ్లోకాల రూపంలోనే ఉన్నది. ఇక్కడ మచ్చుకు ఒక ఉదాహరణను మనం చూద్దాం.

“పాశాంకాశాహి డమరూక కపాలశూలై :

ఖట్వాంగశక్తి శరచాపయుతైర్భవంతి ।

అన్యోన్యహస్తకలితైః కతిమూర్తి భేదాః

శమ్భార్థరే దివగదారి సరోజ శంఖైః ॥”

—లీలా. 263.—

మహేశ్వరుని పది చేతులలోనూ పాశము, అంకుశము, సర్పము, డమరు, కపాలము, శూలము, మంచముకోడు, శక్తి,

బాణము, ధనుస్సు అని పది ఆయుధాలు మార్చి మార్చి ఉంచగా మహేశ్వరుని రూపాలు ఎన్ని అవుతాయి? అట్లే

మహావిష్ణువు నాలుగు చేతులలోను గద, చక్రము, పద్మము, శంఖము అనే నాలుగింటిని మార్చి మార్చి ఉంచగా శ్రీ మహావిష్ణువు రూపాలు ఎన్ని అవుతాయి? అని ప్రశ్న

జవాబు :  $10! = 10$  ఫ్యాక్టోరియల్ అనగా 1, 2, 3, 4, 5, 6, 7, 8, 9, 10 సంఖ్యల లబ్ధం.

(  $1 \times 2 \times 3 \times 4 \times 5 \times 6 \times 7 \times 8 \times 9 \times 10 = 36,28,800$  )  
మహేశ్వరుని రూపాలు = 36,28,800.

అలాగే  $4! = 4$  ఫ్యాక్టోరియల్ అనగా 1, 2, 3, 4 సంఖ్యల లబ్ధం  
(  $1 \times 2 \times 3 \times 4 = 24$  )  
శ్రీ మహావిష్ణువు రూపాల సంఖ్య = 24.

**బీజగణితము :** సిద్ధాంత శిరోమణిలోని రెండవ భాగానికి బీజ గణితమనిపేరు. ఇందులో 213 శ్లోకాలున్నాయి. వీలావతి మరియు బీజగణితాలను అక్బర్ మరియు షాజహాన్లు పర్షియన్ భాషలోనికి అనువదించజేసుకున్నారు.

భాస్కరాచార్యుని బీజగణితము చాలా చక్కగా నియమ బద్ధంగా వ్రాసిన గ్రంథం. దీని ప్రారంభంలో 'ఋణ, [Negative] 'ధన' [Positive] సంఖ్యల స్వరూపము' వాటి తీసివేతకూ మరియు కూడికకూ సంబంధించిన నియమాలు.

గుణకారం, భాగాహారానికి సంబంధించిన నియమాలు చెప్పబడినవి. ధనాత్మకానికి సంబంధించినదైనా, ఋణాత్మకానికి సంబంధించినదైనా వాటి వర్గం (Square) ధనాత్మకంగానే ఉంటుంది. ఐతే ధనాత్మక సంఖ్య యొక్క వర్గమూలము (Square root) మాత్రం ధనాత్మకం కావచ్చు. ఋణాత్మకం ఐనా కావచ్చును. ఋణాత్మక సంఖ్యకు వర్గమూలం ఉండదు.

‘ఋ’ ము లేదా సున్న (Zero) తో సంబంధించిన గణిత పద్ధతులను గూర్చి భాస్కరాచార్యుడు ఈ విధంగా చెప్పాడు.

- \* ఒక సంఖ్య నుండి ‘సున్న’ ను తీసివేసినా, దానికి కలిపినా దాని విలువలో మార్పుండదు.
- \* ఏదైనా ఒక సంఖ్యను ‘సున్న’చే గుణించినా, లేదా సున్నను ఏదైనా ఒక సంఖ్యచే గుణించిన ఫలితము సున్న.
- \* సున్నను ఏదైనా సంఖ్యచేత భాగిస్తే భాగఫలం సున్న (Quotient Zero) వస్తుంది.
- \* ఏదైనా ఒక సంఖ్యను సున్నతో భాగిస్తే భాగఫలము ‘ఋ హారం’ లేదా అనంతం (Infinate) అవుతుంది.
- \* ఋహారం (Infinate) లోంచి ఏమైనా తీసివేసినా, కలిపినా ఆ ఋహారంలో ఏ విధమైన మార్పు ఉండదు.

“పూర్ణమదః పూర్ణమిదం పూర్ణాత పూర్ణ ముదచ్యతే  
పూర్ణస్య పూర్ణ మాదాయ పూర్ణమేవా వశిష్యతే”.

అనే ఈ ఉపనిషద్వాక్యంలో (శ్లోకంలో) కూడా గణితశాస్త్ర రహస్యం ఉందని శాస్త్రజ్ఞులు అంటారు.

బీజగణితాధ్యాయంలో ఆరు విధాలైన అవ్యక్తాలకి [unknown Quantities] సంబంధించిన [Surd] కరణీ గతరాశులు, కుట్టక గణితము, వర్గాల స్వరూప స్వభావాలు, చక్రీవాలము మొదలైన పలు విషయాలు వివరించాడు,

**గణితాధ్యాయము :** ఇందులో గ్రహాలకు సంబంధించిన గణితం అతి స్పష్టంగాను మరియు అతి విస్తృతంగాను చెప్పబడింది.

**గోలాధ్యాయము :** గోలాధ్యాయంలో 15 అధ్యాయాలున్నాయి. మొదటి అధ్యాయంలో గణితం, గణిత, జ్యోతిష ప్రాధాన్యత వివరించబడింది. రెండవ అధ్యాయంలో (గోళస్వరూప ప్రశ్నాధ్యాయము) అనే రెండవ అధ్యాయంలో 10 శ్లోకాలున్నాయి ఇవన్నీ పఠిత గ్రంథకర్తని అడిగిన ప్రశ్నలు.

మూడవ అధ్యాయం (“భువనకోశం”)లో ప్రపంచ స్వరూపం వర్ణించబడింది. భూమి స్వశక్తిచేతనే అనంతాకాశంలో నిలిచి ఉన్నదని భూమిలో ఆకర్షణశక్తి ఉన్నదని అందువల్లనే ఆకాశవీధికి విసిరిన వస్తువునైనా తనవైపుకు లాగుకుంటుంది. ఐతే అన్నివైపుల ఆకాశం సమంగా ఉండడం చేత భూమి క్రిందికి పడిపోయే ప్రశ్న లేదు. అని భాస్కరాచార్యుని ఆభిప్రాయము.

భూమధ్యరేఖ నుండి ఖగోళం ఏ విధంగా కనబడుతుందో “48”వ శ్లోకంలో చెప్పబడింది. భూమధ్యరేఖపై నిలిచిన మనిషి



క్షతిజంలో దక్షిణ ఉత్తర ధృవాలును చూడగలుగతాడు. అకాశం తన శీరస్సుపైన జలయంత్రం తిరుగుతున్నట్లుగా తిరుగడం గమనిస్తాడు. ఇది ఆధునిక శాస్త్ర దృష్టి కూడా సత్యమే. ధృవం యొక్క ఉన్నతాంశాలకు, స్థానం యొక్క అక్షాంశాలకు ఉన్న సంబంధం నిరూపించ బడింది. భూమియొక్క పరిధి, వ్యాసము భూవృష్ట క్షేత్ర ఫలము నిర్ధష్టంగా ప్రతిపాదించబడింది.

4వ అధ్యాయంలో :- ‘మధ్యగతివాసన’ అనే 4వ అధ్యాయంలో కూడా సూర్యచంద్రాది గ్రహాల మధ్య గతులు, భూమిపైనున్న 7 వాయు మండలాల గురించి వివరించారు.

**త్రికోణమితి :** అనేది ఈ 5వ అధ్యాయం.

6వ అధ్యాయంలో : సూర్యచంద్రాది గ్రహాల స్పృతక స్థితిని కనుక్కోవ నికి ఉపయోగించే కొన్ని నియమాలున్నాయి.

7లో : గ్రహాల కక్ష్యలు కాంతి వివరాలు.

8లో : సూర్యోదయం తెలుసుకునే పద్ధతి మరియు ఇంకను మిగతాధ్యాయాలలో కూడా ఖగోళానికి సంబంధించి పలురకాల విషయవివరణ చేసాడు భాస్కరాచార్యుడు. ఈ ‘సిద్ధాంత శిరోమణి’ లోని చివరి అధ్యాయంలో జ్యోత్స్నాత్తి, కోణాల ‘జ్యాల’ కి సంబంధించిన లెక్కలు చేసే పద్ధతులున్నాయి.

**కలణకుతూహలం :** ఇది భాస్కరాచార్యులు వ్రాసిన మరొక మహద్భుత గ్రంథము. ఇందులో గ్రహగణన చేసే పద్ధతులు చెప్పబడినాయి. ఇది ఈ నాటికి పంచాంగాలు వ్రాసేవారికి అత్యంతోపకారంగా ఉన్నది.

భాస్కరాచార్యుని గ్రంథాలు అతి ప్రామణికత్వాన్ని పొంది నాటి నుండి నేటివరకు బహుపండితామోదాన్ని సంపాదించుకున్నాయి. “సిద్ధాంత శిరోమణి”కి ఉన్నన్ని వ్యాఖ్యానాలు మరియేజ్యోతిష్య గ్రంథానికి లేవు.

శూన్యాన్ని [Zero] కనిపెట్టి గణితశాస్త్ర ప్రక్రియలో నూతన విప్లవాన్ని తీసుకుని వచ్చి నదీశాలుడు మన భారతీయులు. ఆధునిక యంత్రాలకు సరిపోయే విధంగా ఎన్నో వందల సం॥ల క్రితమే గ్రహగమనాలను పరీక్షించి లెక్కగట్టి విఖ్యాతి గడించిన వారు భారతీయ గణిత విద్వాంసులు.



# వరాహ మిహిరుడు

జననం	:	క్రీ. శ. 499-587
తండ్రి	:	ఆదిత్యదాసుడు
జన్మస్థలం	:	ఉజ్జయిని
రచనలు	:	పంచ సిద్ధాంతిక బృహత్సంహిత
	:	బృహజ్జాతకం బృహద్వివాహ
	:	పటలము
మరణం	:	క్రీ. శ. 587

పంచసిద్ధాంతిక : మనదేశంలో ప్రచారంలో పలు పౌర సిద్ధాంతాల సారాన్ని సంకలనంచేసి అందించిన గ్రంథమిది సర్వ దర్శనాల సారాన్ని సంగ్రహించి వ్రాసిన సర్వదర్శ సంగ్రహం వేదాంత శాస్త్రంలో ఎటువంటిదో జ్యోతిషశాస్త్రానికి ఇది అటువంటిది. సూర్య సిద్ధాంతం పేరుతో ఇప్పుడు మనకు లభిస్తున్న గ్రంథం వరాహమిహిరుడు సంగ్రహించిందే. పంచ సిద్ధాంతికలోని పదమూడవ అధ్యాయానికి తైలోక్య సంస్థానము అని పేరు ఇందులో ప్రపంచ నిర్మాణం గురించి చెబుతూ పంచ భూతమయమైన భూమి గోళాకారంగా ఉందని అయస్కాంతత్వం వల్లనే భూమి నిలిచి ఉందని భూమి గోళాకారంగా ఉండటంచేత నగరాదికాలు ఎత్తులో ఉన్నవని వల్లంలో ఉన్నవని చెప్పే అవకాశం లేదని. భూమినుండి పైకివేసిన ఏదైనా భూమ్యాకర్షణశక్తి వల్ల భూమిపైన పడుతుందని ఇందులో వివరించాడు.

14వ అధ్యాయంలో ఖగోళశాస్త్రానికి సంబంధించిన కొన్ని యంత్రాల వివరాలు ఇచ్చారు. దానికి 'చేదకయంత్రాణి' అని పేరు.

**బృహజ్జాతకము :** ఇది జ్యోతిష ఫలభాగానికి చెందిన 20 అధ్యాయాల గ్రంథం. ఇందులో 417 శ్లోకాలున్నాయి. దీనికి హోరాశాస్త్రమని పేరు. “అహోరాత్ర” అనే పదములోని మొదటి చివరి అక్షరము లోపించగా “హారా” అయిందని మరియు పగలు రాత్రి కలిగే పూర్వజన్మాద్భిత శుభాశిభకర్మ ఫలాన్ని చెప్పేదవడం చేత దీనికి “హోరాశాస్త్ర” మని పేరు వచ్చిందని వరాహమిహిరుని ఉవాచ. దీనికి సంక్షిప్త రూపమే ఆర్యవృత్తా లలో ఉన్న “లఘుజాతకం”

**బృహత్సంహిత :** ఇందులో మొత్తం 105 అధ్యాయాలు సుమారు 4000 శ్లోకాలున్నాయి. ఇందులో చెప్పిన విషయాలు సూర్యచంద్రాది గ్రహాల సంచారము, నక్షత్ర మండలంలో వాటి సంచారం వల్ల భూమిమీద ఉన్న ప్రాణులకు కలిగే శుభా శుభఫలములు వర్షాలు, ప్రాతః సంధ్యలు, భూకంపము, ఉల్కా పాతము, ఇంద్రధనుస్సు, పిడుగుపడటం లాంటి సృష్టిచమ త్కారములతో పాటు వాస్తుశాస్త్రం గురించియు, వీ భూమిలో నీరు ఎంత లోతులో దొరుకుతుందనే విషయము వృక్షాయుర్వే దము, వజ్రలేపనము (సిమెంటు లాంటి పదార్థము) మొదలగు విషయాలేకాక ఎన్నో ఆధునికి వైజ్ఞానిక సమ్మతాలు కొన్ని నేటి విజ్ఞానానికి అందనివి కూడా ఉన్నాయి.

సూర్యచంద్ర గ్రహణాలు రాహుకేతులవల్ల జరగడం

లేదని భూమి నీడ పడటంచేత చంద్ర గ్రహణం, చంద్రుని నీడ పడటం చేత సూర్యగ్రహణం కలుగుతున్నాయని అంటూ దీనిని తాను కొత్తగా చెప్పింది కాదని పూర్వాచార్యులే దీన్ని అంగీకరించారని వరాహమిహిరుడు అన్నాడు.

ప్రతి ప్రాణికి అన్నంకంటే ముఖ్యమైంది నీరు ఇది ఎక్కడ దొరుకుతుంది, ఎంత లోతులో దొరుకుతుంది అనే విషయాన్ని మరియు వృక్షయుర్వేదంలో భూమిని ఏ విధంగా దున్నాలో, విత్తనాలు శుద్ధిచేయడం, ఎరువులు తయారు చేసుకోవడం, మొక్కలను ఎంతెంత దూరంలో నాటాలో మొదలగు విషయాలేకాక ఇంకా దైనందిన వ్యవహారానికి సంబంధించిన ఎన్నో అపూర్వ విషయాలను వరాహమిహిరుడు మనకు ప్రసాదించాడు.

# నా గార్జనా చార్యుడు

జననం : క్రీ. శ. 918

జన్మస్థలం : 'దైహాక్' గుజరాత్ (సోమనాథ్ దేవాలయ సమీప గ్రామం)

రచనలు : రసరత్నాకర్, ఉత్తరతంత్ర మొదలగునవి.

**రసాయన శాస్త్రవేత్త నాగార్జునుడు :**

సుప్రసిద్ధ ప్రాచీన భారతీయ రసాయన శాస్త్రవేత్త నాగార్జునాచార్యుడు. ఈయన రచించిన 'రసరత్నాకర' గ్రంథం సంభాషణారూపంలో ఉంది. ఇందులో కొన్ని రసాయనిక శాస్త్ర విభాగాల గురించి విస్తారంగా చర్చించడం మాత్రమేకాక పలు రకాల లోహాల గురించి, వీటిని సంగ్రహించే విధానాల గురించి శుద్ధిచేయు ప్రక్రియల గురించి అతి స్పష్టంగా వివరించడం జరిగింది. రాగి, సీసం, తుత్తునాగము, వెండి, బంగారం లాంటి పలు లోహాలు మరియు ఖనిజాలకు సంబంధించిన విషయవివరణ మనకు ఇందులో కనబడుతుంది.


అంతేకాక.... వజ్రాలను, ముత్యాలను, వృక్ష సంబంధ మైన ఆమ్లాలలో సులభంగా కరిగించవచ్చనే విషయాన్ని నాగార్జునుడానాడే చెప్పినాడు. ఇంకనూ

● పాదరసం నుండి స్వర్ణమును తయారు చేయడం (స్వర్ణ రసాయన సిద్ధాంతం) గురించి.

● సీన్నబార్ నుండి పాదరసం వంటి పదార్థాలను మరియు సీసంలో కనిపించే మైన్ వంటి పదార్థాలను తయారుచేసే పద్ధతులను, గురించి ఇంకనూ పలు విషయాలను నాగార్జునుడు తన 'రసరత్నాకర' గ్రంథంలో విపులీకరించినాడు. దీనితోపాటుగా ఉత్తరతంత్ర, ఆరోగ్యమంజరి, యోగశతక, కక్ష్యపుటతంత్ర మొదలగు గ్రంథాలనుకూడా నాగార్జునుడు రచించాడు.

**రసరత్నాకర గురించి నేటి శాస్త్రజ్ఞుల అభిప్రాయం :**

ఈ శాస్త్రం పాదరసంతో కూడుకునిఉన్న పలు రసాయనిక మూలకాల గురించి పూర్తి వివరణలను ఇస్తున్నదని శాస్త్రజ్ఞులంతా అంగీకరిస్తున్నారు. అందుకేనేమో ఇప్పటి శాస్త్రజ్ఞులు ఈ రసరత్నాకరాన్ని ప్రమాణ గ్రంథంగా ఉపయోగించుకొంటున్నారు.



# ౯. బ్రహ్మగుప్తుడు

జననం : క్రీ. శ. 598  
మరణం : క్రీ. శ. 660  
రచనలు : 628లో బ్రహ్మగుప్త సిద్ధాంతము

ప్రాచీన హిందూదేశ సుప్రసిద్ధ గణిత శాస్త్రప్రవీణులలో బ్రహ్మగుప్తుడు ఒకరు. ఇతడు క్రీ. శ. 628లో బ్రహ్మగుప్త సిద్ధాంతము అనే ఒక సమగ్ర గ్రంథమును రచించెను, ఇందులో పలురకాల గణిత విషయాలను సమగ్రంగా వివరించాడు.

**బ్రహ్మగుప్త సిద్ధాంతము :** ఈ గ్రంథంలో 12వ మరియు 18వ అధ్యాయాలలో అంకగణితం, బీజగణితం మొదలగు వాటి గురించి తెలిపినాడు. అంకగణితంలో “వడ్డి” అను విషయం గురించి విశేషంగా వివరించాడు పలు సమస్యలు త్రైరాశిక సూత్రం ద్వారా సాధించిచూపాడు.

బీజగణితక్షేత్రమున బ్రహ్మగుప్తుడు మహత్తరమైన ఫలితములను ఉత్పాదన మొనరించి నాడు. అంక గణితానికి చెందిన చరాలిక అకాంక్ష సిద్ధాంతములను గుణించెను మూల సంబంధులకు ధనాత్మక మూల్యములను మాత్రమే ఇచ్చుచు అతడొకవడ్డాత్మక సమీకరణమును పరిష్కరించెను. లే నియర్ సమీకరణములను పరిష్కరించుటలో మన సుప్రసిద్ధ జ్యోతిషాస్త్రజ్ఞుడును అగు ఆర్యభట్టాని యొక్క పద్ధతులకు బ్రహ్మగుప్తుడు మెరుగుపెట్టినాడు

ఋణాత్మక సంఖ్యల ఉనికిని గుర్తించుచు డమోపాంటన్ చే



( = ? ) పరిశీలింపబడిన వర్గాత్మక సమీకరణముల యొక్క మూడురూప విధానములను బ్రహ్మగుప్తుడు సమైక్య మొనర్ప గల్గెను.

అనగా -  $a \times^2 + bx = C$ ,  $bx + c = ax^2$ ,  $ax^2 + c = bx$  ఇందులో  $a, b, c$ , ధనాత్మక సంఖ్యలు. ఆయన వీటిని ఈ క్రింది విధముగా సామాన్యీకరించెను.  $P \times^2 + ly = 2$  దీనికి క్రింది పరిష్కారముల నిచ్చెను.

$$X = \frac{2t}{t^2 - n} \text{ and } y = \frac{t^2 + n}{t^2 - n}$$

దాని పరిష్కారము కాని, దానితో సంబంధం గల సమీకరణముల యొక్క పరిష్కారములను గాని ఊహింపగల్గినచో దాని సాధారణ పరిష్కారము పేర్కొనబడగలదని బ్రహ్మగుప్తుడు ఆనాడే రుజువు చేసినాడు.

బ్రహ్మగుప్తుని తర్వాత పలువురు హిందూ గణితశాస్త్రజ్ఞులు చక్రీయ పద్ధతిని అనుసరించి పరిష్కారముల నొసగిరి. లెంగ్రాజ్ కాలమునకు పూర్వము సంఖ్యా సిద్ధాంతంలో చక్రీయ పద్ధతి అత్యంత ఘనమైనదిగా భావింపబడెడిది.

ఇంకనూ బ్రహ్మగుప్తుడే ఈవిధంగా చెప్పినాడు. “ $n$ ” అను నది రెండు పూర్ణాంకముల సమచతుర స్త్రీకరణరాశిగా ప్రకటి కృతమైతేనే  $y^2 = nx^2 = 1$  అను సమీకరణమును  $x, y$  ల యొక్క పూర్ణాంకీక మూల్యములు తృప్తిపరచ జాలవు.

రేఖా గణితము : రేఖాగణితములో బ్రహ్మగుప్తుడు విశిష్ట  
 ఫలితములను ప్రమాణీకరించినాడు. “హీరన్ అఫ్ అలెంజ్జాం  
 డ్రియా” యొక్క సుప్రసిద్ధ సూత్రమును ఇతడు త్రికోణ  
 విస్తీర్ణ విషయంలో

$$S (s-a) (s-b) (s-c)$$

భుజములు అను  $a, b, c, d$ , అను కలిగి,  $S$  సగము చుట్టు  
 కొలత కాగల చతుర్భుజము యొక్క విస్తీర్ణముగా

$$-- \frac{(s-a) (s-b) (s-c) (s-d)}{4} \text{ అను}$$

దానిని పేర్కొనుటచే బ్రహ్మగుప్తుడు “హీరన్” సూత్రమునకు  
 అసాధారణమైన విస్తృతిని కల్పించినాడు.

చక్రియ చతుర్భుజము : చక్రియ చతుర్భుజములను  
 గురించి బ్రహ్మగుప్తుడు తెలిపిన ఈ సిద్ధాంతము విశిష్టమైనది.


$$X^2 = \frac{(ab+bc) (ac+bd)}{ab+cd} \text{ and}$$

$$y^2 = \frac{(ab+cd) (ac+bd)}{ad+bc}$$

ఇందులో  $x, y$  లు కర్ణములు  $ab, cd$  లు

భుజము, పొడవులు బ్రహ్మగుప్తుని సిద్ధాంతము  $a^2+b^2 = c^2$   
 మరియు  $A^2+B^2 = C^2$  అయినచో అప్పుడు చతుర్భుజము  
 (వీటికి బ్రహ్మగుప్తుని విషమ చతుర్భుజములని అంటారు.  
 $aC, cB, bC, cA$ ) చక్రియ మగును దానికర్ణములు సమకోణ  
 ములుగను ఉండును.

టాలేమి సిద్ధాంతము : బ్రహ్మగుప్తుడు టాలేమి సిద్ధాంతము  
యొక్క ఉపపత్తిని ప్రవేశపెట్టినాడు ఇట్లు చేయుటలో సమ  
త్రికోణముల  $(a, b, c)$  నుండియు  $(\alpha, \beta, \gamma)$  నూతన సమ  
త్రికోణముల  $(ar, br, cr)$   $(\alpha c, \beta c, \gamma c)$  నుండియు నిర్మా  
ణము, ఇవేగాక బ్రహ్మగుప్తుడు సూర్యగ్రహముల యొక్కయు,  
శంకువుల యొక్కయు తలమును, ఘనపరిమాణమును కూడా  
నిర్ణయించెను.



# డా॥ జగదీశ్ చంద్రబోస్

- జననం; 1890 నవంబర్ 30న  
జన్మస్థలం; ఢాకాకు 35 కి.మీ.కు 'రారికల్' గ్రామం  
1895లో; పై రైస్ విధానాన్ని కలకత్తాలో  
మార్కొనికంటే ముందుగా ప్రదర్శించాడు  
1901 మే 10న; మొక్కలు విషప్రయోగంవల్ల చనిపోతాయని నిరూపించారు.  
రచనలు: 1902లో లివింగ్ అండ్ నాన్ లివింగ్ అనే పుస్తకం.  
1926లో ది నెర్వస్ మెకానిజమ్ ఆఫ్ ప్లాంట్స్ అనే పుస్తకము  
తండ్రి; బాబుభగవాన్ చంద్రబోస్  
మరణం; నవంబర్ 23న 1937లో తన 79వ ఏట  
1920 రాయల్ హౌసైటీ ఫెలోషిప్

**విద్యాభ్యాసం;** ఇంటిలో పవిత్రమైన ప్రశస్తమైన రామాయణం మరియు మహాభారత గ్రంథాలను అధ్యయనం చేసారు స్వాభిమానంతో జీవించాలని నిశ్చయించుకున్నాడు. భారతదేశంలో బి.ఎ. పూర్తయిన తర్వాత పై చదువులకై లండన్ వెళ్ళాడు. జీవశాస్త్రాన్ని అభ్యసించాడు.

**మాతృదేశంలో:-** తన చదువు పూర్తి కాగానే భారతదేశానికి తిరిగి వచ్చి కళాశాలలో అధ్యాపకునిగా చేరాడు. బ్రిటిష్ వారి వివక్షతకు తలవంచక వినం॥ జీతం తీసుకోకుండా పని చేసి

ఆంగ్లేయ అధ్యాపకుల కంటే భారతీయులు తీసిపోరని నిరూపించాడు. (భారతీయ అధ్యాపకులకు బ్రిటిష్ అధ్యాపకులకంటే జీతం తక్కువ ఇచ్చేవారు.

**శాస్త్రజ్ఞుడైన అధ్యాపకుడు:-** విద్యాబోధన ద్వారా ధనార్జన, దానితో జీవించడం ఇంతేనా! మనిషి జీవితం అంటే అనే ఆలోచన కలిగింది. నూతన విషయాలను కనుక్కోవాలనే తపన బయలుదేరింది అందువల్ల తనే ఒక ప్రయోగశాలను ఏర్పాటుచేసుకుని పరిశోధనలు ప్రారంభించాడు. తన పరిశోధనల ద్వారా విద్యుత్ తరంగాలకు సంబంధించిన సమస్యల్ని సునాయసంగా పరిష్కరించాడు. 2) మార్కొని కంటే ముందే వైరెస్ విధానం కనిపెట్టి 1895లో కలకత్తాలో ప్రదర్శించి చూపాడు. పై పరిశోధనల కారణంగా లండన్ విశ్వవిద్యాలయం “డాక్టరేట్” ఇచ్చింది. (బ్రిటిష్ ప్రభుత్వం ఈ విషయాన్ని ఆలస్యంగా ప్రపంచానికి తెలియనిచ్చింది.)

**మొక్కలకు ప్రాణం ఉంది :-** తను తయారు చేసిన

“క్రెస్కో స్కోప్” ద్వారా మొక్కల జీవన ధర్మాలను తెలుసుకోగలిగాడు. మొక్కలు కూడా ఇతర జీవుల లాగానే పరిస్థితులకనుగుణంగా ప్రతిస్పందనలను “ట్రోమైడ్” విష ప్రభావం వలన మొక్కలు చనిపోతాయని 1901 మే 10 న ఇంగ్లాండు లోని మేధావుల సమావేశంలో ప్రదర్శించి నిరూపించాడు.

1902 లో తాను రచించిన “లివింగ్ నాన్ లివింగ్” అనే పుస్తకం ద్వారా తన పరిశోధనలను వెల్లడించారు.

**బోన్ రిసెర్చి ఇన్ స్టిట్యూట్ :-** తన నిరంతర పరిశోధనలు నిరాఘాటంగా కొనసాగడానికిగాను కలకత్తాలో 1917 మే 30 న

తనచే స్థాపించబడిన “బోస్ రిసెర్చ్ ఇన్స్టిట్యూట్” ను జాతికి అంకితం చేసారు. ముందు తరాల ప్రయోజనం కోసంగాను ఈ ఇన్స్టిట్యూట్ నిర్మాణం కోసంగాను “4” లక్షలు ఖర్చు చేసారు. బోసు దానిని ప్రయోగశాలగా కాక ఒక దేవాలయంగా ప్రకటించాడు.

1911లో “రెసెంటెంట్ రికార్డర్” తయారు చేసి మొక్కలలో నాడి ప్రకంపనలను కనుగొన్నాడు. 1914లో “అసిలేటింగ్ రికార్డర్” ను తయారు చేసి మొక్కల జీవకణాలలో ద్రవ ప్రసరణ విధానాన్ని కనుగొన్నాడు.

**ఫేలోషిప్ ఆఫ్ ది రాయల్ సొసైటీ:-** జగదీశ్ చంద్రబోస్ ఆవిష్కరించిన అనేక నూతన ఆవిష్కరాల ఆధారంగా 1920 లో “ఫేలో ఆఫ్ ది రాయల్ సొసైటీ”కి ఎన్నుకోబడ్డాడు. ఈ సొసైటీలో స్థానం పొందిన తొలి భారతీయుడు కూడా జగదీశ్ చంద్రబోస్. 1926లో “ది నెర్వస్ మెకానిజమ్ ఆఫ్ ప్లాంట్స్” అనే పుస్తకాన్ని రచించాడు.

మన కెదురయ్యే సమస్యల్ని ధైర్యంగా ఎదుర్కొని మన విజ్ఞానంతో సమాధానాలు వెతుక్కువాలబేవారు.

**మరణం :-** తన అపార మేధా సంపత్తితో విజ్ఞాన రంగంలో అనేక నూతన విషయాలను ఆవిష్కరించి భారతదేశ కీర్తిని మరోమారు ప్రపంచానికి చూపించి భారతదేశం ఏదేశం కన్నా తీసిపోదని నిరూపించిన మహనీయుడు, చిరస్మరణీయుడు అయిన జగదీశ్ చంద్రబోస్ తన 79 సంవత్సరాల వయస్సులో గుండెనొప్పితో 1937 నవంబర్ 23న స్వర్గస్థులైనారు.

ప్రపంచ ప్రఖ్యాత శాస్త్రవేత్త ఐన్స్టీన్, బెర్నార్డ్ షా,

రోమారోలా, ఏన్జల్, ఈట్సు రాబర్ట్ బ్రౌన్ మొదలగు వారు జగదీశుని అపార ప్రతిభకు ముగ్ధులైనారు ప్రశంసల వర్షంతో ముంచెత్తారు.

ఐస్టేన్ మాటల్లో చెప్పాలంటే 1928 సంవత్సరములో ఆక్సుఫర్డు యూనివర్సిటీలో జగదీశ్ చంద్రబోస్ ఉపన్యాసం విన్న తర్వాత అన్న మాటలివి.

“నానాజాతి సమితి యొక్క ముఖ్య కార్యాలయం ముందు జగదీశ్ చంద్రబోస్ శిలా విగ్రహం తప్పనిసరిగా ఉంచితీరాలి” అన్నారు ఐస్టేన్.

**మాతృమూర్తి మార్గదర్శనం :-** జగదీశ్ చంద్రబోస్ బాల్యంలో ఒకరోజు సాయంత్రం బంతి ఆడుతుండగా బంతి చెట్టులో పడగా దాన్ని తీసుకోవడానికి వెళ్తుండగా “బాబు చెట్టు నిద్రపోతున్నావ్ బంతి ఉడతం తీసుకోవచ్చు” అన్న వారి అమ్మగారి మాటలు చంద్రబోస్ను చెట్లు కూడా ప్రాణులే అని నిరూపించిన విశ్వవిఖ్యాత శాస్త్రవేత్తగా మార్చగలిగాయి.

కేవలం మనుషులు, జంతువులలోనే కాకుండా మొక్కలు లోహాలలో కూడా దాగి ఉన్న అనంతశక్తి సత్యాన్ని గ్రహించిన మహావ్యక్తి గా మారాడు జగదీశ్ చంద్రబోస్.

---

“ఓటమి నిజమైన సఫలతకు నాంది”

—జగదీశ్ చంద్రబోస్

# డా॥ సర్ ప్రపుల్ల చంద్రారాయ్

జననం	:	1861 సం॥ ఆగస్టు 2న
జన్మస్థలం	:	జెస్సూరు జిల్లాలోని 'రారువి' అను గ్రామం బెంగాల్ (వంగ) రాష్ట్రం
రచనలు	:	(బెంగాలీ భాషలో) జంతుశాస్త్రం హైందవ రసాయనశాస్త్ర చరిత్ర
పురస్కారములు	:	
1911లో	:	కంపానియన్ ఆఫ్ ది ఆర్డర్ ఆఫ్ ది ఇండియన్ ఎంపైర్ (C.I.E.)
1919లో	:	'సర్' బిరుదు పొందినారు
1934లో	:	లండన్ రసాయన శాస్త్రజ్ఞుల సంఘా నికి గౌరవ సభ్యునిగా ఎన్నుకో బడ్డారు
మరణం	:	1944 జూన్ 16, సా॥ 6-30లకు

**విద్యాభ్యాసం :-** మొదటి నుండి ప్రపుల్ల చంద్రారాయ్ కి రసాయన శాస్త్రమంటే ఎక్కువ మక్కువ. ఈశ్వరచంద్ర విద్యా సాగర పండితుడు స్థాపించిన మెట్రోపాలిటన్ ఇనిస్టిట్యూషన్ లో (కలకత్తా) F.A. తరగతి పూర్తి చేసి "గిల్ క్రిస్ట్" విద్యార్థి వేతన ముపై 1882లో ప్రపుల్ల చంద్ర ఎడింబరో విశ్వ విద్యాలయంలో B.Sc. చదువనారంభించాడు. రసాయన, భౌతిక, జంతు, వృక్ష శాస్త్రములు అతని అభిమాన విజ్ఞానశాస్త్రములు. 1888లో ఎడింబరో విశ్వ విద్యాలయము నుండి "డాక్టర్ ఆఫ్ సైన్స్" పట్టా పొంది, ఎడింబరో విశ్వ విద్యాలయ రసాయనశాస్త్ర సంఘము నకు ఉపాధ్యక్షుడుగా ఎన్నుకోబడెను.



**స్వదేశాగమనము :-** 1888లో అతడు కలకత్తా నగరము తిరిగి వచ్చి 1889 కలకత్తాలోని రాష్ట్రీయ కళాశాలలో సహాయ రసాయన శాస్త్రాచార్యునిగా నియమింపబడెను. ఆహార పదార్థములలో కల్పి తూచి మూడు సంవత్సరాలపాటు పరిశోధనాలయములో నూనె, నెయ్యి మొదలగు ఆహార పదార్థములపై పరిశోధనలుచేసి తత్ఫలితమును “జంతుశాస్త్ర”మను గ్రంథముగా ప్రచురించెను.

**పారిశ్రామికునిగా ప్రపుల్ల :-** రాష్ట్ర కళాశాలలో ఉద్యోగము దొరికిన తర్వాత ప్రతి నెల కొంత డబ్బు పొదుపుచేయడం ప్రారంభించి తన స్వగృహములోనే ఔషధములను తయారు చేయుట ప్రారంభించినాడు. బెంగాల్ లో ప్రకృతి సంపద విశేషముగా నున్నది. ముడి సరుకులు చవుకగాను, విస్తారంగాను దొరుకుతాయి. కనుక తాను ఒక పారిశ్రామికుడిగా విజయం సాధించాలనే గట్టి పట్టుదల వల్ల కొలది కాలములోనే అతని గృహమే ఒక కర్మాగారముగా మారినది. అదియే “బెంగాల్ కెమికల్ అండ్ ఫార్మాన్యూటికల్ వర్క్స్” అను సుప్రసిద్ధ కర్మాగారము 1902లో నిది అదే “లిమిటెడ్” వ్యాపార సంస్థ యైనది. ఆసియా ఖండములో కెల్ల పెద్దనైన “గంధకీకామ్లము” తయారుచేయు పెద్ద యంత్రము నెలకొల్పబడింది. ఈ విధంగా ప్రపుల్ల చంద్రుడు పారిశ్రామికోద్యములకు కారకుడై నాడు.

**శాస్త్రవేత్తగా ప్రపుల్ల రాయ్ :-** రాష్ట్ర కళాశాల పరిశోధనాలయము ప్రపుల్ల చంద్రుడు మెర్క్యూరస్ నైట్రైట్ అను పాదరస లవణమును కనిపెట్టెను, గంధకము, ప్లాటినము మొదలగు వాటి సంయుక్త ద్రవ్యముల గూర్చి కూడా పరిశోధనలు


చేసెను. సుమారు 15 సంవత్సరములు శ్రమపడి పరిశోధనలు జరిపి హైందవ రసాయనశాస్త్ర చరిత్ర అను గ్రంథమును రెండు సంపుటములలో వ్రాసి 1902లో మొదటి సంపుటాన్ని, 1908లో రెండవ సంపుటాన్ని వెలువరింప చేసాడు. అది అత్యుత్తమ గ్రంథంగా ప్రశంసలనందుకొంది.

ప్రపుల్ల చంద్రరాయ్ రసాయనశాస్త్ర సంబంధమగు రెండు గొప్ప సంస్థలను స్థాపించాడు. 1) భారతీయ రసాయనశాస్త్ర సంప్రదాయము. 2) భారతీయ రసాయనవేత్తల సంఘము ఈ రెండు సంస్థల స్థాపన వలన అతనికి శాశ్వతమైన పేరు ప్రతిష్ఠలు లభించినవి. ఆ సంస్థలకు తను ఉద్యోగ విరమణ చేసేంత వరకు దాదాపుగా 1 లక్ష 30 వేల 700 రూపాయలు విరాళంగా తను స్వయంగా ఇచ్చిన ఉదారస్వభావుడు దానశీలి, తర్వాత 15 సం॥లు సర్ అషుతోష్ ముఖర్జీ స్థాపించిన రసాయనశాస్త్ర పరిశోధనాలయానికి అధిష్ఠాతగా పని చేసి తన వేతనాన్ని ఆ సంస్థ అభివృద్ధికే వెచ్చించాడు. 1911లో ప్రపుల్ల చంద్రునికి కంపాని మన ఆఫ్ ది ఆర్డర్ ఆఫ్ ది ఇండియన్ ఎంపైర్ అనే (C.I.E.) గౌరవ బిరుదును పొందారు. మొదటి ప్రపంచ యుద్ధం తర్వాత 'సర్' అనే బిరుదమును పొందారు. 1934లో లండన్లోని రసాయనశాస్త్రజ్ఞుల సంఘానికి గౌరవ సభ్యునిగా ఎన్నుకోబడ్డారు.

శాస్త్రవేత్తయేకాదు స్వాభిమాని సమాజభిమాని కూడా అతని మాతృ దేశాభిమానము అపారమైనది. పరిశోధనము లాగ గలవు. పరిశ్రమలాగగలవు, కాని స్వరాజ్యమాగుటకు వీలులేదు అని అతడెన్నియో సభావేదికల నుండి గర్జించాడు. ప్రజాసేవా పూరితములగు పలు ఉద్యమాలను నడిపాడు. బెంగాల్ రాష్ట్ర రాజకీయ మరియు విద్యా విషయములలో అతని స్థానము అద్వి

తీయము. 1921 నుండి ఖద్దరు వస్త్రధారణము, దేశీయ వ్యాప్తి అస్పృశ్యతా నివారణ మున్నగు ఉద్యమాలలో ప్రధాన పాత్ర వహించినాడు. 1921లో సంభవించిన జెస్సూరు క్షౌమ నివారణోద్యమానికి అతడే వాయకత్వము వహించినాడు. 1922లో ఉత్తర బెంగాల్‌లో సంభవించిన వరదల వలన కల్గిన ఉపద్రవములో అతడొనరించిన సేవ అపారమైనది. పై సంఘటనలతో ఆచార్య ప్రపుల్ల చంద్రునిపై విశ్వకవి రవీంద్రునికి అత్యున్నత గౌరవ భావం ఏర్పడింది.

**అస్తమించిన ప్రపుల్ల చంద్రుడు:-** ప్రపుల్ల చంద్రుడు విజ్ఞాన యోగి, దేశ భక్తుడు, మహాదాత, జాత్యుద్ధారకుడు, మహాదార మనస్కుడు, దయా దాక్షిణ్యమూర్తి. 1944 జూన్ 16వ తేది సాయంత్రం 6-30 గం||లకు కలకత్తా విశ్వ విద్యాలయ విజ్ఞానశాస్త్ర సాంకేతిక కళాశాలలోని తన గది యందే తన భౌతిక కాయాన్ని విడిచాడు. ఈ నిరంతర పరిశోధనాశీలి.



# డా॥ విక్రమ్ సారాభాయి

జననం	:	ఆగష్టు 19, 1919
జన్మస్థలం	:	అహ్మదాబాద్ (గుజరాత్)
పరిశోధనా ఫలితం	:	భారత దేశం మొదటి కృత్రిమ ఉప
వల్ల నే	:	గ్రహాన్ని ప్రయోగించింది.
పురస్కారాలు	:	
1962లో	:	భట్నాగర్ స్మారక బహుమతి
1966లో	:	పద్మభూషణ్
1972లో	:	పద్మవిభూషణ్
(మరణాంతరం)	:	
మరణం	:	52వ ఏట, డిసెంబర్ 30, 1971లో

**విక్రమ్ అంబాలాల్ సారాభాయి:-** తన విద్యాభ్యాసము అహ్మదాబాద్‌లోని గుజరాత్‌లోను మరియు ఇంగ్లాండ్‌లోని కేంబ్రిడ్జిలోను విద్యను పూర్తి చేసి 1939లో భారత దేశం వచ్చి సర్ సి. వి. రామన్‌తో కలిసి బెంగుళూర్‌లోని ఇండియన్ ఇనిస్టిట్యూట్ ఆఫ్ సైన్స్‌లో 'రోదసి కిరణాలు' (కాస్మిక్ రేస్) అనే అంశంపై పరిశోధనలు ప్రారంభించాడు. 1945లో కేంబ్రిడ్జి వెళ్ళి 'కాస్మిక్ రేస్' అంశములో పరిశోధనలు చేసి 1957లో పి.హెచ్.డి. తీసుకున్నాడు.

**మాతృ దేశంపై మమకారం :-** స్వదేశానికి తిరిగిరాగానే అహ్మదాబాద్‌లో ఫిజికల్ రిసెర్చ్ లాబొరేటరీ నెలకొల్పాలనే తన ఆలోచనకు రూపమిచ్చాడు.

1952 ఫిబ్రవరిలో సర్ సి.వి. రామన్ ఈ క్రొత్త లాబొరేటరీ భవనానికి శంఖస్థాపన చేసాడు. 1954 ఏప్రిల్ లో లాబొరేటరీ ప్రారంభం అయింది, అనతి కాలంలోనే సారాభాయి అవినీతి కృషి వల్ల అహ్మదాబాద్ ఫిజికల్ రిసెర్చ్ లాబొరేటరీ భారత అంతరిక్ష కార్యక్రమాలకు కీలకమైనదిగా రూపొందింది.

**వివిధ రంగాలలో విక్రమ్ కృషి :-** డా॥ విక్రమ్ అంబాలాల్ సారాభాయి తన కాలాన్ని విజ్ఞానాభివృద్ధికి మాత్రమే కాక వివిధ రంగాల అభివృద్ధికి వెచ్చించి దేశం వివిధ రంగాలలో సత్వర అభివృద్ధిని సాధించేందుకు కారణభూతుడయ్యాడు. భారత దేశంలో మందుల కర్మగారాలను నెలకొల్పేందుకు ఈయన దాదాపు 15 సం॥లు నిరంతర కృషి చేసారు..

ఇంకనూ అహ్మదాబాద్ లో వస్త్ర కర్మాగార పరిశోధనా సంస్థను నెలకొల్పడం ద్వారా సాంప్రదాయ బద్ధమైన వస్త్ర పరిశ్రమలో శాస్త్రీయ పద్ధతులను ప్రవేశ పెట్టడానికి అవకాశం కలిగింది. తనకు అప్పుడు 28 సం॥ వయస్సు మాత్రమే. అప్పుడు ఆయనకు మనోభారత దేశం అన్ని రంగాలకూ కూడా అనితర ప్రగతిని సాధించి ఒక శక్తి వంతమైన దేశంగా రూపొందాలనే దృఢమైన కొరిక ఉండేది. అందువలనే కేవలం వైజ్ఞానిక రంగాభివృద్ధికి మాత్రమే తాను పరిమితం కాకుండా పారిశ్రామిక రంగములో వస్త్ర పరిశ్రమాభివృద్ధికి మరియు మందుల పరిశ్రమల స్థాపనకు తదితర పలురంగాల అభివృద్ధికి కూడా విశేష కృషి చేసిన మహనీయుడు విక్రమ్ అంబాలాల్ సారాభాయి.

**విశ్వ వ్యాప్త గుర్తింపు పొందిన విక్రమ్ :-** అహ్మదాబాద్ లోని ఇండియన్ ఇనిస్టిట్యూట్ ఆఫ్ మేనేజ్ మెంట్ కు 1962

నుండి 1965 వరకు గౌరవ డైరెక్టర్ గా ఉన్నారు. 1965లో డా॥ బాబా మరణించాక ఈయన “అటామిక్ ఎనర్జీ కమిషన్”కు చైర్మన్ అయ్యాడు. డా॥ సారాభాయి చేసిన విశేష కృషి ఫలితంగానే భారత దేశం తన మొదటి కృత్రిమ ఉపగ్రహాన్ని ప్రయోగించి ప్రపంచ అణుపటములో మన దేశం స్థానం పొందగలిగింది.

తర్వాత 3 1/2 సంవత్సరాలకు ‘ఆర్యభట్ట’ ప్రయోగము జరిగింది. 1968లో “శాంతి ప్రయోజనాల కోసం అంతరిక్షం” అనే ఐక్యరాజ్య సమితి సమావేశమునకు డా॥ సారాభాయి చైర్మన్ గా ఎన్నికైనారు. తర్వాత “అంతర్జాతీయ అటామిక్ ఎనర్జీ ఏజన్సీ” 14వ సాధారణ సమావేశమునకు ఆయన అధ్యక్షత వహించారు. ఈ విధంగా డా॥ సారాభాయి తన అసమాన ప్రతిభ వల్ల విశ్వవ్యాప్త గుర్తింపు తాను పొందండం మాత్రమే కాక తన మాతృదేశమైన మన భారత దేశం యొక్క కీర్తి సుగంధాన్ని విశ్వవ్యాప్తం చేసిన మహనీయుడు.

ఈయన తన 52వ ఏట 1971 డిశంబర్ 30న మరణించాడు.



# డా॥ మేఘనాథ్ సాహు

జన్మస్థలం	:	తూర్పు బెంగాల్ లోని ఢాకా జిల్లా లోని ఒక గ్రామము
జననం	:	1893 అక్టోబర్ 6వ తేదీన
మరణం	:	1956 ఫిబ్రవరి 16
రచనలు	:	on a Physical theory of the solar Corona A treatise on modern Physics A treatise on Heat My expenence in Russia
పురస్కారములు	:	ఫెలో ఆఫ్ ది రాయల్ సొసైటీ ఫెలో ఆఫ్ ది అమెరికన్ అకాడమీ ఆఫ్ ఆర్ట్స్ అండ్ సైన్స్ ఫెలో ఆఫ్ ఆస్ట్రోనమికల్ సొసై టీస్ ఆఫ్ అమెరికా అండ్ ఫ్రాన్స్

**విద్యార్థిగా సాహు :-** విద్యాభ్యాసం ఎన్నో ఇబ్బందులతో కొనసాగింది. 1909లో 'ప్రవేశ పరీక్ష'లో తూర్పు బెంగాల్ రాష్ట్రములోకెల్లా ప్రథమునిగా నిలిచాడు. 1911లో కలకత్తాలోని ప్రెస్ డెన్సి కళాశాలలో చేరి అచ్చట భౌతిక విజ్ఞానశాస్త్రములను అధ్యయన మొనర్చి 1915లో అనువర్తిత గణిత శాస్త్రములో ప్రథమ శ్రేణిలో ఉత్తీర్ణుడైనాడు.

అధ్యాపకునిగా సాహ :- 1916లో సాహ కలకత్తాలోని గణితశాస్త్ర విభాగంలో అధ్యాపకునిగా ప్రవేశించాడు. సుప్రసిద్ధ శాస్త్రజ్ఞుడు ఐన్‌స్టీన్ ఆవిష్కరించిన సామాన్య సాపేక్ష సిద్ధాంతము (General Relativity)చే సూర్యుని కాంతి విక్షేపము(deflection) నొందునని కనుగొనబడిన ఈ విషయము సాహ దృష్టిని ఆకర్షించి జ్యోతిర్భౌతిక శాస్త్రములో అతనికి ఆసక్తిని రేకెత్తించింది. ఈ ఆసక్తియే సూర్య గ్రహ వాయు మండలమందు (Solar at Mosphere) ఘటిల్లు అయనీకరణమును గూర్చి చరిత్రాత్మకముగు సిద్ధాంతమును రచించుటకీతనిని పురికొల్పెను

1918లో వివాహితుడయ్యాడు. 1919లో ఉన్నతాధ్యయనమునకై అతడు విదేశములకేగెను. అక్కడ మిల్నీ ఫౌలర్, డార్విన్ వంటి ప్రఖ్యాత పురుషులతో సాహకు పరిచయం ఏర్పడింది.

పరిశోధకునిగా సాహ:- 1923లో విదేశీయానం ముగించి భారత దేశం తిరిగి వచ్చి అలహాబాద్ విశ్వ విద్యాలయమున ఆచార్య స్థానమలంకరించెను. అచ్చట విజ్ఞానశాస్త్రములో ఉన్నత బోధనకు పునాదిని నిర్మించి, పెక్కు శాఖలయందు పరిశోధనలు ప్రారంభింప చేసినందున అలహాబాద్ విద్యాలయమందలి ‘పదార్థ విజ్ఞానశాస్త్ర శాఖ’ ఒక దశాబ్ది కాలంలోనే భారత దేశములోని ప్రముఖ పరిశోధనా కేంద్రములలో ఒకటిగా గణతకెక్కినది అదే సమయంలో “ఉష్ణము” గురించి అతడు రచించిన సుప్రసిద్ధ సిద్ధాంత గ్రంథమును అతడు మరియు అతని సహచరుడైన శ్రీవత్సవా సయ్యుక్తముగా ప్రచురించిరి.

సాహ ఉత్కృష్టతమ విజయం:- ఉష్ణధారగా అయనీకరణ సిద్ధాంత(Thermal Ionization)ప్రతిపాదనము “సాహ”



సాధించిన విజ్ఞాన శాస్త్రీయ విజయములలోకెల్ల ఉత్కృష్టతమమైనది. ఇది జ్యోతిర్భౌతిక శాస్త్రములో అత్యంత ప్రముఖమైనది.

తటస్థ పరమాణువునందలి ఋణ విద్యుత్కణములు కేంద్రకమునకు సాధ్యమైనంత చేరువగా ఉండును. వాయువు(gas) నందలి తటస్థ పరమాణువు విశేషమైన ఉష్ణోగ్రతకు సరియైనట్లైతే ఋణ విద్యుత్కణమును ఉన్నత తర ప్రమాణమునకు లేవనెత్త వచ్చును. పరమాణువునందు శక్తి ఇమిడి పోవుటయే ఇందుకు కారణము. ఉష్ణోగ్రత స్థితిని ఇంకను అధికముగా పెంచినచో ఋణ విద్యుత్కణము పరమాణువును శాశ్వతముగా విడిచి వెళ్ళ వచ్చును. అట్టి సందర్భాలలో అయానీకరణ పరమాణువు మనకు సిద్ధించును.

అయానీకరణమునకు అనుకూలమగు మరియొక్క అంశము అల్పసాంద్రత. విముక్తమైన అయానీకరణ పరమాణువు, ఋణ విద్యుత్కణములను వాయువులో యధేచ్ఛముగా సంచరించుండును. తత్ఫలితముగా ఒక్కొక్క సమయమున విముక్తమైన ఋణ విద్యుత్కణమును అయానీకరణ మొనర్చబడిన పరమాణువును ఒక దానితో ఇంకొకటి సంఘర్షించి తటస్థ పరమాణువు రూపములో పునర్జన్మము చెందవచ్చును. వాయు సాంద్రత అధికమగు కొలది అట్టి పునర్జన్మముల సంఖ్య ఎక్కువగుచుండును. అయానీకరణము కూడా అందుకు అనుగుణముగా తగ్గుచుండును ఒకే ఉష్ణోగ్రతా ప్రమాణంలో రెండు విధములైన వాయువులు సిద్ధమొనర్చబడినచో అల్పతర సాంద్రతగల వాయువునందు అయానీకరణము అధికముగా ఉండును. అల్పపీడనము కారణముగా అణువుల మధ్యనున్న దూరములు ఎక్కువగుటచే సాంద్రత కూడా అల్పస్థాయిలో ఉంటుంది. అల్ప పీడనముల అయానీకరణము ఒనర్చుటకు అనుకూలముగా ఉంటుంది,

సందర్భోచితములగు మౌళిక పదార్థముల స్వభావము మీద కూడా ఆయానీకరణము యొక్క ప్రమాణము ఆధారపడి యుంటుంది. మౌళిక పదార్థములను ఆయానీకరణ మొనర్చుటకు తక్కినవాటి కంటే అధిక తరమగు శక్తి అవసరము. అనగా వివిధములైన మౌళిక ద్రవ్యముల ఆయానీకరణ గర్భిత శక్తి వివిధములుగా నుండును.

నిర్ణీతమైన ఒకానొక ఉష్ణ ప్రమాణమందు ఆయానీకరణ మొనర్చబడిన వాయువునందలి ఎట్టి మౌళిక పదార్థములోని పరమాణువుల భిన్నాంశమునైననూ గణించుటకు సాహచే ప్రతిపాదించబడిన ఉష్ణధారణ ఆయానీకరణ సిద్ధాంతము సహాయపడును.

సాహా ప్రతిపాదించిన ఆయానీకరణ సిద్ధాంత ప్రాతిపదికపై ఆధారపడి, 1921లో అతడు వర్ణమాలా తరగతుల యొక్క అనుక్రమము ప్రధానముగా నక్షత్రమయమైన వాతావరణమందలి విభిన్నములైన ఉష్ణోగ్రతల అనుక్రమమేగాని ఆన్యము కాదని ద్రువపరచెను. సాహా చేసిన కృషి ఫలితముగా నక్షత్రమయమైన వర్ణమాలలయొక్క పరిశీలితానుక్రమమునకు రూఢమైన భౌతికార్థము కల్పింపబడింది. ఒకే వర్ణమాలా తరగతికి చెందిన బృహదాకార, వామనాకార నక్షత్రముల వర్ణమాలల నడుమగల వ్యత్యాసములకు, వాటి వాతావరణమునందలి సాంద్రతయే కారణమని కూడా సాహా సిద్ధాంతము వివరించెను. సాహా చే ఆవిష్కరింపబడిన ఆయానీకరణ సిద్ధాంతము, నక్షత్ర పరిశీలనమునకు అతడు గావించిన సిద్ధాంత అన్వయము. ఈ రెండును విజ్ఞానశాస్త్ర ప్రపంచములో ఒక విప్లవమును సాధించెను. పదార్థ విజ్ఞానశాస్త్ర మందలి ఇతర శాఖలయందు కూడా సాహా సిద్ధాంతము పెక్కు రీతులుగా అన్వయింపబడినది.

మేఘనాథ్ సాహా మరణం :- 1948లో కలకత్తాలో

స్థాపించబడిన కేంద్రక భౌతికశాస్త్ర సంస్థ (Institute of Nuclear Physics) యొక్క పుట్టుకకు కేవలము సాహాయే కారకుడు మరియు “ఇండియన్ అసోసియేషన్ ఆఫ్ కల్చివేషన్ ఆఫ్ సైన్స్” అను సంస్థకు నిర్వాహకునిగా కార్యక్రమాలలో లీనమయి నిరంతర పరిశోధనలు జరుపుతూనే 1956 ఫిబ్రవరి 16వ తేదీన ‘సాహా’ మరణించాడు.

ఆధునిక కాలమున భారత దేశమందలి ఉత్తమోత్తమములైన విజ్ఞాన శాస్త్రజ్ఞులలో ‘మేఘనాథ్ సాహా’ ఒకడు. పదార్థ విజ్ఞాన శాస్త్రములో అతడు కావించిన ఉత్కృష్ట పరిశోధనల ఫలితముగా సాహా చిరస్మరణీయుడైనాడు. అంతేకాక భారత దేశములో విజ్ఞానశాస్త్ర పరిషత్తులను నెలకొల్పుటయందును శాస్త్రీయ పరిశోధనలను ప్రోత్సహించుటకు కావించిన బహుముఖ కృషియందును ‘మేఘనాథ్ సాహా’ పాత్ర అసామాన్యమైంది.

రాయల్ హౌసైటీ ఆఫ్ లండన్, ఆమెరికా ఆకాడమీ ఆఫ్ ఆర్ట్స్ అండ్ సైన్స్ మరియు అస్ట్రానమికల్ హౌసైటీ ఆఫ్ ఆమెరికా, ఫ్రాన్స్ మొదలగు అనేక దేశాలు శ్రీ మేఘనాథ్ సాహాకు పురస్కారములు అందించడం ద్వారా తమ సంస్థల, దేశాల ప్రతిష్ఠను పెంపొందించుకున్నాయి.

---

“శాస్త్ర సాంకేతిక ప్రగతి దేశ ప్రగతి కోసమే కాని  
వ్యక్తిగత ప్రగతి కోసం కాదు”

— మేఘనాథ్ సాహా

# డా॥ చంద్రశేఖర వెంకటరామన్

జననం	:	1888 నవంబర్ 7న
జన్మ స్థలము	:	“అయ్యన్ పెట్టెయి”లో తిరుచునాపల్లి దగ్గర, తమిళనాడు.
తల్లి	:	శ్రీమతి పార్వతీ అమ్మాళ్
తండ్రి	:	శ్రీ చంద్రశేఖర అయ్యర్ ఫిజిక్స్ ప్రొఫెసర్, విశాఖపట్నం
నోబెల్ బహుమతి	:	1930లో భౌతికశాస్త్రంలో నోబెల్ బహుమతి పొందాడు
మరణం	:	1970 నవంబర్ 21 బెంగళూర్

**విద్యార్థిగా సి.వి. రామన్:-** తను పది సంవత్సరాలున్నప్పుడే బి.వి. విద్యార్థుల పుస్తకాలు తెచ్చుకొని చదువుకునేవాడు. పదార్థ విజ్ఞానం, కాంతి, వేడి శబ్దాలను గూర్చి లోతుపాతులు తెలుసుకోవాలనే తపన బాగా ఉండేది.

తన 21వ ఏట మెట్రిక్యులేషన్లో సర్వ ప్రథముడుగాను మరియు బి.వి. ఫిజిక్స్లో ప్రెసిడెన్సీ కాలేజి(మద్రాస్)లో చదివి విశ్వవిద్యాలయంలో ప్రథముడుగా వచ్చాడు. తన 18వ ఏటనే యం.వి. చదువుతూ ఇంగ్లాండు నుండి వెలువడే “ది ఫిలాసి ఫికల్ మ్యాగజైన్” మరియు “ది వేచర్” అను విజ్ఞానశాస్త్ర పత్రికలకు వ్యాసాలు వ్రాస్తుండేవాడు.

**ఉద్యోగం:-** కొంత కాలం డిప్యూటీ ఎక్సాంటెంట్ జనరల్ గా కలకత్తా రంగూన్, నాగపూర్లలో పని చేసాడు కాని తన శాస్త్ర

పరిశోధనా తృష్ణను చంపుకోలేక తన ఉద్యోగానికి రాజీనామ ఇచ్చి కలకత్తా లో విశ్వవిద్యాలయంలో ఫిజిక్స్ ప్రొఫెసర్ గా చేరాడు.

**శాస్త్రవేత్తగా రామన్:-** కలకత్తాలో విశ్వవిద్యాలయంలో ప్రొఫెసర్ గా చేరినప్పటి నుంచి ఆయన జీవితం శాస్త్రవేత్తగా మహాజ్వలంగా ప్రకాశించింది.

1923లో ఆయన 'రామన్ ఎఫెక్ట్' అనబడే కాంతి కిరణాల గూర్చిన పరిశోధనలో విజయం సాధించాడు. ఏ పదార్థంపై నైనా కాంతి పడినప్పుడు ఆ కాంతిలోని ఒక స్వల్ప భాగం కొంత శక్తిని పోగొటుకుంటుందని తన ప్రయోగాల ద్వారా నిరూపించాడు.

“ఆల్కహాల్ మీద కాంతి కిరణాలు ప్రసరించి నపుడు వాటి ప్రభావం గురించి ఆయన చేసిన పరిశోధననే “రామన్ ఎఫెక్ట్” అంటారు.

అణువుల పరిశోధనకుగాను “రామన్” స్పెక్టోస్కోప్ ను కనిపెట్టి నందుకు గాను రామన్ కి 1930వ సం॥లో “నోబెల్ బహుమతి” లభించింది.

అంతకు ముందు 1924లోనే లండన్ లోని రాయల్ సొసైటీకి “ది ఫెలో ఆఫ్ రాయల్ సొసైటీకి” ఎన్నుకోబడ్డాడు.

**పరిశోధనా సంస్థ స్థాపన:-** శ్రీ రామన్ తనకు లభించిన ధనంతో బెంగ్లూర్ లో ఒక పరిశోధనా సంస్థను నెలకొల్పాడు తన లోని తపన తనతోనే అంతం కాకుండా ఉండడానికై తరతరాలు

ఆ పరిశోధనలు కొనసాగడానికై సుమారు 100 మంది శాస్త్రజ్ఞులకు ప్రీ రామన్ ప్రత్యేకంగా శిక్షణ నిచ్చారు. నేటి సుప్రసిద్ధ శాస్త్రవేత్తలయిన డాక్టర్ సూరి భగవంతం డాక్టర్ హూమీబాబ్, డాక్టర్ విక్రమ్ సారాభాయ్ గారలు నాటి చంద్రశేఖర వెంకట రామన్ యొక్క శిష్యులే.

**నా మతం సైన్సు:-** నా మతం సైన్స్. నా జీవితాంతం వరకు దానిని ఆరాధిస్తాను అన్నాడు రామన్ అదే విధంగా 60 సం॥లపాటు విజ్ఞాన శాస్త్రాన్నే తన మతంగా తీసుకొని ప్రకృతి మాత యొక్క అంతర్గత లోతు పాతులను అన్వేషించడానికై ఆయిన తన జీవితాన్ని అంకితం చేసాడు.

**రచనలు:-** Molecular diffraction of light Mechanical Theory of Bowed Strings Theory of Musical Instruments and Diffraction of X-Vays, Physics of Crystals etc.

**రామన్ స్పెక్ట్రమ్ :-** రామన్ స్పెక్ట్రములో ఐదు క్రొత్త శాఖలు గలవు. వాటిలో 4555, 1A అను రేఖ కాంతివంతమైనది దాని తరంగ సంఖ్య 21947 సెం.మీ. దానిని ఉత్తేజ పరిచిన కాంతి తరంగ సంఖ్య 22938 సెం.మీ. ఈ భేదము వలన అవి కిరణముచే కల్గిన స్థానచలనము 991 సెం.మీ. అని లెక్కతేగలదు రామన్ గణిత, భౌతిక సిద్ధాంతముల దృష్ట్యా చర్చించి ఈ స్థాన చలనమునకు అనుగుణమైన 10.09 మైక్రోనుల తరంగ దైర్ఘ్యమును సూచించు రేఖ వర్ణచిత్రమునకు (infrared) ముందు ప్రాంతములో కన్పింపవలెనని నిర్ణయించినారు. బెంజిన్ యొక్క వర్ణ చిత్రాన్ని శోడా వర్ణమునకు ముందు ప్రాంతములో గ్రహించి

చూచినపుడు 10.09 మైక్రోనుల తరంగ దైర్ఘ్యము గల రేఖ గోచరించెను. దీనితో రామన్ పరిశీలనము నిర్వివాదమై సిద్ధాంతమైనది. “క్రియా సిద్ధిః సత్యేభవతి మహతాంనోప కరణే” అను సత్యమును ఆధునిక విజ్ఞాన పరిశోధనల సందర్భములో రామన్ యువతరమునకు విశద మొనర్చినాడు. ఈ భారతీయ శాస్త్ర వేత్త తానుగావించిన పరిశోధనల ప్రాశస్త్యమునకు గౌరవ చిహ్నముగా, నోబుల్ బహుమానమును, విశ్వవ్యాప్త విజ్ఞానవేత్తల ప్రసంశలను పొందగల్గినాడు. సి.వి.రామన్ గారు ఫిబ్రవరి 28న ఫిజిక్స్ లో Sprention ‘ఎఫెక్ట్’ కనుగొన్నారు. మనవాళ్ళు ఆ రోజును “సైన్స్ డే”గా ప్రకటించారు.

**రామన్ కు లభించిన అవార్డ్స్ :-** 1929లో మ్యాట్యూచి మెడల్ రోమన్ నుండి, 1930లో నోబుల్ ప్రైజు, 1946 కరెస్పాండింగ్ మెంబర్ సోవియట్ అకాడమి ఆఫ్ సైన్స్, 1949 ప్యారిస్ అకాడమీ ఆఫ్ సైన్స్ Member గాను, 1951లో ఫ్రాంక్లిన్ మెడల్, 1954 భారతరత్న, 1957 అంతర్జాతీయ లెనిన్ ప్రైజ్ మొదలగునవెన్నో రామన్ ప్రతిభకు పట్టం కట్టాయి. ఈ అవిశ్రాంత పరిశోధకుడు 1970లో శాశ్వత విరామం కోసం మనల్ని విడిచి వెళ్ళాడు.



# డా॥ శాంతిస్వరూప్ భట్ నగర్

జననం	:	1894 సం॥ ఫిబ్రవరి 21
జన్మ స్థలం	:	'ఖేరా' అను గ్రామం, షాహర్ జిల్లా పంజాబ్ రాష్ట్రం (ఇది ఇప్పుడు పాకిస్తాన్ లో ఉన్నది)
రచనలు	:	అయస్కాంతిక రసాయనశాస్త్రము
పురస్కారములు	:	1936లో 'ఆర్డర్ ఆఫ్ బ్రిటిష్ ఎంపైర్'
1941లో	:	'సర్' బిరుదములు పొందినాడు
1943లో	:	రాయల్ సొసైటీ ఫెలోషిప్
1954లో	:	"పద్మవిభూషణ్"
మరణం	:	1955 సం॥ జనవరి 1న డిల్లీలో

**మాత-నిర్మాత :-** భట్ నగర్ తన బాల్యమునందే పితృ వియోగము సంభవించుటచే తన తల్లి ఆధీనంలో ఉంటూ తన తల్లి యొక్క నిరంతర స్ఫూర్తితో, స్వయం కృషితో ప్రఖ్యాత శాస్త్రవేత్త కాగలిగినాడు. భట్ నగర్ తల్లి తన కొడుకుని చక్కగా శ్రద్ధగా ఉన్నత గుణశీల సంపత్తితో తీర్చిదిద్దడంలో సఫలీకృతురాలైంది. నేటి మహిళా లోకానికి ఆదర్శ ప్రాయంగా నిలిచింది.

1919లో పంజాబ్ విశ్వ విద్యాలయము నుండి M.Sc. పట్టాను పొందిన తర్వాత ఇంగ్లాండ్ కు వెళ్ళి తన పరిశోధనాధ్యాయనము కొనసాగించుచూ ఔషధ రసాయనముల గురించి అధ్యయన మొనర్చి జల, తైలజల, ఔషధ రసాయనముల స్వభావ లక్షణములను మార్పుటకు, స్థిరముగా నుండుటకు కావలసిన



విధానమును వెళ్ళడించి 1921లో లండన్ విశ్వ విద్యాలయము నుండి 'డాక్టరేట్' పట్టానొంది, పారిస్, బెర్లిన్ మొదలగు పలు దేశాల పర్యటించి మాతృదేశానికి తిరిగి వచ్చాడు భట్నగర్.

**మాతృదేశంలో :-** మాతృ దేశము తిరిగి వచ్చినప్పటి నుండి 1924 వరకు కాశీ విశ్వ విద్యాలయంలో రసాయనాచార్య పదవి నధిష్టించి తన అనుయాయులతో శిష్యులతోను కలిసి 'కొల్యాయిడ్' పదార్థముల గురించి పరిశోధనలు కొనసాగించాడు. నాడు భట్నగర్ రగిలించిన ఉత్తేజం వల్ల నేటి వరకు కూడా ఆ విశ్వ విద్యాలయంలో నిరంతర పరిశోధనలు కొనసాగుతునే ఉన్నాయి.

1924లో పంజాబ్ విశ్వ విద్యాలయ రసాయనాచార్యునిగా 1940 వరకు ఎడతెరపి లేకుండా కొనసాగించిన పరిశోధనల ఫలితంగా ఇతని పరిశోధనాలయము భారత వైజ్ఞానిక పరిశోధకులకు పుణ్య తీర్థమైంది.

1935 భట్నగర్ ఆర్.యస్. మధుర్తో కలిసి "మాగ్నెటో ఇంటర్ ఫెరెన్స్ బ్యాలెన్స్" అను వైజ్ఞానిక శాస్త్ర సాధనమును సృష్టించాడు. తన మరియు ఇతరుల పలు పరిశోధనలను క్రోడీకరించి వివరణలతో "అయస్కాంతిక రసాయన శాస్త్రము" అను బృహత్ గ్రంథమును రచించాడు. భట్నగర్ ఈ "అయస్కాంతిక రసాయన శాస్త్రమునకు భగీరథుని వంటివాడు.

ఈ శాస్త్రవేత్త వలన జరిగిన కృషి ఫలితంగా విషవాయువు నిరోధక వస్త్రములు, పలు రకాల వార్ని షులు, నురుగు నిచ్చు పదార్థములు, కందెన తైలములుగా నుపయుక్తమగు తైల మిశ్రమములు, గాజునకు ప్రత్యామ్నాయముగా వాడుటకు వీలైన

వస్తువులు నిరుపయోగ పదార్థములను వాడి రసాయనికముగా కన్పించిన ప్లాస్టిక్కులు, గుగ్గిలములు, ఖనిజ పదార్థక మైనములు 'మోనోజోటు' అను ఇసుక నుండి అపరూపమైన ఖనిజములను తయారు చేయుటకు, పరమాణు గర్భితమైన శక్తిని అందించు ఖనిజముల అన్వేషణ కొరకేర్పడిన "ఇండియన్ రేర్ ఎర్త్ లిమిటెడ్" అనే కంపనీ నిర్మాణములో భట్నగర్ ప్రధాన పాత్ర వహించాడు. అనేక ధాతు సాధక క్రియలను రసాయనిక విధానములను భారతీయ పరిస్థితులకు మరియు అవసరములకు అనుగుణముగా తీర్చి దిద్దబడినవి. మాంగనీస్ ఖనిజ మందలి మలినము తొలగించు విధానము మొదలగునవి భట్నగర్ యొక్క విశేష కృషి వల సాధ్యమయినవి.

**ప్రోత్సాహకునిగా భట్నగర్ :-** తన వైజ్ఞానిక సలహాలకు ప్రతి ఫలముగా పారిశ్రామిక సంస్థల నుండి వచ్చు ప్రతి ఫలమును తన పరిశోధనలకు దాత లిచ్చిన విరాళములను లాహోర విశ్వ విద్యాలము ద్వారా యువ వైజ్ఞానిక పరిశోధకుల ఉపకార వేతనముల రూపంలో భట్నగర్ పంచి పెట్టినాడు.

యూనివర్సిటీ గ్రాంట్స్ కమిషన్ కు భట్నగర్ మొదటి అధ్యక్షుడు. ఎక్కడెక్కడో ఉన్న శాస్త్రవేత్తలందరూ తమ శక్తి మేరకు పరిశోధనలు కొనసాగించుటకుగాను వారికి ఆర్థిక సహకారము నందించాలని వాంఛించెను. విశ్వ విద్యాలయాలలోను, అనుబంధ కళాశాలలోను పని చేయుచున్న ఆచార్యులకు వేతనముల పెంపుదలను మంజూరు చేయించెను. కాశీ విద్యాలయములో ఆసియా ఖండమునందలి వివిధ ప్రధాన భాషల అభ్యాసము కోసం ఒక విద్యాకేంద్రమును ఏర్పరిచి తన ప్రయోగాతాత్మక దూర దృష్టిని వ్యక్త మొనర్చెను.

**వివిధ భాద్యతల్లో భట్నాగర్ :-** ఇండియన్ కెమికల్ ఫౌండేషన్ అధ్యక్షునిగా, సైన్సు కాంగ్రెస్ యొక్క రసాయన శాస్త్ర విభాగమునకు, సర్వ సంఘ సభకు అధ్యక్షునిగా, నేషనల్ ఇనిస్టిట్యూట్ ఆఫ్ సైన్సెస్ అను సంస్థకు అధ్యక్షునిగా, రాయల్ ఫౌండేషన్ ఫెలోగా, ఇనిస్టిట్యూట్ ఆఫ్ ఫిజిక్స్ ఫెలోగా ఇంకనూ పలు స్థాయిలలో తన అవిరాళమైన సేవను అవిశ్రాంతంగా కొనసాగించిన ఈ ప్రతిభాశాలికి భారత ప్రభుత్వం 1954లో “పద్మ విభూషణ్” అను బిరుదమును ప్రసాదించి గౌరవించింది.

**భట్నాగర్ మరణం :-** అవిరామముగా కృషి సలుపుచూ విశేష శక్తి సంపదను వ్యక్త మొనర్చుచూ, విధి నిర్వహణలో సాటి లేని వానిగా ప్రసిద్ధిచెంది, వివిధ పదవులను అలంకరించి భారత దేశంలో విజ్ఞాన వ్యాప్తికి అనున్యమైన కృషి చేసిన భట్నాగర్ శాస్త్రవేత్త 1955 సం॥ జనవరి 1వ తేదిన హృద్రోగ కారణముగా ఢిల్లీ నగరములో పరమపదించెను.

భట్నాగర్ గొప్ప మేధా సంపత్తిగల వైజ్ఞానిక వేత్త ఆయన ప్రయోగాలు రసాయనశాస్త్ర పరిశోధనారంగంలో మైలు రాళ్ళుగా నిలిచి పోయాయి. భారత దేశ అభివృద్ధి కోసం ప్రపంచ వైజ్ఞానిక లోకంలో భారతదేశ స్థానం సుస్థిరం చేయడం కోసం తన జీవన పర్యంతం కృషి చేసిన మహనీయుడాయన.

ఈ మహానుభావుని గౌరవార్థం కౌన్సిల్ ఆఫ్ సైంటిఫిక్ అండ్ ఇండస్ట్రియల్ రిసెర్చ్ వారు ఏటా ఒక ఉత్తమ పరిశోధనకు ఈయన పేర శాంతిస్వరూప్ భట్నాగర్ మెమోరియల్ అవార్డును ప్రదానం చేస్తున్నారు.



# డా॥ హోమీ జహంగీర్ బాబా

జననం	:	1909 సం॥ అక్టోబర్ 30న
మరణం	:	1966 జనవరి 24
1941లో	:	రాయల్ హైస్కూల్ ఛెల్సి ఫెలోషిప్
ప్రచురణలు	:	క్వాంటమ్ థియరీ, ఎలిమెంటరీ ఫిజికల్ పార్టికల్స్, రోదసీ కిరణాలు (కాస్మిక రేస్)

**విద్యాభ్యాసము :-** 17 సం॥ వరకు బొంబాయిలో విద్య నభ్యసించి తర్వాత ఇంగ్లాండ్లో, రోమ్లో ఇంకను పలు దేశములలో విద్య నభ్యసించి 1934వ సంవత్సరము నుండి 3 సంవత్సరముల పాటు “న్యూటన్ విద్యార్థి పేతనము” అందుకొని కోపెన్ హేగన్ నగరములో 5 నెలల పాటు “నీల్స్ బోర్” పరిశోధనాగారములో పరమాణు విజ్ఞాన పరిశోధనముల కొనసాగించినాడు.

**భారతదేశములో :-** 1940లో భారత దేశం తిరిగి వచ్చి బెంగుళూర్లోని ఇండియన్ ఇనిస్టిట్యూట్ ఆఫ్ సైన్స్లో సహాయ చార్యునిగా 1942 ఆచార్య పీఠము నలంకరించి 1945 వరకు పరిశోధనయందే లీనమయ్యాడు.

**పరిశోధనారంగంలో :-** డాక్టర్ బాబా భౌతికశాస్త్ర విజ్ఞానములో గావించిన పరిశోధనలు బహుముఖములు. 1937లోనే కాస్మిక్ కిరణపాతము గురించి, ఎలక్ట్రానుల ప్రసారము గురించి “కాస్మిక్ సిద్ధాంతము”ను నిర్వచించెను. ఆ సిద్ధాంతము కాస్మిక్ కిరణములలోని లక్షణములను గురించి, విపరీత వేగముతో పయ

నించు ఎలక్ట్రానుల తత్వమును ౪-(గామా)కిరణ ప్రసారస్వభావమును అవగతమొనర్చుకొనుటకుతోడ్పడెను. క్వాంటమ్ సిద్ధాంతం గురించియు, ద్రవ్య నిర్మాణంలో పాల్గొను ఎలక్ట్రాను, పోటాను, న్యూట్రాను, న్యూట్రో, పోజిట్రాను వంటి మూల విరాటు కణముల స్వభావమును గురించి కూడా కృషి చేసినాడు. ఈ కృషి వల్ల 'మెసాన్' (Meson) అను కణము యొక్క ఉనికి సూచితమైనది. ఈ కణమునకు శాస్త్రవేత్తలు పెట్టిన పేరు కూడా బాబా సూచించినదే. యూ-మెసానులు వినాశనము చెందుననియు, వాటి గమన వేగము హెచ్చిన కొలది అవి మంగగించుననియు ఇది ఐన్స్టీన్ ప్రతిపాదిత "రెలిటివిటీ సిద్ధాంతము"నకు అనుగుణముగా నున్నదనియు తేల్చి చెప్పినాడు.

బాబా ప్రఖ్యాత పరమాణు వైజ్ఞానికుడు అణుశక్తిలో భారత్ స్వయం సమృద్ధిని సాధించాలనే పట్టుదలతో ఉండేవాడు. నిదాన హారాలు మాని అహర్నిశలు కృషిచేసి "అప్పర" అను పరమాణు రియాక్టరును నిర్మించి 20 జనవరి 1957లో వినియోగములోకి తెచ్చి ఆసియా ఖండానికి వన్నె తెచ్చినాడు. ఈ అనుభవం వలననే తర్వాత జెర్మనీ, సి.ఐ.ఆర్. రియాక్టరుల నిర్మాణము "కల్పకము" అను పరమాణుశక్తి జన్యమైన విద్యుచ్ఛక్తి (ప్రాజెక్టు) ప్రసార కేంద్రమునకు పథకములను రచించెను. ప్రతి సంవత్సరము ప్రతిభావంతులైన యువ వైజ్ఞానికులను ఎంపికచేసి వారికి శిక్షణ నిచ్చి విజ్ఞాన రంగంలో భారత దేశానికి స్వతంత్ర ప్రతిపత్తిని కల్పించెను. ఇతని పర్యవేక్షణలో ఏర్పడిన 'ట్రాంబే' అణుశక్తి విజ్ఞాన సంస్థలో మొత్తము 4500 మంది శాస్త్రజ్ఞులు నిర్విరామంగా కృషి చేస్తున్నారు.

**వివిధ పదవులకు వన్నె తెచ్చిన బాబా :-** బాబా కృషి వలననే వైజ్ఞానిక మూల సిద్ధాంతములపై 1945లో పరిశోధనల కొరకు “బాబా ఇనిస్టిట్యూట్ ఆఫ్ ఫండమెంటల్ రిసెర్చ్ అను సంస్థ ఏర్పాటైంది. ఆనాటి నుండి ఆ సంస్థకు భౌతిక విజ్ఞాన శాస్త్ర సిద్ధాంతముల కృషియందు ఆచార్యుడిగా, డైరెక్టర్ గా బాబా ఎనలేని కృషి చేసాడు.

1947లో భారత ప్రభుత్వము అణుశక్తి కమిషన్ ను ఏర్పరచి బాబాను అధ్యక్షునిగా నియమించింది. పరమాణుశక్తి శాఖకు 1954 నుండి కార్యదర్శిగా టాటాలోని పరమాణు శక్తి పరిశోధనా సంస్థకు డైరెక్టర్ గా బాబా చేసిన సేవ వలన భారత దేశములో పరమాణు శక్తి యుగ మవతరించింది,

**పలు పురస్కారములందుకొన్న బాబా :-**

- 1945లో కేంబ్రిడ్జి విశ్వ విద్యాలయము “ఆడమ్స్” బహుమతి నిచ్చింది.
- 1948లో ఆ విశ్వ విద్యాలయంలోని వైజ్ఞానిక సంఘం “హాప్ కీన్స్” బహుమనము నిచ్చింది.
- 1941లో రాయల్ సొసైటీ ఫెలోషిప్ లభించింది.
- 1951లో భారత సైన్స్ కాంగ్రెస్ కు అధ్యక్షుడయ్యాడు.
- 1954లో భారత ప్రభుత్వము “షద్మ భూషణ్” అను బిరుదు నిచ్చి ఘనముగా సత్కరించింది.
- 1954లో ఎడింబరోలోని రాయల్ సొసైటీయు యరియు అమెరికన్ ఎకాడమీ ఆఫ్ ఆర్ట్స్ అండ్ సైన్సెస్ మొదలైన పలు సంస్థలు ఫెలోషిప్ నిచ్చి గౌరవించాయి.
- 1962లో ప్రపంచ ఎకాడమీ ఆఫ్ ఆర్ట్స్ అండ్ సైన్సెస్
- 1963లో యునైటెడ్ స్టేట్స్ నేషనల్ ఎకాడమీ ఆఫ్ సైన్సెస్

- న్యూయార్క్ ఎకాడమీ ఆఫ్ సైన్సెస్
- 1964లో మాడ్రిడ్ నగరమందలి రాయల్ ఎకాడమీ ఆఫ్ సైన్సెస్ మున్నగు పెక్కు అంతర్జాతీయ సంస్థలు గౌరవ "ఫెలో" బిరుదము నిచ్చి యావజ్జీవ సభ్యునిగా ఎన్నుకొన్నాయి. శాంతి యుత ప్రయోజనములకై పరమాణు గర్భితమైన శక్తిని వినియోగించు విధానములను సూచించుటకై యునైటెడ్ నేషన్స్ ఆధ్వర్యంలో 1955లో జెనివా నగరములో జరిగిన సమావేశానికి బాబా అధ్యక్షత వహించినాడు.
- యునైటెడ్ నేషన్స్ సలహా సంఘ సభ్యుడిగా ఉన్నాడు. ఇంకను పలు రకాల హోదాలను పొందిన బాబా ప్రపంచ వైజ్ఞానికులలో ఎన్నదగిన వానిగా పేర్కొంచెను.

**బాబా మరణం :-** బహుముఖ ప్రజ్ఞాశాలి, కార్య దురంధుడు, వ్యవహార దక్షుడు, పరిపాలనా పటిమగల సహృదయుడు కళా నిధి, ప్రఖ్యాత విజ్ఞాన వేత్తయైన హోమీ జహంగీర్ బాబా 24 జనవరి 1966న మౌంట్ బ్లాంక్ వద్ద జరిగిన విమాన ప్రమాదంలో మరణించినాడు. విజ్ఞానశాస్త్ర పరిశోధనయే తన జీవిత లక్ష్యంగా పెట్టుకుని నిర్విరామ కృషి సలిపి మహోపకారం చేసిన మహానీయుడు ఈయన. భారత అణుశక్తి కార్యక్రమాల నిర్మాతగా బాబా చిరస్మరనీయులే.



# హరగోవింద్ భారానా

జననం: 1922 సంవత్సరంలో  
జన్మస్థలం: రామపూర్ (పంజాబ్)  
పరిశోధనారంగం: కర్షణ రసాయన శాస్త్రం  
పురస్కారములు:  
1968లో: వైద్య శారీరక ధర్మశాస్త్రాల్లో  
నోబెల్ బహుమతి  
1969లో: పద్మ విభూషన్  
1970లో: మైక్రోబయాలజి

**హరగోవింద్ భారతీయుడే:-** భారత దేశంలో జన్మించి 1945లో రసాయన శాస్త్రంలో డిగ్రీ తీసుకుని రసాయన శాస్త్రంలో పరిశోధనల కోసంగాను 1947లో భారత ప్రభుత్వం భారానాను విదేశాలకు పంపించింది ఈయన చేసిన పరిశోధనలకు గాను 1948లో 'లివర్ పూల్' విశ్వవిద్యాలయం నుండి "డాక్టరేట్" పొందారు. విదేశాలలో విద్య సభ్యునించి తిరిగి స్వదేశానికి వచ్చాడు భారానా.

**మాతృ దేశాన్ని వీడిన భారానా :-** వివిధ దేశాల్లో విద్య సభ్యునించిన భారానా యొక్క మనస్తత్వానికి అభిరుచులకు తగిన ఉదోగ్యం దొరుక లేదు. అప్పుడు బానిసత్వం నుండి బయటపడ్డ భారత దేశం ఈ శాస్త్రవేత్తకు కావలసిన సౌకర్యాలను అందించ లేక పోయింది. ఆ కారణంగా తిరిగి విదేశాలకే వెళ్ళాడు భారానా నోబెల్ బహుమతి గ్రహీత అయిన "అలెగ్జాండర్ ఫ్లాడ్" అనే శాస్త్రవేత్త వద్ద 1950-52 వరకు పరిశోధనలు కొనసాగించాడు



కేంబ్రిడ్జి విశ్వవిద్యాలయంలో 1952-60 వ రకు బ్రిటీష్ కాలంబియా విశ్వవిద్యాలయంలో కర్బన రసాయనాశాస్త్ర విభాగానికి అధిపతిగా ఉన్నారు. అప్పుడే తన పరిశోధనలను ముమ్మరం చేసాడు.

**అమెరికా పౌరుడైన భారతీయుడు:-** 1960 తర్వాత అమెరికాలోని “విస్కాన్సిన్ విశ్వవిద్యాలయం”లో ఎంజైము పరిశోధనా విభాగానికి అధిపతిగా నియమించబడ్డాడు, 1966 సం॥ లో అమెరికా పౌర సత్వాన్ని స్వీకరించి అక్కడే స్థిరపడి పోయాడు భౌరానా. స్వీట్జర్లాండుకు చెందిన “ఈస్టర్ ఎలిజబెత్ సిబ్లర్” అనే ఆమెను వివాహం చేసుకున్నారు. ముగ్గురు సంతానాన్ని కన్నారు వారిపేర్లు జూలియా, ఎమెలియా, డెవిడ్లు.

**ప్రతిభను ప్రపంచం గుర్తించింది:-** భౌరానా “హలీ” మరియు ‘నిరెన్బర్గ్’ అను ఇద్దరు శాస్త్రవేత్తలతో కలిసి చేసిన పలు పరిశోధనల ఫలితంగా 1963లో వైద్యశారీరక ధర్యశాస్త్రంలో “నోబెల్ ప్రైజ్” పై ఇద్దరు శాస్త్రవేత్తలతో కలిసి పంచుకున్నాడు.

వీరు ఫాస్ఫేట్ ఎస్టర్ గురించి, కో-ఎంజైము-ఎ రసాయన కల్పనము గురించి జీవ జాతులలో ప్రోటీనుల నిర్మాణం గురించి పుట్ట కురుపు వ్యాధిని గురించి మరింతెన్నో కీలకమయిన విషయాల గురించి అమూల్యమైన పరిశోధనలు జరిపినారు.

**అపరబ్రహ్మగా మారనున్న హరగోవింద్ :-** జీవానికి సంబంధించిన పలుభాగాలతో కణాలు, ఆ కణాలతో జీవుల శరీరం ఏర్పడుతుంది. కణం యొక్క కేంద్రకం కణరసంలో తేలి

యాడుతూ ఉంటుంది. ఈ కేంద్రకాన్ని చేదిస్తే ఇంకా పలు సున్నిత భాగాలు కనిపిస్తాయి. ఇందులో డి.ఎన్.ఏ. ఆర్. ఎస్. ఏ. అనే పోటీను నిర్మిత భాగాలు ఇందులో జీవుల వంశ పారంపర్య గుణాల సంక్రమానికి కారణ భూతమైన “జీన్స్” అనే భాగాలుంటాయి.

“జీన్స్” సృష్టి కోసం ఖొరానా కృషి చేసారు 24 గురు శాస్త్రజ్ఞుల బృందం ఖొరానా నేతృత్వంలో (9) సంవత్సరాలు అహర్నిశలు కృషిచేసి “ఎష్కరేషియాకోలీ” అనే బాక్టీరియా యొక్క జన్యువును కృత్రిమంగా తయారు చేసారు.

దీని వల్ల మనం సృష్టించుకొన్న జీన్స్ ద్వారా మన అభిరుచుల మేరకు తగిన జీవులను సృష్టించవచ్చా? అనే విషయ పరిశోధనకై అవకాశం కలిగింది. పరిశోధనలు కొనసాగుతున్నాయి. ఇంతటి సంక్లిష్టమైన కార్యాన్ని సరళీ కృతం చేయడానికి ఖొరానా చేస్తున్న అత్యంత ప్రాముఖ్యతను సంతరించుకొన్న ఈ పరిశోధనలు ఫలిస్తే వంశ పారంపర్యంగా సంక్రమించే రోగాలను అరికట్ట వచ్చు.

“పద్మవిభూషణ” ప్రదానం:- మాతృదేశ కిర్తిని మహియంత చాటి చెప్పిన భారత మాత ముద్దు బిడ్డ హరగోవింద్ ఖొరానాకు 1969లో భారత ప్రభుత్వం “పద్మవిభూషణ్” బిరుదును ప్రదానం చేసి ఘనంగా సత్కరించింది.

భావితరాల వారికి శ్రేయస్సుకై ఖొరానా అందించబోయే ప్రయోజనాత్మక సమాచారం కోసం ఈ విశ్వం ఎదిరిచుస్తున్నది

‘మీలోని బలహీనతలు మీ పురుగమనానికి అడ్డు గోడలు కారాదు’

—హరగోవింద్ ఖొరానా

# శ్రీనివాస రామానుజం

జననం	:	1887 డిసెంబర్ 22న
జన్మస్థలం	:	ఈరోడ్, (తమిళనాడు)
మరణం	:	1920లో ఏప్రిల్ 26న
జీవించిన కాలం	:	33 సం॥లు
విద్యాభ్యాసం చేసిన	:	కుంభకోణం, మద్రాస్,
స్థలాలు	:	ఇంగ్లాండ్
1918లో	:	రాయల్ హైస్కూల్ ఫెలోషిప్
	:	అభించింది

అది లెక్కల తరగతి :- మాస్టారు భాగాహారం గురించి చెబుతూ ప్రశ్నించాడు, ఏ అరటి పళ్ళు ఉన్నాయి. ముగ్గురు పిల్లలున్నారు. ఒక్కొక్కరికి ఎన్ని పళ్ళు వస్తాయి. విద్యార్థుల సమాధానం ప్రతి ఒక్కరికి ఒక్కొక్కటి అని, వెయ్యి పండ్లు వెయ్యి పిల్లలుంటే అన్న ప్రశ్నకు విద్యార్థుల జవాబు మనిషికి ఒక్కటి అని, ఇంతలో ఒక విద్యార్థి ప్రశ్నించాడు. (1) పళ్ళను (1)విద్యార్థులకు పంచితే తల్కొకపండు వస్తుందా?మిగతా విద్యార్థులు నవ్వినా ఉపాధ్యాయుడు మాత్రం ఆ ప్రశ్న వెనుక దాగి ఉన్న అనంత సత్యాన్ని గ్రహించాడు. ఆ ప్రశ్నకు జవాబు హేమా హేమీలకే అంతుపట్ట లేదు. ఆ ప్రశ్నించిన విద్యార్థి ఎవరో తెలుసా? ఆయనే మనం ఇప్పుడు తెలుసుకోబోతున్న మహా గణిత శాస్త్రవేత్త శ్రీనివాస రామానుజం

బాల్యం:- దారిద్ర్యం తప్ప మరో ఆస్తిలేని నిరుపేద కుటుంబంలో జన్మించాడు. తన తండ్రి బట్టల కొట్టులో గుమాస్తాగా పని

చేసేవాడు. బాల్యం నుండే గణిత శాస్త్రంపై మక్కువ పెంచుకొన్నాడు. ప్రఖ్యాత గణిత శాస్త్రజ్ఞుడు అయిన 'భాస్కరాచార్యుని' శ్లోకాలు ఈ యనకి కరతలా మలకం తన 12వ ఏటనే 'లోనీ' వ్రాసిన Trigonometry పుస్తకాన్ని. కొద్ది రోజుల్లోనే ఆమూలా గ్రంథం నేర్చుకున్నాడు. తన 15వ ఏట 'కార్' వ్రాసిన Synopsis of Pure Mathematics అనే పుస్తకాన్ని అవగాహన చేసుకున్నాడు. అందులోని సిద్ధాంతాలను, ఉప పత్తులను గూర్చి నిద్రపోతూ ఆలోచించి నిద్రలేచిన తర్వాత నోటు పుస్తకంలో వ్రాసుకునే వాడట అంతటి ధారణ శక్తి కలవాడు రామానుజన్. ఒక్క గణితం గూర్చే ఆలోచించడం వల్ల మిగతా సబ్జెక్ట్స్ నిర్లక్ష్యం చేసాడు.

**గృహస్థాశ్రమం:-** 1909లో వివాహంజరిగింది. దారిద్ర్య బాధల వల్ల ఉద్యోగాన్వేషణ ప్రారంభించి, చివరకు మద్రాస్ పోర్టు ట్రస్టులో గునుస్తాగా చేరాడు. ఆ విధంగా తన కుటుంబాన్ని పోషించుకుంటూ తన ఆర్థిక పరిస్థితి కొంత మెరుగుకాగానే తిరిగి తన పరిశోధనలను ప్రారంభించాడు.

**మద్రాసు నుండి ఇంగ్లాండ్ కి :-** మద్రాస్ లోని పొఫెసర్ శేషు అయ్యర్ గారి ప్రోత్సాహంతో రామానుజం కేంబ్రిడ్జ్ ట్రినిటీ కాలేజీలో పని చేస్తున్న పొఫెసర్ 'హార్డి'తో కలం పరిచయం చేసుకున్నాడు. తన మొదటి ఉత్తరంలోనే 120 సిద్ధాంతాలను వ్రాసి పంపాడు. ఆ సిద్ధాంతాలు చూడగానే రామానుజం గొప్ప తనాన్ని గ్రహించాడు. హార్డి 1913 తర్వాత రామానుజంను హార్డి ఇంగ్లాండుకు పిలిపించుకున్నాడు.

**సామాన్యుని నుండి శాస్త్రజ్ఞుడు :-** తన యొక్క తపన నిరంతర నిధిద్యాసన వల్ల గణిత శాస్త్ర రంగంలో సాటిలేని శాస్త్ర

జ్ఞాని ప్రపంచంలో గుర్తించబడ్డా శ్రీనివాస రామానుజన్ గణిత శాస్త్రానికి రామానుజం చేసిన సేవ అనితర సాధ్యం. ఇతడు హార్డితో కలిసి కనుగొన్న సిద్ధాంతం వల్ల ఒక్కొక్క సంఖ్యల మొత్తంగా చెప్పడానికి ఎన్ని పద్ధతులున్నాయో ఈ పద్ధతి వల్ల చెప్పవచ్చు. రామానుజానికి మొదటి 10,000 అంకెలు ప్రాణ స్నేహితులట, వాటి రహస్యాలన్నీ ఆయనకు నోటికే వచ్చును.

1918లో రామన్ రాయల్ సొసైటీ సభ్యుడుగా స్వీకరించ బడ్డాడు, ఈ గౌరవాన్ని పొందిన భారతీయుల్లో ఇతడు ద్వితీ యుడు 1918లో ట్రీనిటీ కాలేజి ఫెలోగా కూడ ఎన్నుకోబడ్డాడు. ఇంగ్లాండులో ఉండగానే రామానుజన్ కి క్షయవ్యాధి వచ్చింది. 1919లో భారత దేశానికి తిరిగి వచ్చేసాడు. ఆరోగ్యం అమితంగా క్షీణించడం వల్ల 1920లో స్వర్గస్థులైనారు.

**శ్రీనివాస రామానుజన్ గురించి :-** రామానుజన్ ఎంత కఠినమైన లెక్కనైనా కనీవిని ఎరుగనంత నేర్పుగా చేస్తాడు. భిన్నాలను పొడిగించే పద్ధతిలో ఈయనను మించిన వారు ప్రపంచంలో లేరు. సంఖ్యా సిద్ధాంతం(Theory of Numbers)లో అతి కష్టమైన సూత్రాలను ఈయన స్వయంగా నేర్చుకున్నారు ఇతనికి నేను చెప్పిన దానికన్న నేనే యితని దగ్గర ఎంతో నేర్చుకున్నాను. రాయల్ సొసైటీ, ట్రీనిటీ కాలేజీలు అతన్ని గౌరవించే అవకాశం చేయి జారిపోకుండా కాపాడుకున్నాయి.

శ్రీ హర్షి

ప్రొఫెసర్

కెంబ్రిడ్జి ట్రీనిటీ కాలేజి, ఇంగ్లాండ్

19వ శతాబ్దం చివరలో ఎవరైనా మహా వ్యక్తి ఉద్భవించి గణితశాస్త్ర వివరాలన్నింటినీ క్లుప్తీకరించి సిద్ధాంతాలలోకి కుదించాల్సిన అవసరం ఎంతైనా ఉంది. ఈ పనిని చేయగల మహా మేధావి భారత దేశంలో ఉద్భవించాడు. శ్రీ రామానుజన్ తో ఒక క్రొత్త యుగం ఆరంభమైనది. అనాది నుంచి భారత దేశంలో మహాగణిత శాస్త్రజ్ఞులు ఎందరో ఉద్భవించారు. కాని కేవలం మేధస్సునే దృష్టియందుంచుకుని పరిశీలిస్తే ప్రాచీన శాస్త్రజ్ఞులలో శ్రీ రామానుజంసు మించివారు, మించగలవారు ప్రపంచములో లేరు.

హేర్బర్ట్ టర్నబుల్

“మహాగణిత శాస్త్రజ్ఞులు” అనే గ్రంథ రచయిత

**రామానుజం ప్రతిభ :-** ‘బెగ్నోలీ సంఖ్యల లక్షణములు’

అను ప్రథమ వ్యాస మొకటి గణితశాస్త్ర పత్రిక యందు ప్రచురించబడి రామానుజం యొక్క ప్రతిభా పరిమళాలు గణితశాస్త్ర లోకమునకు వెళ్ళి అయ్యెను. తదనంతరం కేంబ్రిడ్జి యందు హార్డి ప్రభుత్వం సహాయంతో గణితశాస్త్ర పరిశోధనము చేయుచు రామానుజం 400 రచనలు చేసాడు. అవన్నియు అచటి సుప్రసిద్ధ పత్రికలు ప్రచురించుకొన్నాయి. ఇంకను ప్రచురితముకాని పలు విషయములు అతని వ్రాత పుస్తకములందుండి పోయినాయి. రామానుజం గణితశాస్త్ర విభాగములన్నింటిలోను విశేష కృషి సలిపినాడు.

సంఖ్యా శాస్త్రమునందు దీర్ఘ వృత్త ప్రమేయము (Eltiptic Functions) లకు సంబంధించిన వివిధ అంశములను ఎన్నింటినో కనుగొన్నాడు. ప్రతిధన పూర్ణ సంఖ్య రామానుజం ఆప్తమిత్రులని ట్రినిటీ కళాశాలాధ్యాపకులు ప్రశంసించు

చారు. సంఖ్యలంటే రామానుజునకు అంత ప్రీతి ఉండేది. సంఖ్యలను గూర్చిన వింతలను అతడు సులభముగా గుర్తించేవాడు. సంఖ్యా శాస్త్ర మర్మములను అతి లాఘవముతో విడమరచి చెప్పడమే కాక జ్యామితి, బీజ గణితమందలి పెక్కు విషయములు కనుగొని వెళ్ళడించెను.

దాదాపు మరణించు వరకు కూడా నూతన గణిత విషయములను కనుగొనుచునేయుండెను. 'మాక్ థీటా ఫంక్షన్స్' అను వాటిని కనుగొని, వాటి లక్షణములను పరిశీలించుచుంటినని 1920 లో హార్డికి ఉత్తరం వ్రాసాడట రామానుజం.

**రామునిలో ఐక్యం రామానుజం :-** 1917లో సోకిన క్షయవ్యాధి రామానుజును వెంటాడుతూ దినదినం తనభివృద్ధి చెంది రామానుజం యొక్క ఆరోగ్యాన్ని క్షీణింప చేస్తూ చివరకు 1920వ సంవత్సరము ఏప్రిల్ 26వ తేదిన సమస్త భారతావనిని దుఃఖ సాగరములో ముంచి తాను మానవ జన్మ నుండి ముక్తి పొంది పరమాత్మలో లీనమైనాడు.

భౌతికంగా మనకు దూరమయినా అపారజ్ఞాన రాశిని మనకై వదలి వెళ్ళిన మహామనిషి మన శ్రీనివాస రామానుజం.



# డా॥ మోక్షగుండం విశ్వేశ్వరయ్య

జననం	:	1861 సెప్టెంబర్ 15న
జన్మస్థలం	:	మొర్ధనహళ్ళి అను కుగ్రామం బెంగుళూరుకు 38 మైళ్ళ దూరం ఉంటుంది కర్నాటక.
రచనలు	:	1920లో భారతదేశపు నర్సిరాజు ఇము అను గ్రంథము మరియు 1934లో భారతదేశ ప్రణాళికా బద్ధ ఆర్థిక విధానము అను గ్రంథము.
పురస్కారాలు	:	1904లో లండన్లోని ఇనిట్ట్యూట్ ఆఫ్ ఇంజనీర్స్ ఫెలోషిప్ 1944లో ఇండియాలోని ఇనిట్ట్యూట్ ఆఫ్ ఇంజనీర్ శాశ్వత సభ్యత్వం బ్రిటీష్ ప్రభుత్వంచే 'సర్' మొలగు పలు బిరుదులు.
మరణం	:	1955 సెప్టెంబర్ 7న "భారతరత్న"
జీవించిన కాలం	:	1963
జీవించిన కాలం	:	101 సంవత్సరాలు

మోక్షగుండం : కర్నూలు జిల్లాలోని మోక్షగుండం అను గ్రామం నుండి కొన్ని శతాబ్దాల క్రిందనే విశ్వేశ్వరయ్య పూర్వులు మైసూరు వలస వెళ్ళి యుండిరి. విశ్వేశ్వరయ్య గాని అతని సన్నిహిత బంధువులు గాని ఆ గ్రామం గురించి ఏ మాత్రము ఎరిగి యుండరు అయినప్పటికి అతని వంశీయు



తెల్లరు 'మోక్షగుండం' అను గ్రామ నామమును సగర్వంగా చెప్పుకొనెడివారు.

**ప్రథమ గురువు :** మన హిందూ సమాజంలో మన వేదాల ప్రకారం "మాతృదేవోభవ" మాతృమూర్తి ప్రతీ శిశువుకు మొదటి గురువవుతుంది. అయితే ఆ భాద్యతను గుర్తెరిగిన మాతలు కొందరే. అంతులో ఒకరు విశ్వేశ్వరయ్య తల్లి వెంకాచమ్మ తన కుమారుని జీవిత పథమును తీర్చి దిద్దుట యందు శక్తి వంతమైన పాత్రను వహించింది. ఆమె వజ్ర సంకల్పము అచంచల దీక్ష, ఉత్తమ పెంపకం వలన విశ్వేశ్వరయ్య అసాధారణ ప్రజ్ఞాపాటవములను గడింప గల్గెను. విశ్వేశ్వరయ్యకు బాల్యము నుండియే నియమబద్ధమైన కఠోర జీవితమును అలవర్పింది.

**బాల్యము నుండి భారతరత్న వరకు :** నిరుపేద కుటుంబంలో జన్మించి 13 ఏళ్ళ ప్రాయంలో తండ్రిని పోగొట్టుకొని పలువరి సహకారంతో స్వయం కృషితో 1883లో మహారాష్ట్రలో (పూనె సైన్స్ కాలేజీ) ఇంజనీరింగు నందు ప్రథముడిగా ఉత్తీర్ణుడయ్యాడు.

విశ్వేశ్వరయ్య విదేశీ పర్యటన నందుండగా హైదరాబాద్ మూసీ నదీ వతదల వల్ల అపారంగా నష్టపోయిందని హైద్రాబాద్ కు వచ్చి మనరాష్ట్ర ప్రభుత్వ అభ్యర్థనపై ప్రత్యేక ఇంజనీరింగు సలహాదారునిగా ఉండి మూసీనది వరద నిర్దోధనమునకై తన అపూర్వ సాంకేతిక పరిజ్ఞానంతో రూపొందించిన పథకాన్ని జయప్రదంగా పూర్తి చేయించాడు. హైదరాబాదుకు 8

మైళ్ళ దూరంలో హిమాయత్ సాగర్, హుస్సేన్ సాగర్ అశయా  
లను నిర్మించి ఇంకను పలు పథకాలను అమలు పర్చి మూసినది  
వరదలు శాశ్వతంగా ఆరికట్టిన విశ్వేశ్వరయ్య ఇంజనీరింగ్  
కళా కౌశల్యము అనన్య సామాన్యమైంది.

1909 నుండి 6 సం॥ పాటు మైసూరు ప్రభుత్వ చీఫ్  
ఇంజనీరుగా ఉన్న కాలంలోనే 1911లో కావేరీనది బ్రహ్మాండ  
మైన ఆనకట్టను, కృష్ణరాజసాగర్ అను జ శయమును నిర్మించి  
తమ్మాలముగా మైసూరు రాష్ట్రంలో భారీ యెత్తున వ్యవసాయా  
భివృద్ధికి, విద్యుదుత్పత్తికి కారణభూతుడయ్యాడు. అంతియేకాక  
మైసూరు విశ్వవిద్యాలయము, ప్రభుత్వ బ్యాంకు, వాణిజ్య  
మండలి రైలు మార్గము మొదలగు మహత్తర సంస్థల స్థాపించి  
తన రాష్ట్రమునకెన్నియో విధముల సేవ యొనర్చెను.

భద్రావతి యందలి బ్రహ్మాండమైన ఉక్కు కర్మాగారం  
లక్కలపల్లి వద్ద జలవిద్యుత్ హైడ్రల్ ప్రాజెక్టు, పూనా నగరము  
చెంత “ఖడక్ వాస్లా” అను ప్రాజెక్టుకు తన నిరుపమాన సాంకేతిక  
పరిజ్ఞానము నుపయోగించి దాని కొరకు 1901-1903లో “ఆటో  
మాటిక్ ఫ్లడ్ గేట్లను” అమర్చాడు ఇంజనీరింగు కళలో ఇది పర  
మాద్భుతము.

ఇంకనూ అవిభక్త భారతదేశం మందలి సింధూనదిపై  
1923లో బ్రిటీష్ వారిచే నిర్మించబడిన “సుక్కూరు బ్యారేజీ”  
నిర్మాణం లో భూయిష్టమైనదగుటచే ఆ బ్యారేజీని సర్వవిధముల  
పటిష్టమొనర్చాడు. ఉత్పత్తితంగా నేడు పాకిస్తాన్ లో మరి ఏ ఇతర  
ప్రాజెక్టు క్రిందను పండనంత విస్తృతమైన పరిపంట ఈ  
సుక్కూరు ప్రాజెక్టు క్రింద పండుతున్న విషయం గమనార్హం.

భారతదేశం పారిశ్రామికంగా అత్యంత శక్తివంతంగా తయారు కావాలనేది విశ్వేశ్వరయ్య జీవిత ధ్యేయంగా ఉండేది ఆ ఆశయంతోనే 1920లో “భారతదేశ పునర్నిర్మాణము” 1934లో ‘భారతదేశ ప్రణాళికా బద్ధ ఆర్థిక విధానము’ అను మహా గ్రంథములను వ్రాసి ప్రచురించెను.

1904లో విశ్వేశ్వరయ్య లండన్ నగరమందలి “ఇన్స్టిట్యూట్ ఆఫ్ సివిల్ ఇంజనీర్స్” అను సంస్థలో సభ్యుడు గాను 1941లో భారతదేశమందలి “ఇన్స్టిట్యూట్ ఆఫ్ ఇంజనీర్స్” అను సంస్థలోనూ శాశ్వత సభ్యుడుగా చేర్చుకోబడినాడు. పలు విశ్వవిద్యాలయాలు డాక్టరేట్లతో, బ్రిటీష్ ప్రభుత్వం పలు బిరుదులతోను సత్కరించినాయి. ఇంజనీరింగ్ శాస్త్రంలో విశ్వేశ్వరయ్య సాధించిన ఘన విజయములకు, కావించిన మహత్తర సేవా కార్యములకును భారతదేశాధ్యక్షుడు బాబూ రాజేంద్రప్రసాద్ ‘1955 సెప్టెంబర్ 7న’ “భారతరత్న” అను అత్యున్నత బిరుదము ప్రసాదించి వైభవోపేతంగా సన్మానించెను.

“ధ్యేయహీనమైన జీవితము చుక్కాని లేని నావ వంటిదని” అతడు తరచుగా వ్యాఖ్యానించెడివాడు. సుశిక్షణము, కఠోరమయిన జీవితము, సౌశీల్యము ఆరోగ్యమైన శరీరము నిర్మలమైన మనోభావములు ఆదర్శవంతమైన జీవితమునకు అలంకారములను అతని విశ్వాసము.

భారతీయుల సంపత్సౌభాగ్యముల కొరకుకై నిరుపమాన సాహసోత్సాహములతో, ఏకాగ్ర చిత్తముతో నిర్విరామ కృషి సల్పిన మహానుభావుడియన. భారతదేశ సౌభాగ్యం కొరకు ఎన్నియో నిర్మాణాలను చేపట్టిన ఈ మహాశిల్పి తనకంటూ ఒక

గృహాన్ని కూడా నిర్మించుకోలేదు మరణించేంత వరకు కూడా తన మేనల్లుని ఇంటనే నివసించిన అపర దధీచి విశ్వేశ్వరయ్య అతని మానసిక శక్తి అనంతమైనది. కష్ట సహిష్ణుత అద్భుతా వహము. అతని ఆలోచన విధానము ఆనన్య సామాన్యము.

నిరుపమాన ప్రజ్ఞా పాటవములు దేశసేవ పరాయణత్వ మే జీవిత ధ్యేయంగా జీవించిన భారతరత్న విశ్వేశ్వరయ్య జీవితం భారతదేశ చరిత్రలో సువర్ణాక్షరములతో లిఖించబడదగిన విశిష్ట స్థానమును పురష్కరించుకొని “ఇండియన్ ఇనిస్టిట్యూట్ ఆఫ్ ఇంజనీర్స్” వారి ఆంధ్రప్రదేశ్ శాఖ వారు ఆ మహనీయుని దివ్య స్మృతికి చిహ్నంగా అతని మహోన్నత కార్యములను శ్లాఘించుచూ అతని జీవిత సంగ్రహముతో కూడిన ఒక ప్రత్యేక సంచికను ప్రచురించుటయే కాక హైదరాబాద్ నందు అతని నిలువెత్తు కాంస్య విగ్రహమును భూత పూర్వ భారతాధ్యక్షుడైన శ్రీ సర్వేపల్లి రాధాకృష్ణన్ చే 1966 సంవత్సరం నవంబర్ 12వ తేదీన ఆవిష్కరింపచేసి అతని యెడల ఆంధ్రులకు గల భక్తి గౌరవములను ప్రకటించుకొన్నారు.

# శిశిర్ కుమార్ మిత్రా

జననం	: 24 అక్టోబర్ 1890న
జన్మస్థలం	: కలకత్తా
పరిశోధనా రంగం	: రేడియో సైన్స్
రచనలు	: 1947లో 'ది అప్పర్ ఎటామ్ ఫియర్' అనే గ్రంథం.
పురస్కారాలు	: 1959లో "ఫెలో ఆఫ్ రాయల్ సొసైటీ.
మరణం	; అగస్టు 13, 1963.

భవిష్యత్తును రూపుదిద్దిన బాల్యం : కలకత్తా నగరంలో ఒక మైదానంలో గాలి గుమ్మటంతో పాటు మనిషి కూడా ఆకాశంలోకి ఎగరటాన్ని చూచిన "మిత్రా"కు హృదయాకాశంలో కూడా అనేక రకాల ఆలోచనలు అనుమానాలు ఎగసి వచ్చాయి. తన సందేహాల నివృత్తి కోసం పెద్దలను ప్రశ్నించి చూచాడు వారి సమాధానాలు ఈయన్ని సంతృప్తి పరచలేదు. ఈ గాలి గుమ్మటం దానితోపాటు మనిషి గాలిలో ఎగురటం అనే ఈ సంఘటన శిశిర్ కుమార్ మిత్రాని నిలకడగా ఉండనివ్వక నిత్యాన్వేషిగా మార్చివేసింది. తన సందేహాలకు సమాధానాల కోసమై వైజ్ఞానిక శాస్త్రాలను పత్రికలను బాగా అధ్యయనం చేయసాగాడు. ఈ విధంగా విజ్ఞానశాస్త్రం పట్ల అపరిమితంగా ఆసక్తిని పెంచుకొని అపారమైన అనుభవాన్ని సంపాది చుకొన్నాడు శిశిర్ కుమార్ మిత్రా.

## శాస్త్రవేత్తగా మారిన శిశిర్కుమార్ :-

డా॥ జగదీశ్ చంద్రబోస్ మరియు ప్రఖ్యుల్ల చంద్రరేల నుండి స్ఫూర్తి నొందిన శిశిర్కుమార్ మిత్ర తాను కూడా పరిశోధనలు చేయడం ప్రారంభించాడు. ఈతని యొక్క కృషి ఫలితంగానే రేడియో సైన్స్ మన దేశంలో అభివృద్ధి చెందింది.

**అయిన్ స్టియర్ :** భూ వాతావరణానికి పై భాగాన ఉన్న విద్యుదావేశ పూరిత ఆయానాల లేదా విద్యుత్ శక్తీల అవరణమే అయిన్ స్టియర్. ఈ అవరణంలో రేడియో తరంగాలు చరావర్తనం చెందుతాయి. అందువలననే మనం రేడియో వినగలుగుతున్నాము, టి.వి. చూడగలుగుతున్నాము కనుక రేడియో సమాచార వ్యవస్థకి అయిన్ స్టియర్ ముఖ్యమైనది అనేది వాస్తవ విషయం.

**అయిన్ స్టియర్ E, F :** అయిన్ స్టియర్లో రకరకాల పొరలున్నాయి. వాటిని E అని, F అని పిలుస్తుంటారు. సూర్యుడి నుంచి వెలువడే అతి నీల లోహిత కిరణాల ప్రభావం వలన (ఆల్ట్రా. వయలేట్ రేడియేషన్ కారణంగా) ఈ అయిన్ స్టియర్లో 'E' పొర ఏర్పడిందని 'మిత్ర' స్పష్టం చేసాడు. ఇది నేడు పలు పరిశోధనలకు ఉపకరిస్తుంది.

**అయిన్ స్టియర్ F :** అయిన్ స్టియర్లో 'F' పొరలోని అయానలు కొద్దిగా కాంతిని వెదజల్లుతుంటాయి. ఈ కారణంగానే ఆకాశం పూర్తిగా నల్లగా ఉండకుండా కొద్దిపాటి ధూళి మెరుపు

లతో వుంటుంది. ఇలా ఉండటాన్నే “నిశీరాత్రి అకాశ ఉద్ధిపనం” (నైట్ స్కేలు మినిసెన్స్) అని అంటారు. అని శిశిర్ కుమార్ మిత్రా తెలియ చేశాడు.

**ఈతని కృషి ఫలితం :** మిత్రా పరిశోధనల ఫలితంగా రేడియో సైన్స్ కు ఎనలేని ప్రాముఖ్యత వచ్చింది. ఇది నేడు కళాశాలల్లో ఒక బోధనాంశముగా మారింది దీనివల్లనే రేడియో పరిశ్రమ మన దేశంలో విస్తరించ బడింది. కలకత్తాలో హరింఘట అయనోస్పియర్ ఫీల్డ్ స్టేషన్ మరియు ఇన్ ట్యూట్ ఆఫ్ రేడియో ఫిజిక్స్ అండ్ ఎలక్ట్రానిక్స్ అను సంస్థలు వెలిసాయి.

1947లో ఈయన రచించి “ది అప్పర్ ఎట్మోస్పియర్” అనే పరిశోధనా గ్రంథం ప్రపంచ పరివాప్తంగా గుర్తింపును తెచ్చి పెట్టింది.

ఎనలేని పురస్కారాలను అందుకున్న మిత్రా ఆగస్టు 13 1963లో మవకు భౌతికంగా దూరమయి శాస్త్ర లోకంలో శాశ్వతంగా నిలచి పోయాడు.



# డా॥ సత్యేంద్రనాథ్ బోస్

జననం	:	జనవరి 1 1894
జన్మ స్థలం	:	కలకత్తా
రచనలు	:	1) Light Quanta Statics 2) Affine Connection Co-efficients 3) Albert Einstein etc.
నేర్చుకున్న భాషలు	:	జర్మనీ, సంస్కృతం, బెంగాలీ, ఆంగ్లం, ఫ్రెంచ్, ఇటాలియన్
మరణం	:	ఫిబ్రవరి 4, 1974
తోటి ప్రసిద్ధ శాస్త్రజ్ఞులు	:	ఐన్‌స్టీన్, మేడమ్ క్యూరిలతో కలిసి పని చేసాడు
జీవించిన కాలం	:	80 సంవత్సరాలు
1954లో	:	పద్మవిభూషణ్ సత్కారం లభించింది
1958లో	:	“రాయల్ సొసైటీ ఆఫ్ లండన్” ఫెలోషిప్ లభించింది

నూటికి నూట పది  $\frac{110}{100}$  :- బోస్ హిందూ హైస్కూల్ కలకత్తాలో చదువుతున్నప్పుడు వందకు వందపది మార్కులు పొందాడు. ఎలాగంటే ప్రతి లెక్కను పలు పద్ధతుల్లో చేసి చూపినందున వాళ్ళ మాస్టారు 110 మార్కులు వేయడం జరిగింది. ఇటువంటి అరుదైన మేధా సంపత్తి కలిగిన వ్యక్తి బోస్, చిన్ననాటి నుండి తన ప్రతిభా పాటవాలను పెంచుకుంటూ విద్యారంగంలో ఉన్నత శిఖరాలను అధిరోహించి భారత కీర్తిని విశ్వవ్యాప్తం చేసిన మహానీయుడు.



తన 19వ ఏటనే B.Sc. పూర్తి చేసి 1914లో గృహస్థుడయి 1915లో M.Sc. పూర్తి చేసినాడు. 1916లో కలకత్తా యూనివర్సిటీలో ఫిజిక్స్ లెక్చరర్ గా నియమించబడ్డాడు.

**కలం పరిచయం :-** 1921లో డక్కా యూనివర్సిటీ కలకత్తాలో రిడర్ గా పనిచేస్తున్నప్పుడు Max Plank's Law మరియు Light Quantun Hypothesis పై 6 పేజీల ఆంగ్ల వ్యాసం వ్రాసి 'ఐన్ స్టీన్' కు పంపించాడు. ఈ 6 పేజీల వ్యాసం బోసు జీవితంలో అనంతమైన మార్పు తీసుకు వచ్చింది. బోసు ఆర్థిక లో ఐన్ స్టీన్ ఎంతో ప్రభావితం చేసింది. స్వయంగా ఐన్ స్టీన్ ఆ ఆర్థిక లోని జర్మన్ లోకి అనువాదంచేసి ప్రసిద్ధ పత్రికల్లో ప్రచురింప చేసాడు.

**కళ్ళు తెరిచిన యూనివర్సిటీ :-** బోసు యొక్క ప్రతిభను ఐన్ స్టీన్ ప్రశంసించడంతో ప్రపంచ వ్యాప్త గుర్తింపు లభించింది బోసును అంతవరకు ఒక సాధారణ M Sc డిగ్రీ కలిగిన లెక్చరర్ గానే చూసిన డక్కా యూనివర్సిటీ కళ్ళు తెరిచింది. అతని ప్రతిభకు పదును పెట్టుకోవడానికి కావలసిన ఆర్థిక సహకారం అందించింది. ప్యారిస్ కు, బెర్లిన్ కు పంపింది. ప్యారిస్ లో మేడమ్ క్యూరితో, బెర్లిన్ లో ఐన్ స్టీన్ తో కలిసి పనిచేసాడు. ఐన్ స్టీన్ యొక్క ప్రశంసా పత్రంతో బోసు 1926లో డక్కా యూనివర్సిటీలో ఫిజిక్స్ ప్రొఫెసర్ గా హెడ్ ఆఫ్ ది డిపార్ట్ మెంట్ ఆఫ్ ఫిజిక్స్ గా డాక్టరేట్ లేకున్నప్పటికీ 6న ప్రతిభ వల్ల పదవి పొందగలిగాడు

1956లో రిటైర్ అయిన తర్వాత "విశ్వభారతి" యూనివర్సిటీకి వైస్-చాన్సలర్ అయినాడు. 1958 అతి ప్రతిష్టాకరమైన "రాయల్ సొసైటీ ఆఫ్ లండన్ సభ్యత్వం పొందాడు.

పరిశోధనారంగం :- ఇతని మొదటి ఫిజిక్స్ ఆర్టికల్  
 “Equation of State” ఆల్బర్ట్ ఐన్స్టీన్ ప్రతిపాదిత ఈ ఈక్వే  
 షన్ ను బోసు పలు రకాలుగా వివరించాడు.

pressure. Cubic measure and temperature  
 of gases. ఈ ఆర్టికల్ లండన్ లోని ‘Philosophical  
 Magazine’ 1918లో ప్రచురించింది. దీనిని శాస్త్రజ్ఞులు ఇప్పుడు  
 ‘Saha Bose Equation’గా రిఫర్ చేసుకుంటున్నారు. దీని  
 తర్వాత పలురకాల ఆర్టికల్స్ లలో ఎన్నో అమూల్య విషయాలను  
 ప్రపంచానికి పంచారు. 1920లో Rydbergis ప్రిన్సిపుల్ పైన  
 బోస్, వ్రాసిన ఆర్టికల్ ఫిలాసాఫికల్ మూగజీనల్ ప్రచురిం  
 చారు. Geometryలో కూడ వీరు నిష్ణాతులు

Quantum Statistics సైన్స్ యొక్క శాఖ ఇది బోస్  
 కృషి వల్లనే అభివృద్ధి చెందింది.

శాస్త్రవేత్తనే కాదు సాహిత్యవేత్త కూడా:- విరామ సమ  
 యంలో బౌద్ధ మతానికి చెందిన సాహిత్యం రవీంద్రనాథ్ ఠాగూర్  
 రచనలు మరియు సంస్కృతం, ఇటాలియన్, ఫ్రెంచ్, ఆంగ్లం  
 బెంగాలీ భాషల్లో ఉన్న సాహిత్యాన్ని శ్రద్ధతో చదివేవాడు.  
 కొన్ని ఫ్రెంచి కథలను బెంగాలీ లోకి అనువదించాడు.

సంగీతంలో కూడా అందెవేసిన చేయి, వాయిలన్ వాదకు  
 నిగా కొన్ని కొత్త రాగాలను కూర్చాడు కూడా.

రాజనీతిజ్ఞుడు :- నిత్యం తన పరిశోధనలో ఉంటూనే తన  
 సంస్కృతిని, సాహిత్యాన్ని సంగీతాన్ని సాధనచేస్తూ సమాజసేవ

చేయాలనే సంకల్పంతో, రాజకీయాలలో కూడా కొంతకాలం ఉన్నారు. 1952 నుండి 1958 వరకు రాజ్యసభ సభ్యునిగా అనేక విషయాలపై అమూల్యమైన అభిప్రాయాలను వెలుబుచ్చారు.

**ప్రతిభకు పురస్కారం:-** 1954లో భారత ప్రభుత్వం “పద్మ విభూషన్” బిరుదు నిచ్చి సత్కరించింది. నేషనల్ ఇనిస్టిట్యూట్ ఆఫ్ సైన్సెస్ కు అధ్యక్షుడుగాను ఇంకా పలురకాలుగా పలురంగాలలో అగణనీయమైన సేవ చేసిన బోసు కు 1964లో ఢిల్లీ యూనివర్సిటీతో సాటు మరెన్నో యూనివర్సిటీలు డాక్టర్ ఆఫ్ సైన్స్ (D.Sc.)ను ప్రదానం చేసినాయి.

**మణి మాయమైంది:-** భారత విద్యా శిభామణి తన 80వ ఏట గుండెనొప్పితో ఫిబ్రవరి 4న 1974లో మన నుండి శాశ్వతంగా దూరమైనారు.

**అప్రతిహత ప్రతిభాశాలి:-** ప్రపంచ ప్రఖ్యాత శాస్త్రవేత్తగా ఫిజిక్స్ మరియు గణితంలో పేరెన్నిక గన్న బోసు మరెన్నో ఇతర రంగాలలో కూడా నిష్ణాతుడయ్యాడు. అందులో కొన్ని.

కెమిస్ట్రీ, జియాలజీ, జువాలజీ ఆంథ్రోపాలజీ, ఇంజనీరింగ్ మరియు బయో-కెమిస్ట్రీ మొదలగునవి.

ఐన్స్టీన్, మేడమ్ క్యూరిలతో కలిసి పరిశోధనలు చేసి ప్రపంచ వ్యాప్తంగా పలువురితో ప్రశంసించబడి భారత జాతికి గీతికలను విశ్వవ్యాప్తం చేసిన భారత మాత నుద్దు బిడ్డ డా॥ సత్యేంద్రనాథ్ బోసు మనకు సదా స్మరణీయుడు ఆదర్శ ప్రాయుడు.

# యల్లా పగడ సుబ్బారావు

జననం : 1866

జన్మస్థలం : గోదావరి జిల్లాలో

అవిష్కర్త : పలు అమూల్యమయిన ఔషధాలను  
కనిపెట్టినాడు.

మరణం : 1943

వివిధ దేశాలలో విద్యను పూర్తి చేసిన పిదప న్యూయార్క్ లోని హార్వర్డ్ యూనివర్సిటీలో జీవరసాయన శాస్త్రమండన సుబ్బారావు గావించిన నూతనావిష్కరణ ఆయనను జగత్ ప్రఖ్యాతి నొందినవి.

ఆ దినములలో విటమిన్ బి-12 అను ఆహార పోషక ద్రవ్యమును గురించి ఆయన నిర్వహించిన పరిశోధనా పద్ధతులు నేటి పరిశీలకులకు మార్గదర్శకములుగా గోచరించుచున్నవి.

1940లో ఆయన లేడర్లే శోధనాగారమును ప్రసిద్ధ ఔషధ సంస్థలో 1942లో చేరి దానికి డైరెక్టర్ అయ్యాడు ఆ సంస్థలో నున్న కాలమున ఆయన సంపాదించిన సర్వతోముఖ శరీరశాస్త్ర జ్ఞానము కారణముగా ప్రపంచ మందలి రక్త విజ్ఞాన నిష్ఠాతులగు పండితులలో ఆయన ఒకడుగా ఎన్నుకొనబడెను.

ఆయన మానవరోగ నివారణకై కనిపెట్టిన మందులలో బోధకాలునకు మందగు హెట్రాజాన్, టైఫాయిడ్ క్రిములవంటి

సూక్ష్మ జీవులను నయముజేయు అరియో మైసిన్.

పాండురోగ నివారకమగు ఫోలికామ్ము క్షయరోగము  
నివారకమగు ఐసోనికోటినికాసిడ్ హైడ్రాజిడ్ మొదలగు పలు  
అమూల్య ఔషధములను కనుగొని ప్రపంచ ప్రజలను ఈ భయం  
కర వ్యాధుల నుండి దూరం చేసినాడు యెల్లాప్రగడ సుబ్బా  
రావు.

---

రోగపీడుతులై నేడు పడిఉన్న, రేపు రోగపీడుతులు కానున్న  
ప్రజలను రోగ తహితులుగా చేయుట మన ప్రధాన కర్తవ్యం.

—యెల్లాప్రగడ సుబ్బారావు.

# డా॥ శేషాద్రి

జననం	:	ఫిబ్రవరి 3, 1900
జన్మస్థలం	:	కులిత్తలి, తమిళనాడు
పరిశోధనారంగం	:	సేంద్రియ రసాయన శాస్త్రం
రచనలు	:	1100 పరిశోధనా వ్యాసాలను ప్రపంచ వ్యాప్తంగా పలు పత్రికల్లో ప్రచురించాడు
పురస్కారములు	:	1960లో ఫెలో ఆఫ్ ది రాయల్ సొసైటీగా ఎన్నుకోబడ్డారు
మరణం	:	1975

**నిరుపేద యింటి నుండి నింగిదాకా :-** నిరుపేద కుటుంబములో జన్మించిన శేషాద్రి తన యొక్క పరిశోధనాసక్తి వలన నిరంతర కృషి ఫలితముగా మన భారత కీర్తిని నింగిదాకా వ్యాప్తి చేసినాడు.

ఆధ్యాత్మిక తత్వం శాస్త్రీయ దృక్పథం కలబోసుకున్న రూపమే శేషాద్రి. శ్రీ రామకృష్ణ మఠంవారి ఆర్థిక సహకారంతో తన విద్యను కొనసాగించి శాస్త్రీయ రంగంలో సేంద్రియ రసాయనశాస్త్రరంగంలో సమున్నత శిఖరాలనధిరోపించినాడు.

**పలు ప్రశ్నలకు సమాధానాలు శేషాద్రి పరిశోధనలు:**

ప్రకృతిలో మనల్ని పరవశింప చేసేవి, మంత్ర ముగ్ధులను చేసేవి, మనలో పవిత్ర భావాన్ని కలిగించేవి, రగిలించేసి పుష్పాలు. ఈ పలు రకాల పుష్పాలు మనల్ని ఆకర్షించడానికి

కారణం వాటియొక్క రూపం లేదా రంగు మరి ప్రకృతిలో మనకు లభించే పలు విధములైన పుష్పాలకు పలువిధములైన రూపాలు, రంగులు ఏవిధముగా వచ్చాయి?

అదే విధంగా ఒక్కో పుష్పం ఒక్కో రకంగా సువాసనను ఏవిధంగా వెదజల్లు తున్నాయి? మొక్కలలో వాటి భాగాలలో వ్యత్యాసాలు ఎందుకుంటాయి? కొన్ని మానవులకు ఉపయోగపడుతుంటే మరికొన్ని మనలకు ప్రాణహాని ఎలా కలిగిస్తాయి? ప్రకృతి సంపదనంతా మనం ఏవిధంగా నష్టం లేకుండా ఉపయోగించుకోగలుగాము మొదలగు అనేక ప్రశ్నలకు సమాధానాల కోసంగాను శేషాద్రి పలు సంవత్సరాలు నిరంతర పరిశోధనలు గావించి దాదాపు తన 1100లకు పైగా పరిశోధనా వ్యాసాలను వివిధ పరిశోధనా పత్రికలలో దేశ, విదేశాలలో ప్రచురింపచేసి ప్రకృతి ద్వారా మనకు లభించే ప్రయోజనాలను ప్రపంచానికి తెలియ చేసాడు.

**శేషాద్రి కృషి :-** మన దేశంలో శేషాద్రి కృషి ఫలితంగానే సేంద్రీయ రసాయనశాస్త్రం వికసించింది. సేంద్రీయ రసాయన శాస్త్రంలో ఈయన కొనసాగించిన పరిశోధనల ఫలితముగా వ్యవసాయ రంగం వైద్యరంగం రెండూ కూడా ఎంతో అభివృద్ధి చెందాయి.

ఆంధ్ర విశ్వ విద్యాలయంలో రసాయనశాస్త్ర విభాగాన్ని అభివృద్ధి పరిచింది ఈయనే.

శేషాద్రి పర్యవేక్షణలో దాదాపు 150 మంది విద్యార్థులు డాక్టరేటు పట్టాలు పుచ్చుకోవడం జరిగింది. ఇది ప్రపంచములోనే చాలా అరుదైన విషయం.

ఇంతటి నిరంతర పరిశోధనాశీలి, విజ్ఞాన భాని అయిన శేషాద్రి 1975లో మనకు దూరమయ్యాడు.

## డా॥ బీర్బల్ సహానీ

జన్మనం: 14 నవంబర్ 1891

జన్మ స్థలం: బెహరా, సహపూర్ జిల్లా

(పంజాబ్-ఇప్పుడు పాకిస్థాన్ లోనిది)

తల్లి: శ్రీమతి ఈశ్వర్ దేవి

తండ్రి: శ్రీలాలా రుచిరామ్ సహానీ

మరణం: 10 ఏప్రిల్ 1949న

జీవించినది: 57 సంవత్సరాలు

నేర్చుకున్న భాషలు: సంస్కృతం, పంజాబీ, హిందీ, ఆంగ్లం  
జర్మన్, ఫ్రెంచి, ఏర్షియన్ మొ॥నవి.

1936లో: డి రాయల్ సొసైటీ ఫెలోషిప్

**బాల్యం-విద్యాభ్యాసం:-** చిన్ననాటి నుండి తన తండ్రి యొక్క దేశభక్తి, స్వాభిమాన గుణాలను నేర్చుకున్నాడు. కష్టించడమే ధ్యేయంగా ఎంచుకున్నాడు మెట్రిక్యులేషన్లో ప్రథముడిగా ఇంటర్మీడియట్లో సర్వ ప్రథమునిగా సైన్సులో ఉత్తీర్ణుడై నాడు. బి.యస్సీలో ప్రశ్న పత్రం చాలా సులభంగా ఇచ్చారని ఆ పరీక్ష విద్యార్థియొక్క జ్ఞానాన్ని పరీశీలించలేరని తాను ఆ పరీక్ష వ్రాయకుండా ఇంటికి వచ్చాడు. ఈ విషయం తెలిసుకున్న పై అధికారులు బీర్బల్ కోసం గాను ప్రత్యేక ప్రశ్నపత్రం తయారు చేసి ఇచ్చారు.

1911లో బి.యస్సీ పూర్తి చేసి ఇంగ్లాండ్కు వెళ్ళాడు 1914 లో బి.ఎ. డిగ్రీ నేమరల్ సైన్సెస్లో (జువాలోజి మరియు బాటిని) ఉత్తీర్ణుడై నాడు. 1915లో తన మొదటి పరిశోధనలను వెల్లడి చేసాడు మొక్కలపై



బి.యస్సీ తర్వాత యం.యస్సీ. డిగ్రీస్ తీసుకున్నాడు. తన యొక్క అపరిమితమైన ప్రతిభ వలన 1919 డాక్టర్ ఆఫ్ సైన్స్ (డి.యస్సీ) అవార్డు పొందాడు లండన్లో

1920లో “ఇండియన్ గోడ్వానా ప్లాంట్స్” అనే పుస్తకం రచించాడు.

**స్వదేశాగమనం :-** 1920లో భారతదేశానికి తిరిగి వచ్చి బనారస్లోను, పంజాబ్ లోను బాటనీ ప్రొఫెసర్ గా పని చేసి గృహస్థుడైనాడు. 1921లో బాటనీ హెడ్ ఆఫ్ ది డిపార్ట్ మెంట్ గా లక్నో యూనివర్సిటీ నియమించింది. 1921 లోనే M.A. డిగ్రీ కేంబ్రిడ్జి నుండి తీసుకున్నాడు.

1929లో (Sc D) డాక్టరేట్ ఆఫ్ సైన్స్ అవార్డు లభించింది. కేంబ్రిడ్జి నుండి ఈ అవార్డును పొందిన మొదటి భారతీయుడు ఈయనే.

**సత్కారం :-** భారతదేశంలోని ఎన్నో యూనివర్సిటీలు డాక్టరేట్ అవార్డులను ప్రదానం చేసాయి. రెండూసార్లు అంతర్జాతీయ పాలయోబాటనీ కాంగ్రెస్ కు ఉపాధ్యక్షునిగా ఎన్నుకోబడ్డాడు.

1936లో ది రాయల్ సొసైటీ ఆఫ్ లండన్ యొక్క సభ్యునిగా ఎంపిక కాబడినాడు. ఈ గౌరవం పొందిన భారతీయులలో బీర్బల్ శంకర్ వాడు.

**స్వాభిమానసంపన్నుడు :-** బీర్బల్ స్వాభిమానసంపన్నుడు నిజాన్ని నిర్భయంగా చెప్పేవాడు. మద్రాస్ లో జరిగిన ఒక సమావేశంలో నేనెప్పుడు విదేశీ వస్త్రాలను ధరించనని ప్రక

డించాడు. ఆ సభలో బ్రిటిష్ గవర్నర్ కూడా ఉన్నాడు.

మరోసారి కేంబ్రిడ్జిలో భారతీయ విద్యార్థులు ఫ్యాన్సీ డ్రెస్ కార్యక్రమం పెట్టుకున్నారు అందులో బీర్బల్ కూడా పాల్గొన్నాడు. తన జీవితానికి ఏమాత్రం సంబంధంలేని భారతీయతను ప్రతిబింబించేది అయిన ఒక “సాధువు” వస్త్రధారణలో కనిపించి అందర్ని ఆశ్చర్యచకితుల్ని చేసాడు.

**దూరతీరాలకు :-** విజ్ఞానమే తన ధ్యేయంగా పరిశోధనలే తన జీవితంగా మార్చుకుని నిరంతర పరిశోధనలో, భోధనలో మునిగి ఉండటం కారణంగా ఆరోగ్యం దెబ్బతిన్నది. 1949 ఎప్రిల్ రిన గుండె నొప్పి వచ్చినది. 1949 ఎప్రిల్ 10వ తేదీన ఉదయాన ఆవనిపై నుండి అనంతునిలో ఐక్యమయ్యాడు బీర్బల్ సహని.

బీర్బల్ సహని విజ్ఞానవేత్త మాత్రమే కాక ఒక చక్కని వక్త కూడా. భారతదేశంలో గాని ప్రపంచంలో గాని ‘బాటనీకి’ బీర్బల్ సహని చేసినంత సేవ మరెవ్వరూ చేయలేదు.

**బీర్బల్ గురించి :-** ఒక ఇండియన్ సైన్స్ కాంగ్రెస్ లో మరో ప్రఖ్యాత శాస్త్రజ్ఞుడు అయిన సివి రామన్ బీర్బల్ గురించి మాట్లాడుతూ ఈ విధంగా అన్నారు.

బీర్బల్ సహని ఒక ‘అవిశ్రాంత శక్తి’ స్వరూపమని మరియు రాయల్ సొసైటీ సభ్యులందరికెల్లా చాలా చక్కనివాడు బీర్బల్ సహనియేనని సభాముఖంగా వెల్లడించాడు సివిరామన్



# యలవర్తి నాయుడమ్మ

- జననం : 1922 సెప్టెంబర్ 10  
జన్మస్థలం : యలవర్తి, తెనాలి తాలూకా,  
గుంటూరు జిల్లా.  
సత్కారములు : 1971లో భారత ప్రభుత్వం “పద్మశ్రీ”,  
తో సత్కరించింది.  
మరణం : 1985 జూన్ 23న

విద్యాభ్యాసం : బనారస్ హిందూ విశ్వవిద్యాలయం నుండి  
పారిశ్రామిక రసాయన శాస్త్రంలో పట్టబడ్డైన తర్వాత చర్మ  
శుద్ధి సాంకేతిక రంగంలో ఉన్నత విద్యకై మద్రాసు ప్రభుత్వం  
ఈయనను ఇంగ్లాండు మరియు అమెరికాకు పంపించింది. అమె  
రికాలోని ‘లెహ్మే’ విశ్వవిద్యాలయం నుంచి ఎం. యస్.  
పి. హెచ్. డి. డిగ్రీలు పొంది తన ఉన్నత విద్యను అనుకున్న  
లక్ష్మోన్ని పూర్తి చేసారు.

మాతృదేశానికి మరలిన నాయుడమ్మ :

అమెరికాలో విద్యాభ్యాసం పూర్తి చేసిన పిదప 1951లో  
మద్రాసులోని సెంట్రల్ లెడర్ రిసెర్చ్ ఇన్స్టిట్యూట్లో  
చేరెను. అప్పటి నుండి ఆ సంస్థ నిర్మాణంలోను దానిని వ్యవస్థీ  
కరించడం లోను ఎన్నో క్రొత్త పథకాలు వేసి నవ్వరికిలో  
దీని అభివృద్ధికి ఆయన కృషి చేసి దానిని సమగ్ర జాతీయ పరి  
శోధనశాలగా రూపొందించెను.

1958 ఫిబ్రవరిలో ఆయన ఆ సంస్థకు డైరెక్టర్ అయినారు. ఇతని నేతృత్వంలో ఈ సంస్థ ప్రపంచంలోనే అతిపెద్ద సంస్థగా గుర్తింపు పొందింది.

## విశ్వవ్యాప్త గుర్తింపు పొందిన యలవర్తి :

ఐక్యరాజ్యసమితికి చెందిన సలహాదారుగా సుడాన్, సోమాలియా, నైజీరియా, టర్కీ, ఇరాన్, టాంజీనియా, ఎథియోపియా కెన్యా, ర్వాండా, కెమెరూన్ యొడలగు దేశాలలోని తోళ్ళ పరిశ్రమ అభివృద్ధికై నాయుడమ్మ తోడ్పడెను. ఈ విధంగా విశ్వవ్యాప్తంగా పలుదేశాలతో సత్సంబంధాలు ఏర్పరచడంలోను సాంకేతిక సహకారాన్ని సాధించడంలోను ప్రశంసనీయమైనకృషి చేసి సఫలీకృతుడై నాడు నాయుడమ్మ.

## వివిధ పదవులకు వన్నె తెచ్చిన నాయుడమ్మ :

\* 1971 నుండి 1977 వరకు దేశంలో ఉన్నత స్థాయి వైజ్ఞానిక పరిశోధనా సంస్థ అయిన కౌన్సిల్ ఆఫ్ సైంటిఫిక్ అండ్ ఇండస్ట్రియల్ రిసెర్చ్ (C.S.I.R)కి అరేళ్ళ పాటు డైరెక్టర్ గా పనిచేసి ఉమ్మడి నాయకత్వానికి తగు వాతావరణం కల్పించి దాని సృజనాత్మక కార్యకలాపాలను పెంపొందింపజేసెను. C.S.I.R కి విశ్వవ్యాప్త గుర్తింపు తెచ్చాడు.

\* “ఆసియా ఖండపు అసోసియేషన్ ఫర్ సైన్స్ కో ఆపరేషన్” అనే సంస్థకు ఆయన వ్యవస్థాపక సభ్యుడు.

\* C.S.I.R. సాంకేతిక పరిజ్ఞానాన్ని ఆసియా, ఆఫ్రికా,

ఐరోపా ఖండాలలోని అభివృద్ధి చెందుతున్న దేశాలకు సాంకేతిక సహకారాన్ని అందించి వివిధ దేశాలలో వైజ్ఞానిక సాంకేతిక రంగాల అభివృద్ధికి విశేష కృషి చేసిన వైజ్ఞానికుడియనే.

\* 1980లో అభివృద్ధి చెందుతున్న దేశాలలో సైన్సు అండ్ టెక్నాలజీ కమిటీ అధ్యక్షుడిగా నాయుడమ్మ నియమించబడెను. ఇది ఇంటర్నేషనల్ కౌన్సిల్ ఆఫ్ సైంటిఫిక్ యూనియన్ కి అనుబంధ సంస్థ.

\* 1981-82లో న్యూఢిల్లీలో జవహర్ లాల్ నెహ్రూ విశ్వవిద్యాలయానికి ఉపాధ్యక్షుడుగా పనిచేసిన మొదటి ఆంధ్రుడియనే.

\* ఆ తరువాత తిరిగి “CSIR కి డిస్టింగ్విష్డ్ సైంటిస్టు”గా నియమింపబడెను.

\* 1983లో ఆంధ్రప్రదేశ్ ప్రభుత్వానికి గౌరవ సలహాదారునిగా నియమింపబడినాడు.

పై విధంగా పలురకాల స్థాయిలలో పలు పదవులను అలంకరించి సమర్థవంతంగా ఆ పదవులను నిర్వహించినాడు నాయుడమ్మ.

పలు పురస్కారాలు : రసాయన శాస్త్రంలో పరిశోధనలు చేసినందుకు ఆయనకు డా॥ కె.జి. నాయక్ స్వర్ణపథకం ఇవ్వబడింది.

- \* ఇండియన్ నేషనల్ అకాడమి ఆఫ్ సైన్సెస్ ఇండియన్ అకాడమి ఆఫ్ సైన్సెస్ నాయుడమ్మకు ఫిలోషిప్ ప్రదానం చేసి గౌరవించింది.
- \* 1971లో భారతప్రభుత్వం నాయుడమ్మకు పద్మశ్రీ బిరుదునిచ్చి సత్కరించింది.

### నాయుడమ్మ మరణం :

ఈ వైజ్ఞానికుడు మాంట్రియల్ నుండి క్రొత్త ఢిల్లీకి ఎయిర్ ఇండియాకు చెందిన జంబోజెట్ విమానం 'కనిష్క్'లో వస్తూ ఆ విమానం 1985 జూన్ 23వ తేదీన అట్లాంటిక్ మహా సముద్రంలో (ఐర్లండు సమీపమున) కూలిపోగా ఆ ప్రమాదంలో మరణించినాడు.

సామాన్య మానవుని కొరకు విజ్ఞానశాస్త్రం అనేది నాయుడమ్మ జీవిత ధ్యేయంగా పెట్టుకుని సైన్స్ దెక్కి లజీలను వినియోగించి వెనుకబడ్డ తనాన్ని పొగొట్టడానికై వెనుకబడిన జిల్లాల దత్తత కార్యక్రమాన్ని ఆయన ప్రవేశపెట్టెను. ఆ కార్యక్రమం క్రింద ఆంధ్రప్రదేశ్ లోని కరీంనగర్ జిల్లా దత్తత తీసుకోబడింది కాని ఆ మహనీయునిమరణం వల్ల ఆయన(అలోచనలో)కల్పనలో కరీంనగర్ జిల్లాకు ఇచ్చిన రూపం వాస్తవ రూపాన్ని ధరించలేకపోయింది.

---

సామాన్య మానవుని కోసం విజ్ఞానశాస్త్రం — వై. నాయుడమ్మ

# డా॥ గోవిందకుమార్ మీనన్

జననం	:	ఆగస్ట్ 28, 1928
జన్మస్థలం	:	మంగళూరు (కర్నాటక)
పరిశోధనాచారంగం	:	ఎలక్ట్రానిక్స్ మరియు కాస్మిక్ రే ఫిజిక్స్
పురస్కారాలు	:	1960లో ఎస్.ఎస్.భట్నాగర్ అవార్డ్ 1970లో ఫెలో ఆఫ్ ది రాయల్ సొసైటీ

**విద్యాభ్యాసము :-** భారత దేశంలోని వివిధ ప్రాంతాలలో తన విద్యాభ్యాసాన్ని కొనసాగించి 1949లో యునైటెడ్ కింగ్డమ్‌లోని యూనివర్సిటీ ఆఫ్ బ్రిస్టల్‌లో మీనన్ పరిశోధనలు కొనసాగించాడు. తన పరిశోధనాకాలంలోనే మ్యూయాన్లు, పియాన్లకే, పార్టికల్స్‌ను ఈయన అవిష్కరించ గలిగాడు.

**స్వదేశాగమనం :-** U.K.లో తన పరిశోధనలు పూర్తయిన పిదప 1955లో మీనన్ స్వదేశానికి తిరిగి వచ్చాడు. “టాటా ఇనిస్టిట్యూట్ ఆఫ్ ఫండమెంటల్ రీసర్చ్”లో చేరి తిరిగి తన పరిశోధనా జీవితాన్ని ప్రారంభించాడు.

హోమి జహంగీర్ బాబా యొక్క అమితమైన ప్రభావం ఈయనపై ఉండేది. ఈయన యొక్క దృక్పథం మీనన్‌ని ఎంతో ఉత్తేజితున్ని చేసింది. మన దేశంలో ఉన్న పరిమితమైన వనరులతో శాస్త్రీయ, సాంకేతిక రంగాలలో గణనీయమైన ప్రగతిని

సాధించడానికిగాను శ్రీ మీనన్ ప్రశంసనీయమైన కృషి జరిపినారు.

**పురస్కారాలు :-** 1955 నుండి భారత దేశంలో నిరంతరముగా కొనసాగిస్తున్న పరిశోధనలు అతనికి అంతర్జాతీయస్థాయిలో గుర్తింపును తెచ్చి పెట్టినాయి.

అతి ఎత్తయిన మరియు అతి లోతైన భూమిట్టల వద్ద ఇతను జరిపిన కాస్మిక్ కిరణాల ప్రభావం అనే పరిశోధనలకు గాను 1960లో భట్నాగర్ అవార్డు లభించింది.

1970వ సంవత్సరంలో ఈయనకు “ఫెలో అఫ్ ది రాయల్ సొసైటీ”గా అంతర్జాతీయ గౌరవం లభించింది.

1986లో భారత ప్రధానికి “సైంటిఫిక్ అడ్వయజర్”గా ఈయనను నియమించడం జరిగింది.





# కృష్ణారావు

జననం	:	1920 సెప్టెంబర్ 10వ తేదీన
జన్మస్థలం	:	హట్ గళి, (కర్నాటక)
పరిశోధనా రంగం	:	స్టాటిస్టిక్స్
పురిస్కారాలు	:	1967లో, ఫేలో ఆఫ్ ది రాయల్ సొసైటీ.
సంపాదకుడు	:	“సంఖ్య” ఇండియన్ స్టాటిస్టిక్స్ కల్ జర్నల్.

**విద్యాభ్యాసం :-** శ్రీ కృష్ణారావు గారి ఉన్నత విద్యాభ్యాసం విశాఖపట్నంలో జరిగింది. ఈయనకు భౌతికశాస్త్రం అంటే ఎంతో ఆసక్తి ఉండేది అయితే ఆ తండ్రి గారి కోరిక మేరకు 1947లో యం. ఏ. గణితం పూర్తి చేశాడు తరువాత తన కుతానే యం. ఏ. గణాంక శాస్త్రమును పూర్తి చేశాడు. తదనంతరం ఉద్యోగాన్వేషణ చేస్తూ కలకత్తా వెళ్ళడం కలకత్తా ని ఇండియన్ స్టాటిస్టిక్స్ ఇన్స్టిట్యూట్ పట్ల ఆకర్షితుడు కావడం ఆయన జీవితంలోని ఒక పెద్ద మార్పును తీసుకొని వచ్చింది.

**స్టాటిస్టిక్స్ లో శాస్త్రవేత్తగా మారిన రావు :**

కృష్ణారావు కాంబ్రిడ్జి విశ్వవిద్యాలయంలో స్టాటిస్టిక్స్ లో పరిశోధన చేశాడు. స్టాటిస్టిక్స్ ని వివిధ ఇతర శాస్త్రాలకు అనువర్తింప చేసినట్లయితే ఆయా శాస్త్రాలలోని ఎన్నో వాస్తవాలను పెద్దగా శ్రమించకుండానే తెలుసుకోవచ్చనే విషయాన్ని రుజువు చేసాడు. ఈ విషయంలో కృష్ణారావు అమితంగా కృషి చేసాడు.

1945లో ఈయన ప్రతిపాదించిన “థియరీ ఆఫ్ ఏస్టి మెషన్”, క్రామర-రావు ఇన్ ఇక్వాలిటీ నియమం, పెషర్-రావు సిద్ధాంతం, రావు - బ్లాక్ వెల్లె ఔషన్ అంశం మొదలగునవి శ్రీ కృష్ణారావుకు ప్రపంచ వ్యాప్త గుర్తింపును తెచ్చి పెట్టినాయి.

**వివిధ పురస్కారాలు :** ఈ విజ్ఞానభునికి మనదేశంలో ఎన్నో విశిష్టమైన పురస్కారాలు లభించినవి. అందులో అత్యంత ప్రతిష్టా కరమయిన శాంతిస్వరూప్ భట్నాగర్ అవార్డు, మేఘనాథ్ సాహా మెడల్, గే మెడల్ మొదలగునవి ఉన్నాయి.

1967లో ఈయనను ప్రతిష్టాత్మకమైన “ఫెలో ఆఫ్ ది రాయల్ సొసైటీగా” ఎన్నుకొన్నారు.

**ప్రస్తుతం :** ఇప్పుడు శ్రీ కృష్ణారావు “సంఖ్య” అనే ఇంగ్లీష్ స్టాటిస్టికల్ జర్నల్ కు సంపాదకులుగా ఉన్నారు. ఈయన పలు విధాలైన స్టాటిస్టికల్ పరికరాలను రూపొందిస్తున్నారు. ఈ రోజుల్లో ప్రచురించిన స్టాటిస్టికల్ పుస్తకాలన్నింటిలో కూడా కృష్ణారావు సూత్రాలు, నియమాలు తప్పనిసరిగా కనిపిస్తాయి.

## ప్రశాంత చంద్ర, మహా-నోబిస్

**తొలిచరణ :** కలకత్తాలోని ప్రెసిడెన్సీ కళాశాలలో భౌతిక శాస్త్రాధ్యాపకునిగా జీవితాన్ని ప్రారంభించిన ప్రశాంత చంద్ర మహానోబిస్ ప్రథమ ప్రపంచ సంగ్రామం జరుగుతున్న కాలంలో 1915లో లండన్ లోని కింగ్స్ కళాశాల లైబ్రరీలో అనుకోకుండా బయోమెట్రిక్ అండ్ బయోమెట్రిక్ టేబుల్స్ అనే జర్నల్ వాట్సామ్స్ ని చదువడం జరిగింది. అప్పటి నుండి స్టాటిస్టిక్స్ పట్ల ఆసారమైన ఆసక్తి ఆయనలో కలిగింది. ఆయన

భౌతికశాస్త్ర అధ్యాపకునిగా ఉన్నా కూడా స్టాటిస్టిక్సు మాత్రం మానలేదు. ఆ ఆసక్తి ఆయనకు అంతులేని క్రిని తెచ్చి పెట్టింది.

**స్టాటిస్టిక్స్ లో మహాలనోబిస్ కృషి :**

ఏ పనినై నా సరే స్టాటిస్టిక్సు ఆధారంగా సమర్థవంతంగాను ఖచ్చితంగాను చేయవచ్చునని మహాలనోబిస్ రుజువు చేసాడు.

1917లో కలకత్తా విశ్వవిద్యాలయంలో పరీక్షల వ్యవస్థను స్టాటిస్టిక్సు ద్వారా సంస్కరించి ఎన్నో విలువయిన సూచనలు చేసి మన్ననలను పొందారు.

శాంతి నికేతన్ లో విద్యాభ్యాసం చేసేవారికి పడకల ఏర్పాటుకు విద్యార్థుల సగటు ఎత్తు తీసుకుని మంచాలు చేయించాడు స్టాటిస్టిక్సు ఆధారంగా.

1922లో బెంగాల్ లో వరదల నివారణకై 50 సం॥ల వరదలకు సంబంధించిన వివరాలను గణాంకపరంగా పరిశీలించి నీటి పారుదల సౌకర్యాలను అధికం చేయడం ద్వారా వరదలను నిరోధించ వచ్చునని సూచించారు. మహాలనోబిస్ చెప్పినట్లే అక్కడ చేయడం జరిగింది.

హిరాకుడ్, దామోదర్ ప్రాజెక్టులకు కూడా ఈయనే సూచనలు చేసాడు,

దేశ పరిస్థితిని ఖచ్చితంగా అంచనా వేయడానికని 1958లో శాంపిల్ సర్వేలు నిర్వహించారు. రెండవ పంచవర్ష ప్రణాళిక లోని ఎన్నో అంశాలు ఈ శాంపిల్ సర్వేమీద ఆధారపడే చేర్చినారు.

59  
59  
118

అంతే కాకుండా ఈ స్టాటిస్టిక్సును ఎనోకు ఇతర శాస్త్రాలలో వినియోగించాడు. మహాలనోబిస్, అవి ఆంబ్రోపాలజి, విపిడిమి యాలజి, డిమోగ్రఫి, మెటిరియాలజీ మొదలగునవి.

ఉష్ణోగ్రత, పీడనం, తేమశాతం లాంటి విషయాలను గణాంక శాస్త్ర రీత్య వాస్తవ పరిస్థితిని అంచనా వేసేవాడు మహాలనోబిస్.

కల నిజమయింది : ఈ విధంగా స్టాటిస్టిక్సుకు భారతదేశంలో బీజాలు వేసి దానిని ఎంతో విస్తరింప చేసిన ఘనత మహాలనోబిస్ కే దక్కుతుంది. ఈయన కృషి వలననే 'స్టాటిస్టిక్సు' ఒక వాత్సాంతంగా అన్ని విశ్వవిద్యాలయాలలో ప్రవేశ పెట్టడం జరిగింది. మహాలనోబిస్ కలకత్తాలో "ఇండియన్ స్టాటిస్టికల్ రీసెర్చ్ ఇనిస్టిట్యూట్"ను స్థాపించాడు. నేడు ఈ సంస్థకు అంతర్జాతీయ ఖ్యాతి ఉన్నది.

డిప్టన్స్, ప్రొఫెసర్ గ్రాఫికల్ అనాలిసిస్ లాంటి పరికరాలు ఈయన రూపొందించాడు వీటి వలన నేడెంతో ప్రయోజనం లభిస్తున్నది. స్టాటిస్టిక్సుకు ఇంత సేవ చేసిన మహాలనోబిస్ కు 1945లో రాయల్ సొసైటీ ఫెలోషిప్ లభించింది.

శాశ్వత శాంతిలో ప్రశాంత : భారతదేశంలో స్టాటిస్టిక్సుకు బీజాలు వేసి ఇది వికసించడానికి శ్రీకారం చుట్టి దీనికి విస్తృత స్థాయిలో విశేషసేవ చేసిన ప్రఖ్యాత గణాంక శాస్త్రవేత్త ప్రశాంత చంద్ర మహాలనోబిస్ తన 79 సం॥ల జీవితాన్ని జాతికి అంకితం చేసి 1972లో శాశ్వత శాంతి సదనంలోకి వెళ్ళి పోయారు. శారీరకంగా అయివా స్టాటిస్టిక్సు రూపంలో మన దేశంలో ఆయన ఎప్పుడూ ఉంటారు సజీవంగా.